

சித்திரத் திருப்பாலை

டி.ஆர். ஆசார்யா
(உரை வீளக்கம்)



திருமலை திருப்பதி தேவஸ்தான
வெளியீடு

Chitthira-t-tiruppavai

by

Pi. Sri Acharya

Edited by :

Dr. Pon. Sourirajan

© All Rights Reserved

T.T.D. Religious Publications Series No. 429

Second Edition : 1993

Re-Print : 2001, 2003, 2010, 2017

Copies: **5.000**

Published by:

Sri Anil Kumar Singhal I.A.S.,

Executive Officer,

Tirumala Tirupati Devasthanams,

Tirupati - 517 507.

Printed at:

Tirumala Tirupati Devasthanams Press,

Tirupati.

அறிமுகம்

வைணவ சமயம் பொதுவாக வேதத்தையும் சிறப்பாக ஆழ்வார்கள் அருளிய நாலாயிரத் திவ வியப் பிரபந்தத்தையும் அடிப்படையாகக்கொண்டு அமைந்துள்ளது. அவற்றுள் ஆழ்வார் அருளிய பிரபந்தங்களுள் ஸ்ரீ ஆண்டாள் நாச்சியார் பாடியருளிய பாவையாகிய திருப்பாவை பல சிறப்புக்களைக் கொண்டது. பெண்ணிற்குப் பெருமையும் உரிமையும் உண்டு என்பதை நிலைநாட்டிய சிறப்பு அவற்றுள் ஒன்று. வைணவ சம்பிரதாயத்தில் ஆண்டாள் காட்டிய அடிச்சுவட்டிலேயே திருப்பாவை ஜீயராகிய இராமா நுசரும் தம் அடியார் திருக்கூட்டத்தில் கொற்றியார் எனப்படும் வைணவப் பெண் தொண்டர் பலரைக் கொண்டிருத்தல் காணலாம்.

உடையாண், உயிர்களை, உலகை உறக்கத்திலி ருந்து எழுப்பி ‘உனக்கே நாம் ஆட்செய்வோம்’ என்று முத்திரையிட்டு உறுதிகூறும் ஆண்டாள் காமதேவனை நோக்கி “வேங்கடவற்கு என்னை விதிக்கிற்றியே!” என வேண்டுவர். வேங்கடநாதனுக்கு ‘விண் ணீல மேலாப்பு’ என்னும் திருமொழியில் மேற்றைத் தூதாக விட்டு வேண்டியவர் அவர்.

இவ்வாறு பொருத்தம் பல நோக்கித் திருமலை திருப்பதி தேவஸ்தானத்தார் இதனை வெளியிட முன் வந்தனர். இதற்கு இனிய எனிய உரையினைத் தக்க சித்திரங்களுடன் அனைவருக்கும் விளங்குமாறு ‘சித்திரத் திருப்பாவை’ என எழுதி அளித்துள்ள பி.ஸ்ரீ. ஆசார்யா அவர்களுக்குத் திருமலை திருப்பதி தேவஸ்தானம் தன் நன்றியைத் தெரிவித்துக்கொள்கிறது.

செயலாட்சித் தலைவர்,
தி.தி. தேவஸ்தானம்.

பதிப்புரை

‘சித்திரத் திருப்பாவை’ என்னும் ஆண்டாள் அருளிய பாவை இரண்டாம் பதிப்பாக இன்று வெளி வருகிறது.

‘இற்றைப் பறைகொள்வான் அன்றுகாண்
கோவிந்தா
எற்றைக்கும் ஏழேழ் மிறவிக்கும் உன்தன்னோடு
உற்றேமே ஆவோம் உனக்கேநாம் ஆட்செய்வோம்
மற்றைநம் காமங்கள் மாற்று.....’

என மானுடத்திற்காக, மானுடத்தைத் தன்னோடு பிணைத்துக்கொண்டு ஒரு தாய், பிராட்டி வேண்டிய வேண்டுகோள், வாழ்வின் குறிக்கோள் இது. இது பதிப்பாகும் பணியில் பெரும்பகுதியை ஸப்தகிரி துணை ஆசிரியர் திரு. என்.எஸ். இராமலூர்த்தி அவர்கள் செய்துள்ளார். மீதி என்னால் நிறைவேறும் வாய்ப்பினைத் திருவருள் எனக்கு அளித்தது.

பொன். சுளிராஜன்

பாவை பெற்ற பரிசு

ஆண்டாளையும் திருப்பாவையையும் அறியாதார் தென்னிந்தியாவில் இல்லையென்றே சொல்லலாம். தவங்கிடந்து மன மாசு போக்கி யோகத்தால் ஆத்ம ஸ்வரூபம் கைவந்திருக்கும் முனிவர்களைக் காட்டிலும் ‘மய்ரவற மதிநலம்’ அருளப்பெற்று எம்பெருமானையே தஞ்சமென்றிருக்கும் ஆழ்வார்களின் ஞானம் தனிப் பெருஞ் சிறப்பு வாய்ந்தது என்பது ஸ்ரீவைஷ்ணவர் கொள்கை. ஆழ்வார்களின் பிரபந்தங்களை ஒதி ஒதி இந்த ஞான தீபத்தை வழிகாட்டியாகக் கொண்டே ஸம்ஸ்திருத வேதாந்த ரகசியங்களைத் தெளிவு படுத திக்கொண்டதாக ஸ்ரீவேங்கடநாதன் என்ற வேதாந்த தேசிகரும் கூறியுள்ளார்.

‘ஸம்ஸாரத்திலே உறங்குகிறவர்களை எழுப்பி எம் பெருமான் தானே தன்னைக் காட்டக் கண்டார்கள் ஆழ்வார்கள்; இவள் (ஆண்டாள்) தானே சென்று எம்பெருமானை எழுப்பித் தன் குறையை அறிவித தான். ஆகையாலே அவர்களிலும் இவள் விவகாஷனை’ என்பர் ஸ்ரீபெரியவாச்சான்பிள்ளை. ‘புருஷன் புருஷ னைக் கண்டு ஸ்நேகிப்பதிலுங் காட்டில் ஸ்திரீ புரு ஷனைக்கண்டு ஸ்நேகிக்கை பள்ளமடையாகையாலே, ஆழ்வார்களிற் காட்டில் எம்பெருமான் பக்கல் பரம பக்தியுடையளான் ஆண்டாள்’ என்றும் குறிப்பிட்டு வியாக்கியான் சக்ரவர்த்தி இவளது ஒப்பற்ற பக்திப் பெருங்காதலை வற்புறுத்தியுள்ளார்.

ஆண்டாளைக் குழந்தையாகப் பெரியாழ்வார் கண்டெட்டுத்ததும் கோதை என்று பெயரிட்டு வளர்த்து வந்ததும் குருபரம்பரை வரலாறுகள் கூறுகின்றன. தமிழில் ‘கோதை’ என்ற சொல்லுக்கு ‘மாலை’ என்று பொருள். மாலைபோல் இனியவளாய் இருந தது பற்றி இப்பெயர் இடப்பெற்றதென்பர்.

திச்சொல்லல் ஸமஸ்கிருத மொழியாகவே கொண்டு 'வாக்கைக் கொடுப்பவள்' என்று பொருள் கூறுவோரும் உண்டு. பகவானுக்குப் பாமாலை பாடிக் கொடுத்ததை நினைத்துக் கொண்டு 'கோதா' என்றும் பெயருக்கு இப்படி உட்பொருள் கூறுகிறார்கள். வேறு பொருள்களும் கூறுவதுண்டு.

ஸ்ரீவேதாந்த மாதேசிகன், கோதாஸ்துதி என்ற தமது ஸமஸ்கிருத நூலில் முதல் சலோகத்து லேயே கோதையைப் 'பெரியாழ்வாரது வம்சமாகிய நந்தவனத்துக்கு கற்பக்கொடி போன்றவள்' என்றும், 'பொறுமையே உருவெடுத்து வந்தாற்போன்ற வள்' என்றும், 'கருணையின் மிகுதியால் மற்றொரு அஸர்மேல் மங்கை ஒத்தவள்' என்றும் போற்றுகிறார்.

கண்ணபிரான் தொடர்பினால் 'தூய பெருநீர் யமுனை' தூயமையும் பெருமையும் பெற்றிருப்பது போல், அதே தொடர்பினால் கோதை வாக்கும் சிறப்புற்றிருக்கிறது என்றும், இவள் அருளிய பிரபந்தங்களை முறையாக ஒதி 'அனைந்து ஆடுவோர்' மிக்க இனிமை வாய்ந்த வாக்கையுடைய கவிரளாவ ரென்றும், கோதாஸ்துதியின் நான்காவது சலோகம் குறிப்பிடுகின்றது.

இத்தகைய கோதாதேவி எழ்பெருமானுக்குச் சூடிச் கொடுத்த மாலைகள் பல; பாடிக்கொடுத்த மாலைகள் இரண்டு. இப்பாமாலைகளில் முதலாவது பிரபந்தம் திருப்பாலை; 'தமிழ் வேதம்' என்ற திவியப் பிரபந்தங்களில் முதலாயிரத்தைச் சேர்ந்தது.

கோதையை ஆண்டாள் என்றும், சூடிக்கொடுத்த சுடர்கொடி என்றும் போற்றுவது போல் திருப்பாலை பாடிய செல்வி என்றும் சிறப்பித்துப் பேசுவதுண்டு. ஸ்ரீவைஷ்ணவ சம்பிரதாயத்தின் வளர்ப்புத் தாயாகிய ஸ்ரீராமானுஜர், தம்மைத் 'திருப்பாலைச்சீயர்'

என்று அணவரும் சிறப்பித்துப் பேசுமாறு இந்தப் பிரபந்தத்தில் ஈடுபட்டிருந்தாரென்றால், இத்திருப்பாவையின் பெருமை கொஞ்சமோ? அப்பெரியார் ‘உந்துமத களிற்றன்’ என்ற திருப்பாவைப் பதினெட்டாம் பாட்டை விசேஷித்து உகந்ததாகப் பெரியவாச்சான் பிள்ளை கூறியுள்ளார்.

கூரேசனின் அருமைத் திருக்குமாரரான பட்டர், திருப்பாவையில் உபநிஷத் ரகசியங்களான பரம தத் துவார்த்தங்கள் உண்டென்று மோகித்திருப்பர். இவர் ஸ்ரீநங்கநாதனைப் பிரிய நேர்ந்த துயரத்தால் கலங்கியிருந்த போது, இவரது பிரிய சிஷ்யரான நஞ்சீயர் இவருள்ளத்தை மகிழ்விக்க வேண்டுமென்று, ‘ஆண்டாளைப் பற்றி ஒரு சுலோகமும், ஆழ்வார்களைக் குறித்து ஒரு சுலோகமும் இயற்றி யருளலாகாதோ?’ என்று கேட்டார். அப்போது பட்டர் மிகவும் பிர்தியுடன் ‘நீளாதுங்க’ என்று தொடங்கும் தனியணை அருளிச்செய்து ஆண்டாளைச் சரணமடைந்து ஆறுதல் பெற்றார்.

இத்தகைய திருப்பாவைப் பிரபந்தத்தை வைஷ்ணவர்கள் மார்கழி மாதத்திலே தெய் காலத்தில் நீராடி ஒதுக்கிறார்கள்; ஆராதனைகள் நடத்துகிறார்கள். நாளொன்றுக்கு ஒரு பாசுரமாகத் திருப்பாவை முப்பும் பக்தர்கள் மார்கழி மாதமுழுவதும் ஒதுக்கிறார்கள். ஆண்பாலர் பெண்பாலர் அணவரும் சமயாசாரமாக இந்த வழக்கத்தை மேற்கொண்டிருக்கிறார்கள். இது பெண்களால் பெரிதும் அனுஸ்தாடி க்கப்படுகிறது.

‘திருப்பாவை’க்குப் பல வியாக்கியானங்கள் உண்டு. இந்த வியாக்கியானங்கள் மணிப்பிரவாள நடையில் அமைந்துள்ளன. இவற்றில் ஆறு வியாக்கியானங்கள் அக்சிடப்பெற்றுள்ளன. மிகவும் பிரசித்தமாக வழங்குவன பெரியவாட்சான பிள்ளை அருளிச்செய்த மூவாயிரப்படியும் (பிள்ளை) லோகாசாரியரின்

தம்பியரான) அழகிய மணவாளப் பெருமாள் நாயனார் அருளிச்செய்த ஆரையிரப்படியும், (வடகலை சம்பிரதாயத்தைச் சார்ந்த) பெரிய பரகாலஸ்வாமி வியாக்யானமும், சுத்தஸ்தவம் தொட்டயாசார்யரும், வானமாமலைச்சீயரும் அருளிச்செய்த ஸ்வாபதேச வியாக்கியானங்களும் ஆகும்' என்பர் ஸ்ரீ.வை.மு. கோபால கிருஷ்ணமாச்சாரியார்.

ஸ்ரீபிரதிவாதி பயங்கரம் அண்ணங்கராச்சாரியஸ்வாமி, ஈராயிரப்படி மூவாயிரப்படி என்று வழங்கி வருகிற வியாக்கியானங்களும் தென்கலை ஸம்பிரதாய நெறியைச் சார்ந்தவையென்று குறிப்பிட்டு, ஆயிரப்படி ஜூயாயிரப்படி என்ற வேறு இரண்டு வியாக்கியானங்கள் உண்டென்று தாம் கேள்விப்பட்டிருப்பதாகவும் தெரிவிக்கிறோர்.

வடகலை சம்பிரதாயத்தைச் சார்ந்த ஸ்ரீரங்கராமாநுஜ ஜீயர் திருப்பாவைக்குக் ஸம்ஸ்கிருத வியாக்கியானமாகவே ஒன்று இயற்றியுள்ளார். ரங்கநாதஸ்வாமி இயற்றிய மணிப்பிரவாள வியாக்கியானமும் வடகலை சம்பிரதாயத்தைச் சார்ந்தது.

முன்னோர் இயற்றிய உரைகளைத் தழுவி மேலும் சில விசேஷ அர்த்தங்கள், ரஸோக்திகள் முதலியவற்றையும் சேர்த்து ஸ்ரீபிரதிவாதி பயங்கரம் அண்ணங்கராச்சாரியார் திருப்பாவைக்கு ஒரு புதிய உரை எழுதியுள்ளார். திருப்பாவையின் பொருளை ஸம்ஸ்கிருதப் பயிற்சி இல்லாதவர்களும் உணர்வதற்கு இப்பெரியாறின் இப்புதிய உரை பயன்படும் என்பதில் ஜயமில்லை. முன்னோர் இயற்றிய உரைகளை ஆராய்வோருக்கும் இந்த உரை ஒரு நல்ல வழிகாட்டியாகும்.

'திருப்பாவை' போன்ற பிரபந்தங்கள் பாவைப்பாட்டு என வழங்கப்பட்டன. மாணிக்கவாசக சுவாமிகள் அருளிய 'திருவெம்பாவை'யும் 'பாவைப்பாட்டு' வகை

யைச் சார்ந்ததே. ஜெனர்களின் 'திருவெம்பாவை'யும் அச்சிடப்பட்டிருக்கிறது. ஜெனர்களின் அருகக் கடவுளையோ, பெளத்தர்களின் புத்த பகவானையோ 'அறிவன்' என்று குறிப்பிட்டுப் பாடியிருக்கும் ஒரு பழைய பாவைப்பாட்டு வழங்கி வந்தது என்பதற்கும் ஆதாரம் கிடைக்கிறது. பிற்காலத்தில் தத்துவராய் சுவாமிகள் அத்வைத் பரமாக இயற்றிய பாவைப் பாடல்களும் உண்டு.

மார்கழி நோன்பு

'மார்கழி நீராட என்று ஒரு வியாஜத்தைக் கொண்டு, நோன்பு என்று ஒரு வியாஜத்தாலே' எம்பெருமானுக்கு ஆட்செய்வதே பரம புருஷார்த்தம் என்பதைத் திருப்பாவைக்குக் கருத்தாக அருளிச்செய் வர் பெரியவாச்சான்பிள்ளை. இந்த நோன்பைப் 'பாவை நோன்பு' என்றும், 'மார்கழி நோன்பு' என்றும் கூறுவதுண்டு.

இந்த நோன்பின் சில முக்கியமான செய்திகளைத் திருப்பாவையின் இரண்டாவது மூன்றாவது பாசுரங்களிலும், இருபத்தாருவது இருபத்தேழாவது பாசுரங்களிலும், இருபத்தொன்பதாவது பாசுரத்திலும் காண்கிறோம். நோன்பு நோற்பவர் நிகழ்த்திவந்த கிரியைகள் இரண்டாவது பாசுரத்திலும், நோன்பால் நாட்டுக்கு விளையும் நற்பயன் மூன்றாவது பாசுரத்திலும், பிரஸ்தாபிக்கப்படுகின்றன. இருபத்தாருவது பாசுரத்திலே நோன்புக்காலத்தில் வழங்கும் விருதுகளும் வாத்தியங்களும் பிரஸ்தாபிக்கப்படுகின்றன.

நோன்பு முடிந்ததும் பெண்கள் பெறும் சம்மானம் இருபத்தேழாவது பாசுரத்தில் பிரஸ்தாபிக்கப்படுகின்றது. அதாவது, பெண்கள் கொள்ள விரும்பும் கோலத்தையும், உட்கொள்ள விரும்பும் விருந்தையும்

குறிப்பிடுகிறது இப்பாசுரம். ஆடையாபரணங்களால் தங்களை அலங்கரித்துக் கொண்டு விருந்துண்ண விரும்புகிறார்கள். அக்காரடலை என்னும் பால் சக்கரைப் பொங்கலே இந்த விருந்தின் சிறப்பாகும். இதை இந்தப் பாசுரம், 'பாற்சோறு மூடநெய்பெய்து முழங்கை வழிவார' என்று குறிப்பிடுகின்றது.

இறுதிப் பாசுரத்திற்கு முந்திய பாசுரத்திலே திருப்பாவையின் பரம தாத்பரியம் வெளிப்படுகிறது என்பது. கண்ணனைத் தலைவனாகப் பெற்று அவனுடைய திருவடிகளில் நித்திய ஈகங்கரியம் செய்வதே நோன்பு நோற்பவர்களின் முக்கிய நோச்சமெனத் தெரிய வருகிறது. இதிலிருந்து, இந்த நோன்பைச் கண்ணியர் நோற்பது, தாம் ஒப்புயர்வற்ற தலைவரை - அதாவது கணவரை - அடைந்து உய்வதற்கே என்ற இம்மைப் பயனும் இனிது புலனாகின்றது.

ஒரு காலத்தில் இந்தப் பாவை நோன்பு அல்லது மார்கழி நோன்பு இம்மைப்பயன் கருதியே நிகழ்த்தப் பெற்றதாகப் பழைய நூல்களை ஆராய்வதிலிருந்து அறிந்து கொள்கிறோம். அதாவது, மழை பெய்து நாடு செழிக்க வேண்டும் என்பதற்காகவும், நல்ல கணவரை அடைய வேண்டும் என்பதற்காகவும் கண்ணிப்பெண்கள் இத்தகைய நோன்பு நோற்றூர்கள் எனத் தெரியவருகிறது.

தமிழ்நாட்டில் சங்ககாலத்திலேயே இந்த நோன்பு அனுஷ்டானத்தில் இருந்தது. 'மார்கழித் திங்கள் மதி நிறைந்த நன்னாளி'ல் இந்த நோன்பு ஆரம்பமாயிற்று என்பதைப் பரிபாடல் என்னும் சங்க நூலும் உறுதிப் படுத்துகின்றது. ஆசிரியர் நல்லந்துவனார் வையை ஆற்றங்கரையில் கண்ணிப்பெண்கள் மார்கழி நீராடி நோன்பு நோற்றதை வருணித்திருக்கிறார்.

‘பூமி மழை வளம் பெற்றுக் குளிர்வதாக’ என்று கன்னிபெண்கள் நோன்பு நோற்றாகவும் கூறியுள்ளார். கன்னிப்பருவத்தில் நோன்பு நோற்றவர்கள் உத்தம நாயகனைப் பெற்று விளங்குகின்ற ஒரு குறிப்பும் பரிபாடலில் காணப்படுகிறது.

மார்கழி நீராட்டத்தைத் தெந் நீராடல் என்று சங்க நூல்கள் குறிப்பிடுகின்றன. முன்னாளில் மாதங்களைச் சந்திரன் வழியாகக் கணக்கிட்டார்கள்; இன்றுபோல் சூரியன் வழியாகக் கணக்கிடவில்லை. மாதத்தைத் ‘திங்கள்’ என்று குறிப்பது அந்தப் பழைய வழக்கத்தின் நினைவுக் குறிதான். ஆண்டானும் மார்கழி மாதத்தை ‘மார்கழித்திங்கள்’ என்று குறிப்பிட்டுத்தானே தன் திருப்பாவையைத் தொடங்குகின்றார்கள்?

முன்னாளில் மார்கழித் திங்கள் ‘மதிநிறைந்த நன்னா’ளாகிய பூர்ணிமையுடன் முடிவுபெறும். மறு நாள் தை மாதம் தொடங்கும்; இம்மாதம் தை மாதத் துப் பூர்ணிமையோடு முடியும். இதைப் பூர்ணிமாந்த முறை என்பர். இம்முறைப்படி முன்னாளில் மார்கழி நோன்பு அனுஷ்டிக்கப்பட்டதால், மார்கழிப் பூர்ணிமையில் தொடங்கிய நீராட்டத்தை தெந் நீராடல் என முன்னோர் வழங்குவாராயினர்.

இந்த நீராட்ட விழாவை அம்பாவாடல் என்று ஆசிரியர் நல்லந்துவனார் குறிப்பிடுகிறார். மணமாகாத பெண்கள் தாய்மாரைத் துணையாகக்கொண்டு நீராடியதாக ஆசிரியர் கூறியிருப்பதால் இது ‘அம்பாவாடல்’ என்று பெயர் பெற்றதாக உரையாசிரியர் பரிமேலமுகர் ஊகஞ்செய்கின்றார். அம்பாவாடல் என்பதை அம்பாவையாடல் என்று கொள்வது பொருந்தும்; நீர்த்துறையில் பாவை அமைத்துப் பெண்கள் நீராடி விளையாடியதாகத் தெரியவருகிறது.

‘அம்பா’ என்பது தேவியைக் குறிப்பதால் இந்தீராட்டம் ஆதியில் தேவியின் பொருட்டு நிகழ்தப்பெற்றிருக்க வேண்டும் என்பர் ஆராய்ச்சிப் பேறினுரான ஸ்ரீ. மு. இராகவையைங்கார். இவர் தமது ஊகத்திற்கு ஆதாரமாக ஸ்ரீமத் பாகவதத்திலே மாகுமி நோன்பு பற்றி வரும் செய்திகளைக் குறிப்புகின்றார். இச்செய்திகளின் சுருக்கம் வருமாறு:

கோகுல மகளிர் காத்யாயனி விரதத்தை தொடங்கினர். ஹவிஸ்ஸை உண்டு அந்த நோன்ன நடத்தி வந்தனர். ('நெய்யுண்ணேம், பாலுண்ணே' என்று திருப்பாவையில் வருவதை இங்கே நினைபூட்டிக்கொள்ளலாம்) அருணேதயத்தில் (திருப்பாவைசொல்லும் ‘சிற்றஞ்சிறு காலையில்’) அப்பெண்களையுந்திருந்து யமுனா நதியில் ('தூயபெருந்யமுனை'யில்) நீராடி ஈர நுண்மணலால் காத்யயனி தேவியின் உருவம் சமைத்தனர். சந்தனமலர் தூபம் தளிர் பழம் இவற்றை நைவேயங்களாலும் தேவியை ஆராதித்தனர். ('தூயே மாய் வந்து நாம் தூமலர் தூவித்தொழுது' என்திருப்பாவையில் கூறியிருப்பது நினைவிற்கு வருறது.) இப்படித் தொழுது 'எங்களுக்கு நந்தகோடமைந்தனாகிய கண்ணனை நாயகனாக அருள்யாக' என்று பிரார்த்தித்தார்களாம். ('நந்தகோபகுமரன்' என்று கண்ணனைத் முதற்பாசுரத்திலே திருப்பாவை குறிப்பிடுகிறது.)

காத்யாயனி தேவியின் திருநாமங்களை அவர்களாயாரச் சொல்லி, ‘மஹாமாயே! மஹாயோகினி! வரீ!’ என்று வினித்து வணங்கியதாகவும் பாகவததெரிவிக்கிறது. பிறகு கண்ணனைத் தியானித்துகொண்டு ஒரு மாச காலம் அப்படியே பூஜை செய்நோன்பை விடாது நடத்தி வந்தனராம். திருப்பான

யிலோ கோபியர் கண்ணனின் திருநாமங்க
ளன்யே பாடிக் கண்ணன்யே சிந்திக்கிறார்கள்.

ஒரு நாள் அந்த ஆய்ப்பாடிக் கண்ணியர் யழுனை
யில் நீராடுவதற்காகக் கிழக்கு வெளுக்கு முன்பே
எழுந்து அவரவர் தோழிமார்களின் பெயரைச் சொல்
ஷிக் கூப்பிடுகிறார்கள். (இது திருப்பாவையில் வரு
ணிக்கப்படுவது பிரசித்தம்) ஒருவரோடு ஒருவர் கைக்
கோத்துக் கொண்டு ஸ்ரீகிருஷ்ண சரிதங்களைப் பாடி
யவன்னம் போகிறார்கள். (இந்தக் கருத்தும் திருப்
பாவையில் குறிப்பாகவும் விளக்கமாகவும் காணப்
படுவதுதான்.) அவர்கள் கிருஷ்ண சரிதங்களைப்
பாடிகொண்டே நீரில் விளையாடிக் கொண்டிருக்கும்
போது பரமயோகிகளுக்கும் யோகியான ஸ்ரீகிருஷ்
ணன் அவர்களுக்கும் விரதபலம் அளித்து மனோரதம்
நிறைவேறசெய்தான் என்பது ஸ்ரீபாகவத உபாக்ஷி
யானம்.

சங்க நூல்களில் தெந்நீராடல் பற்றி வருவதை
யும், ஸ்ரீமத் பாகவத புராணத்தில் மார்கழி நோன்பு
குறித்து வருவதையும் ஒப்பிட்டு ஆராய்ந்து பார்க்
கும் போது, தெந்நீராடல் மாதம் கணக்கிடப்பெற்ற
முறையை ஒட்டி மார்கழி நீராட்டமாக மாறியது
டன் ஒருவகை நோன்பாகவும் மாறிவிட்டதென்று
தெரியவருகிறது. நீர்த்துறைகளில் வைத்த பாவை
களை உமாதேவியாக வழிபடும் வழக்கத்திலே, பழைய
வெளகிக நீராட்டு விழா ஒரளவு சமயக்கொள்கையை
ஏற்றுக்கொண்டதும் புலனாகிறது.

ஆண்டாளின் திருப்பாவையில் வைஷ்ணவ சம
யக்கருத்துக்கள் நிரம்பியிருப்பது போல், சைவர்களின்
பாவைப்பாட்டாகிய திருவெம்பாவாயில் சைவ சமயக்
கருத்துக்களைக் காண்கிறோம்.

ஆய்ப்பாடியிலுள்ள ஆயர்கள் மழைபெய்யாக குறையை நீக்கவேண்டிக் கண்ணனுடைய தலை மையில் தங்கள் பெண்களை மார்கழி நோன்பு நோற்கச் சொன்னதாகவும், அப்பெண்களில் சிலர் துயிலுணர்ந்தெழுந்து தோழியரையும் அழைத்துக் கண்ணபிரானையும் எழுப்பி யழுனையில் நீராடி நோன்பு நோற்றுக் கண்ணனைத் தலைவனாகப்பெறும் தங்கள் மனோரதத்தை அடைந்ததாகவும் பெரிய வாச்சான் பிள்ளை திருப்பாவையின் வரலாறு கூறியிருப்பதில், இவர் ஸ்ரீமத்பாகவத புராண் வரலாற்றை நூற்பிரமாணமாகக் காட்டவில்லை.

மார்கழி நோன்பு உமாதேவியுடன் தொடர்புடையது என்பதற்குத் திருப்பாவை வியாக்கியானத் திலும் ஆதாரம் இல்லை; திருப்பாவை மூலத்தி லும் ஆதாரம் இல்லை. ‘பாவை’ என்னும் சொல் வைக்கொண்டே நோன்புச்சும் தேவிச்சும் தொடர்பு காட்டமுயல்கின்றார் திரு. மு. இராகவையங்கார. ஆனால் பண்டைக் காலத்திலே பெண்கள் நீர்த் துறையில் பாவை அமைத்து நீராடி விளையாடிய தைந்நீராடலில் மெல்ல மெல்லச் சமய உணர்ச்சி புகுந்து நிரம்பியது என்று கருதுவதே ஆராய்ச்சி முறையாகும்.

ஆண்டாளின் மார்கழி நோன்பிலே தேவியைக் குறித்த பிரஸ்தாபம் சிறிதும் இல்லை. ‘பாவை’ என்பதற்கு ‘நோன்பு’ என்றே வியாக்கியான சக்ரவர்த்தி பொருள் கொண்டிருப்பதால், ஆண்டாள் காலத் திலே இச்சொல் நோன்புப் பொருளிலேயே வழங்கி வந்திருக்கவேண்டும் என்ற ஊகம் தவறாகாது. இந்தப் பொருள், ஸ்ரீ.மு. இராகவையங்கார் ஊகிப்பது போல் பிரதிமை அடியார்கவே வந்திருக்கவேண்டும் என்பதற்குத் தக்க ஆதாரம் இல்லை.

ஸ்ரீமத் பாகவத புராணம் ஆழ்வார்களின் காலத் திற்கும் பிற்பட்டுத் தோன்றியதென்று தற்கால ஆராய்ச்சியாளர் ஊகிக்கின்றார். இது சரியானால்,

மார்கழி நீராட்டம் நீண்ட காலமாகத் தமிழ் நாட்டிலே வழங்கி வந்து நாள்டைவில் நோன்பாக வும், ஒரு வகைச் சமய நோன்பாகவும் பரிணமித்து, அப்பால் பாகவத புராணத்திலே இடம் பெற்றிருக்க வேண்டும்.

“இந்நோன்புக்கு மூலம் சிஷ்டாசார எதித்தம்; ‘மேலையார் செய்வனகள்’ என்று ஆண்டாள் தானும் அருளிச் செய்தாள்” என்பர் ஸ்ரீபெரியவாச்சான் பிள்ளை. முன்னோர் அனுஷ்டானத்தையே பின்பற்றி அநாதிகாலமாக நடைபெற்று வருவது இது; இதற்கு வேதநூற் பிரமாணம் இல்லை என்பது ஸ்ரீபெரிய வாச்சான்பிள்ளையின் கருத்து. ‘தொல்பாவை’ என்பர் உய்யக்கொண்டாரும் தனியனில். தமிழ்நாட்டுப் பழைய வழக்கத்தைத் தழுவிய இந்த மார்கழி நீராட்டம் இன்றும் மலையாள நாட்டில் சில மாறு பாடுகளுடன் ‘திருவாதிரைப் பெருவிழா’வாக இளம் பெண்களால் வெகு விமரிசையாய் கொண்டாடப் பெறுகின்றது.

திருப்பாவையைத் தழுவி வைஞ்ணவ முறையாகவோ, திருவெம்பாவையைத் தழுவிச் சைவ முறையாகவோ, மலையாளப் பெண்கள் இவ்விழாவைக் கொண்டாடா விட்டாலும் அவர்களது கொண்டாட்டத்தின் ஒரு முக்கிய அம்சத்தைத் திருப்பாவையின் இருபத்தேழாவது பாசுரத்திலே காணலாம். அம்மலை நாட்டுப் பெண்கள் இறுதியில் தங்களை ஆடையாபரணங்களால் அலங்கரித்துக் கொண்டு விருந்து உண்பதும், அவ்விருந்தில் பாய

ஸத்தை விசேஷமாக உபயோகிப்பதும், ஆண்டாளின் கோபியர் ஆடையாபரணங்கள் அணிந்து பாற்சொறு உண்ண விரும்புவதை நினைப்பூட்டுகின்றன. இம்மலையாளப் பெண்களும் இவ்விழாவைக் ‘காத்யாயணி விரத’மாக அனுமதிப்பதில்லை.:



திருப்பாவை - திருவெம்பாவை

மார்க்டி நோன்பு தன் பழைய நிலைமை மாறிச் சமயானுஷ்டானமாகிவிட்டதற்குத் திருப்பாவையைப் போல் மாணிக்கவர்ச்சர் சுவாமிகளின் திருவெம்பாவை யும் சான்றூருகும். திருவெம்பாவை முதல் எட்டுப் பாட்டுக்களில், சன்னிப்பெணகள் ஒருவறை ஒருவர் துயிலுணர்த்தி நீராடப் போன்றனர்.

உன்னைப் பிராணாகப் பெற்றங்க் கிருதியோம்

உன்னடியார் தான்பரையோம்; ஆங்கவர்க்கே பாங்காயோம்
அன்னவரே எம்கணவர் ஆவார்; அவர் உசந்து
சொன்ன பரிசே தொழும்பாய்ப் பணிசெய்யோம்

என்று திருவெம்பாவை ஒன்பதாம் பாட்டிலே பெண்கள் செய்து கொள்ளும் வேண்டுகோளும், “எம்கை உணக்கில்லாது எப்பணியும் செய்யற்க” என்று பத்தொன்பதாம். பாட்டில் செய்து கொள்ளும் வேண்டுகோளும், திருப்பாவை இருபத்தொன்பதாம் பாட்டில் குறிக்கப் பெறும் பரம தாத்பர்யத்தை நினைப்பூட்டுகின்றன. திருவெம்பாவையிலும் ஒரு மழைப்பாட்டு வருகிறது; வேறு ஒற்றுமை அம்சங்களும் உண்டு.

‘திருப்பாவையும் திருவெம்பாவையும் வேறுவேறு தெய்வச்சார்புடையவாயினும் ஒரே பொதுச் சூறிப்பு டையன்’ என்று ஸ்ரீ.மு. இராகவையங்கார் கூறுவது உண்மைதான். பெண்கள் ஒருவறையொருவர் துயிலெழுப்பி மார்க்டி நீராடி, ஆய்ச்சியர் கண்ணபிரானை யும், சிவநேசச் செல்வியர் சிவன்டியாரையும் நாயகராக அடையப் பிரார்த்திப்பதுடன், நாடு செழிக்க மழைப்பாட்டும் பாடுகிறார்கள்.

‘முன்னிக் கடலைச் சுருக்கி யெழுந்துடையன்’ என்று தொடங்கி மாணிக்கவாசகர் பாடும் மழைப்பாட்டு,

‘ஆழிமழைக்கண்ணு’ என்று ஆண்டாள் பாடிய மழைப்பாட்டை நினைப்பூட்டுகிறது.

இத்தகைய சிறப்பு வாய்ந்த திருப்பாவை - திருவெம்பாவையின் புகழ் நம் தமிழ் நாட்டின் அழியாப் புகழ் என்பதில் ஜயமில்லை. இது வெகு காலத்திற்கு முன்பே கடல் கடந்து இரண்டாயிரம் மைலுக்கப்பா ஒவ்வள்ள ஸயாம் தேசத்தில் சென்று நிலைபெற்றுவிட்டது. அங்கே அரசாங்கத்தாரால் பல நூற்றுண்டுகளாக நடத்தப்பெற்றுவரும் ஒரு விழாவுக்கு த்ரியெம்பாவை - த்ரிபாவை’ என்று பெயர். இப்பெயருக்குப் பொருளும் தெரியாமல், இது தமிழ்மொழி என்று கூடத் தெரியாமல் பிற்காலத்திலே ஸயாம் மக்கள் இவ்விழாவைச் சொன்னாடி வந்திருக்கிறார்கள். இதனால் நமது பக்தி மதம் ஸயாம் முதலிய வெளிநாடுகளிலும் பரவி அந்நாட்டு மக்களுக்கும் நல்வாழ்வு அளித்து வந்திருக்கிறதென்று தெரியவருகிறது.

நம் தேசத்தின் இம்மை நலன்களை மனமாரவிரும்பித்தொண்டு செய்ய முற்படும் நன்மக்களும் திருப்பாவை திருவெம்பாவை கற்றுப் பயன் பெறலாம். நம் மக்கள் தனி வாழ்க்கையிலும், நாட்டு வாழ்க்கையிலும், வெளிநாட்டாரோடு தொடர்புற்று வாழும் வாழ்க்கையிலும் திருப்பாவை திருவெம்பாவைகளில் காணப்படும் பெருங்கொள்கைகளைப் பயன்படுத்திக் கொள்ளலாம். இது ஸ்திரீகளின் விசேஷ தருமமாகும்.

திருப்பாவை-திருவெம்பாவை விழாக் கொண்டாட்டங்களில் ஸ்ரீகாமகோடி பீடம் சங்கராச்சாரிய சுவாமிகள் சிரத்தைக் கொண்டிருப்பது ஒரு மங்கள நற்குறியாகப் போற்றத்தக்கது.

திருப்பாவை - திருவெம்பாவையும் பக்திப் பூங்காவனத்தை அழுகு செய்யும் வாடாத கவிதைப் பூங்கொத்துகள். இப்பாடல்களின் அமைப்பு முறை

இப்பிரபந்தங்களைத் தொண்டர்களோடு ரசிகர்களுக்கும் நல்விருந்தாக்குகிறது.

* * * *

இந்த இரண்டு பிரபந்தங்களிலும், திருப்பாவையிலே ஆண்டாளின் ‘திருவள்ளும் திருவாய்ப் பாடி யிலே குடிபோய், பாவநாப்ரகரஷ்டத்தாலே (பாவனையின் முதிர்ச்சியாலே) அநுகாரம் (ஒருவரைப் போலச் செய்வது) முற்றி, அவை தானேயாய், இடைநடையும் இடைமுடியும் இடைப் பேச்சும் முடைநாற்றமுமாய் விட்டது’ என்பது ஸ்ரீபெரியவாச்சான் பின்னள் வியாச்சியானத்தின் அவதாரிகை. ஆண்டாளிடம் பாவை நோன்பு பெற்ற பரிசுதான் திருப்பாவை.

ஸ்ரீவில்லிபுத்தூர்ச் சௌல்வியார், தம் திருமொழி யுள் “வெய்ய தழுவுமிழ் சக்கரக்கை வேங்கடவற் கென்னை விதிக்கிற்றியே” என்று பிராரத்தித்தமை பற்றி ஸ்ரீராமாநுஜ முனிவர் திருமலையிலெழுந்தருளியுள்ள திருவேங்கடமுடையான் அப்பிராட்டியாரின் திருப்பாவைப் பிரபந்தாதிகளைத் திருச்செவி சாத்தியருணமாறு பண்டு பாராயண முறையைகளைக் கட்டளையிட்டருளினர் என்பர். திருவேங்கடமுடையான் திருச்செவி சாத்தியருணம் பாங்கு பற்றியும் அப்பிரபந்தம் ஸ்ரீவைணவ சமயத்தவர்களுக்கு மார்க்கழி மாதத்துப் பாராயணப் பனுவலாக விளங்குகின்றமை பற்றியும் அது திருமலை திருப்பதி தேவஸ்தானத்தாரால் பதிப்பித்து வெளியிடலாயிற்று. தொண்டரடிப் பொடியாழ்வாரின் அருளிச்செயல் ஆகிய திருப்பள்ளி யெழுச்சியும் அவ்வாறே அருசந்தானத்துக்கு உரிமையாதல் பற்றி அதுவும் உடன் பதிப்பு எய்தியது.

வாழ்ச் சோதை தமிழ்!

ஶृ

திருவேங்கடமுடையான் திருவடிசளே சரணம்.

ஶृ'மதே ராமாருஜாய நம:

ஆழ்வார் திருவடிசளே சரணம்.

காப்பு

பல்லாண்டு பல்லாண்டு பல்லாயிரத் தாண்டு

பலகோடி நூற்றுயிரம்

மல்லாண்ட திண்டோள் மணிவண்ணே! உன்

செவ்வடி செவ்விதிருச் சாப்பு.

தொண்டரடிப்பொடியாழ்வார் அருளிச்செய்த

திருப்பனியெழுச்சி

தனியன்கள்

திருமலையாண்டான் அருளிச்செய்தது.

பூபாளம்.

தமேவ மத்வா பரவாஸதேவம்

ரங்கேஸயம்ராஜுவதர்ஹனீயம்

ப்ராபோதிசீம்யோகருத ஸுக்திமாலாம்

பக்தாங்க்ரிரேணும்பகவந்தமீடே.

திருவங்கப்பர்குமாளரயர் அருளிச்செய்தது.

திருவிகற்ப நேரிசை வென்பா.

மண்டங் குடியெனபர் மாமறையோர் மன்னியசீர்த்

தொண்ட ரடிப்பொடி தொன்னகரம்-வண்டு

திணர்த்தவயல் தென்னரங்கத் தம்மானைப் பள்ளி

யுணர்த்தும் பிரானுதித்த ஓர்.

ஸ்ரீரங்கநாதனைத் துயிலுணர்த்துதல்.

என் சீர்க் கழிநெடிலாசிரிய விருத்தம்.

பூபாள ராகம் - அடதாளம்.

*கதிரவன் குணதிசைச் சிராம்வந் தனைந்தான்
கனையிரு எகன்றது காலையம் பொழுதாய்
மதுவிரிந் தொழுகின மாமல ரெல்லாம்
வானவ ரரசர்கள் வந்துவந் தீண்டி
எதிர்திசை நிறைந்தனர் இவரொடும் புகுந்த
இருங்களிற் நீட்டமும் பிடியொடு முரசும்
அதிர்தலில் அலைக்டல் போன்றுளது எங்கும்
அரங்கத்தம் மாபள்ளியெழுந்தரு எாயே.

கொழுங்கொடி முல்லையின் கொழுமல ரணவிக்
சூர்ந்தது குணதிசை மாருதம் இதுவோ
எழுந்தன மலரணைப் பள்ளிகொள் அன்னம்
ஈன்பனி நனைந்ததும் இருஞ்சிற குதறி
விழுங்கிய முதலையின் பிலம்புரை பேழ்வாய்
வெள்ளையி றுறாதன் விடத்தினுக் கனுங்கி
அழுங்கிய ஆனையி னருந்துயர் கெடுத்த
அரங்கத்தம் மாபள்ளி யெழுந்தரு எாயே.

சுட்ரொளி பரந்தன சூழ்திசை யெல்லாம்
துன்னிய தாரகை மின்னொளி சுருங்கி
பட்ரொளி பசுத்தனன் பனிமதி இவனோ
பாயிரு எகன்றது பைம்பொழிற் சமுகின்
மடவிடைச் சீறிவன் பாளைகள் நாற
வைகறை சூர்ந்தது மாருதம் இதுவோ
அடலொளி திகழ்தரு திகிரியந் தடக்கை
அரங்கத்தம்மா! பள்ளியெழுந்தரு எாயே.

மேட்டின மேதிசள் தளைவிடும் ஆயர்கள்
வேய்ந்குழ லோசையும் விடைமணிக் குரலும்

சட்டிய விசைதிசை பரந்தன வயலுள்

இரிந்தன சுரும்பினம் இலங்கையர் குலத்தை
வாட்டிய :வரிசிலை வானவ ரேறே!

மாழுனி வேள்வியைக் காத்துஅவ பிரதம்
ஆட்டிய அடுதிற லயோத்தியெம் மரசே!

அரங்கத்தம் மாபள்ளி யெழுந்தரு ளாயே.

புலம்பின புட்களும் பூம்பொழில் களின்வாய்

போயிற்றுக் கங்குல் புகுந்தது புலரி

கலந்தது குணதிசைக் கணகட ஸரவம்

களிவண்டு மிழற்றிய கலம்பகம் புணந்த
அலங்கலந் தொண்டயல்கொண்டு அடியினை

பணிவான்

அமரர்கள் புகுந்தனர் ஆதலில் அம்மா!

இலங்கையர் கோன்வழி பாடுசெய் கோயில்
எம்பெரு மான்பள்ளி யெழுந்தரு ளாயே.

இரவியர் மணிநெடுந் தேரெடும் இவரோ?

இறையவர் பதினொரு விடையரும் இவரோ?

மருவிய மயிலின ன்றுமுகன் இவனே

மருதரும் வசுக்களும் வந்துவந் தண்டிப்
புரவியோடு ஆடலும் பாடலும் தேரும்

குமரதன் டம்புகுந்து ஈண்டிய வெள்ளம்
அருவரை யனையநின் கோயில்முன் இவரோ

அரங்கத்தம் மாபள்ளி யெழுந்தரு ளாயே.

அந்தரத் தமரர்கள் கூட்டங்கள் இவையோ

அருந்தவ முனிவரும் மருதரும் இவரோ

இந்திர னாணையும் கானும்வந் திவனோ

எம்பெரு மான்உன் கோயிலின் வாசஸ்

சுந்தரர் நெருக்கவிச் சாதரர் நூர்க்

இயக்கரும் மயங்கினர் திருவடி தொழுவான்

அந்தரம் பாரிட மில்லைமற் றிதுவோ

அரங்கத்தம் மாபள்ளி யெழுந்தரு ளாயே.

வம்பவிழ் வானவர் வாயுறை வழங்க

மாநிதி கபிலைலூண் கண்ணூடி முதலா
எம்பெரு மான்படி மக்கலங் காண்டற்கு

ஏற்பன வாயின கொண்டுநன் முனிவர
தும்புரு நாரதர் புகுந்தனர் இவரோ

தோன்றினன் இரவியும் துலங்கொளி பரப்பி
அம்பர தலத்தினின்று அகல்கின்றது இருள்போய்
அரங்கத்தம் மாபள்ளி யெழுந்தரு ளாயே.

*ஏதமில் தண்ணூமை எக்கம் மத்தளியே

யாழ்குழல் முழவமோடு இசைத்திசை கெழுமிக்
கீதங்கள் பாடினர் கின்னரர் கெருட்டர்கள்

கெந்தரு வரவர் கங்குலு ளௌல்லாம்

நாதவர் வானவர் சாரணர் இயக்கர்

சித்தரும் மயங்கினர் திருவடி தொழுவான்
ஆதலில் அவர்க்குநா ளோலக்கம் அருள்

அரங்கத்தம் மா!பள்ளி யெழுந்தரு ளாயே.

*கடிமலர்க் கமலங்கள் மலர்ந்தன இவையோ?

கதிரவன் கணனகடல் முளைத்தனன் இவனோ
துடியிடை யார்சுரி குழல்பிழிந் துதறித

துகிலுடுத் தேறினர் சூழ்புன லரங்கா,

தொடையொத்த துளவமும் கூடையும் பொலிந்து

தோன்றிய தோன்தொண்ட ரடிப்பொடி யென்
னும்

அடியனை அளியனென் றருளிசன் னடியார்க்கு
ஆட்படுத்தாய்! பள்ளியெழுந்தரு ளாயே.

அடிவரவு:-கதிர், கொழு, சுடர், மேட்டு, புலம்பின,
இரண்ணியர், அந்தரம், வம்பவிழ் ஏதம், கடி, அமலன்.

தொண்டரடிப்பொடியாழ்வார் திருவடிகளே சரணம்.

திருப்பாவையின் தனியன் பட்டர் அருளியது

நீளாதுங்க ஸ்தநகிரி தமஸூபத முத்போத்ய ச்ரஞ்சணம் பாரார்த்தயம் ஸ்வம் ச்ருதி சதி ரஸ்ஸித்தமத்யா பயந்தி ஸ்வோஶ்சிஷ்டாயாம் ஸ்ரஜி நிகளிதம் யா பலாத்ச்ருத்ய புங்க்தே கோதாதஸ்யை நம இதமிதம் பூய ஏவாஸ்து பூய:

நீளாதேவியின் அம்சமான நப்பின்னைப் பிராட் டியின் திருமார்பிலே சன்வளர்ந்தருளுகிறவனும், தன்னால் (கோதையால்) சூழிக்கணையப்பட்ட மாலையிலே கட்டபெற்றவனுமாகிய கிருஷ்ணனை எழுப்பி, பற்பல வேதங்களின் தலையான பாகங்களாகிய உபநிஷத்துக்களிலே எதித்தமான (வேதாந்த எதித்தமான) தனது பாரதந்திரியத்தை அறிவிக்கின்றவளாய், எந்தக் கோதை வலிய அனுபவிக்கின்றாரோ, அப்பேர்ப் பட்ட பெருமைவாய்ந்த கோதையின் பொருட்டு இந்த நுமஸ்காரம் கால தத்துவம் உள்ள வரை ஆகட்டும் என்பது இத்தனியனின் பொழிப்புரை.

இந்த சூலோகத்தில் பட்டர் திருப்பாவையின் தாத் பரியத்தைச் சூருக்கமாகச் சொல்லி ஆண்டாளைச் சரணமடைகிறூர். அதாவது, சன்னனைத் துயிலுணர்த்தி பூஞ்சிருஷ்ண கைங்கரியத்தில் தனச்குள்ள ஆவலைத் தெரிவித்துத் தான் சூழிக்கொடுத்த பூமாலையாலே அப்பெருமானை விலங்கிட்டு அனுபவித்த கோதையை அடி வணங்குகிறேன் என்கிறூர்.

திருப்பாவையின் பத்தொன்பதாம் பாசுரத்தில், 'கொத்தலர் பூங்குழல்.....மலர்மார்பா!' என்பதற்கு இசைய இத்தனியன் ஆரம்பமாகிறது.

'பாரதந்திரியத்தை அறிவிக்கின்றவளாய்' என்று பட்டர் கூறுவதில் சூழிக்கொடுத்த சுடர்க்கொடி பூமாலையோடு பாமாலையும் கொடுத்தாள் என்பது குறிப்பு.

இங்கே ‘தனது பாரதந்திரியத்தை’ அறிவிப்பதாகக் குறிப்பிடுவது, இருபத்தொன்பதாம் பாசுரத்திலே திருப்பாவையின் பரம தாத்பரியமாக வெளியிடப் பெறுவதையும் வற்புறுத்துகிறது.

திருப்பாவையின் பொருளை அருஸந்தித்து ஆனந்தத்தில் ஆழந்தவளாய்க் கோதையைத் தாம் சரணம் புகுந்ததைப் பட்டர் அறிவிக்கின்றார் இத்தனியனில். இப்படி இவர் அனுஸந்தித்து ஈடுபட்டுச் சரணமடைந்திருக்கும் இந்த இருப்பை அனைவரும் அருஸந்திப்பது நலம்.

‘விடவோரை எழுந்திருந்து முப்பது பாட்டையும் அருஸந்தித்தல்; மாட்டிற்றிலனாகில் “சிற்றஞ் சிறு காலை” என்ற பாட்டை அருஸந்தித்தல்; அதுவும் மாட்டிற்றிலனாகில் நாம் இருந்த இருப்பை நினைப்பது’ என்பது பட்டர் வாக்கு.

‘நாம் இருந்த இருப்பு’ : பட்டர் திருப்பாவையை அருஸந்தித்து ஈடுபட்டுக் கோதையை அடிவணங்கி யிருந்த இருப்பு.

தனியன்
உய்யக்கொண்டார் அருளியவை

அன்ன வயற்புதுவை ஆண்டாள் அரங்கற்குப் பன்று திருப்பாவைப் பல்பதியம்-இன்னிசையால் பாடிக் கொடுத்தாள்நற்பாமாலை, பூமாலை சூடிக் கொடுத்தாளைச் சொல்லு.

“பக்தர்களும் ரளிரர்களும் அர்த்த விசேஷங்களை ஆராய்ந்து கொண்டாடுகின்ற திருப்பாவையென்னும் பலபாசுரங்களாலாகிய அழிய பாமாலையை இன்னி சைக்கு இசையக் கண்ணபிரானாகிய ஸ்ரீரங்கநாதன் விஷயமாகப் பாடிக் கொடுத்தவரும், பூமாலைகளைச் சூடிக்கொடுத்தவரும், அன்னங்கள் உலவுகின்ற வயல் களையுடைய ஸ்ரீவில்லிப்புத்தூரில் அவதரித்தவருமா கிய ஆண்டாளை, நெஞ்சமே! அனுஸந்திப்பாயாக” என்பது பொழிப்புரை.

‘பதியம்’ : பத்யம் என்ற ஸம்ஸ்கிருதத்தின் திரிபு.

சூடிக்கொடுத்த சடர்க்கொடியே! தொல்பாவை பாடியருளவல்ல பல்வளையாய் - நாடிந் வேங்கடவற் கென்னை விதியென்ற இம்மாற்றம் நாங்கடவா வண்ணமே நல்கு.

“பூமாலையைச் சூடிக்கொண்டு எம்பெருமானுசுக் குக் கொடுத்த தேஜோமயமான கொடி போன்ற வளே! ஆயச் சிறுமியர் அருஷ்டித்த பழையைன நோன்பைத் ‘திருப்பாவை’ வாயிலாகப் பாடிக் கருணையோடு கொடுக்க வல்லவரும், பல வளைகளை அணிந்தவருமான கோதாய்! நீ மன்மதனை நாடி, ‘காமதேவா! என்னைத் திருவேங்கடமுடையானுசுக் காழ்க்கைப் படுத்துவாயாக!” என்று சொன்ன இந்தச் சொல்லை நாங்கள் கடந்து போகாதபடி கருணை

புரிவாயாக” - என்பது பொழிப்புரை.

தெற்கே ஸ்ரீவில்லிபுத்தூரில் தோன்றிய ஆண்டாள் என்னும் சுடர்க்கொடி, வடவேங்கடமலையிலுள்ள வாசுதேவ தருணவத் தழுவி வாழுமாறு காத வித்த அந்தகைய காதலைப் போற்றி அருஸந்திக்க வேணும் என்னும் இப்பாசுரக் கருத்து ஆழந்த சிந்தனைக்கு உரியது.



1

ஆய்ப்பாடிக் கன்னிகைகளில் சிலர்
மற்றைக் கன்னிமார்களை
நோன்பு நோற்க அழைப்பது

மார்கழித் திங்கள் மதிநிறைந்த நன்னாளால்;
நீராடப் போதுவீர! போதுமினோ, நேரியையீர!

சீர்மல்கும் ஆய்ப்பாடிக் செல்வச் சிறுமீர்காள்!
கூரவேல் கொடுந்தொழிலன் நந்தகோபன் குமரன்!

ராரந்த கண்ணி யசோதை இளஞ்சிங்கம்
கார்மேனிக் செங்கண் சதிர்மதியம்போல்
முரத்தான்

நாராயணனே, நமச்சே பறைதருவான்,
பாரோர் புகழுப் படிந்தேலோ ரெம்பாவாய்.

திருப்பாவை

நேர்திமூலீர்	: அழகியஅணிகளை அணிந்திருப்பவர்களே!
சீர் மல்கும்	: சீர் நிறைந்து வழிபடுகின்ற
ஆய்ப்பாடிச் செல்வச் சிறுமீர்-	: சோகுலத்திலுள்ள செல்வச் சிறுமியர்களே!
காள்	
மார்க்கித் திங்கள்	: மார்க்கித் திங்கள்
மதி நிறைந்த நன்னாளால்	: சூர்யபட்ச பெளர்ணாமியென்னும் நல்ல நாள் வாய்த்திருக்கிறது;
பாரோச் புகழ்	: இவ்விலக்கத்தவர் புகழும்படி
படிந்து	: நோன்பில் இறங்கி
நீராடப்போதுவீர்	: நீராட வர விருப்பமுள்ளவர்களே!
போதுமினோ	: வாருங்கள் (ஏனெனில்)
கூர்வேல் கொடுந்தொழிலின் நந்தகோபன் குமரன்	: கூர்மையான வேலையும் கொடுந்தொழிலையும் உடைய நந்தகோபனது புதல்வனும்,
ஏர் ஆர்ந்த கண்ணி யசோதை	: அழகு நிறைந்த கண்சாளையுடைய யசோதையின் சிங்கச்சுட்டியும்,
கார்மேனிச்செங்கண்	: மேகம் ஒத்த மேனி, செந்தாமரை போன்ற கண்கள்.
கதிர்மதியம் போல் முகத்தான்	: குரியசிரணங்களையுடைய சந்திரன் போன்ற முகம் இவற்றை உடையவனும் ஆரிய
நாராயணனே	: பூமந்நாராயணன் தானே
நமக்கே	: அவனையேநம்பும் நமக்கே
பறைதருவான்	: நேரன்பிற்கு வேண்டிய பறையைத் தருவான்.

திருப்பாவை

விளக்கம்

‘ஆய்ப்பாடிச் சிறுமியர்களே! ஸ்ரீமந் நாராயணனாகிய கண்ணனே நமது நோன்புக்கு வேண் டியவற்றைத் தருவான்; நம்முடைய விருப்பத்தை நிறைவேற்றச் சித்தமாயிருக்கின்றன. இந்த மார்கழித்திங்களில் மதிநிறைந்த இந்நாள் நன்னாளாக வாய்த்திருக்கின்றது. விருப்பமுள்ளவர்கள் எல்லாம் நீராட வாருங்கள்’ என்று அழைக்கிறார்கள்.

கண்ணன் அருள்பெறத் தக்க காலம் இதுவென்று மாதத்தையும் படசத்தையும் நாளையும் கொண்டாடு கிறார்கள். ஒருவரையொருவர் முகங்கண்டு களிக்கவும், எல்லோரும் சேர்ந்து சென்று கண்ணனைத் துயில் உணர்த்தவும் மதிநிறைந்த நன்னாள் வாய்த்திருக்கின்றது.

‘தாபம் தீர் நீராட வாருங்கள்’ என்ற அழைப் பிலே, கண்ணனைப் பிரிந்திருந்த தாபம் தீர் அவனுடைய அன்பையும் அருளையும் பெறுவோம் என்பது குறிப்பு. ‘வருகிறவர்கள் எல்லோரும் வரலாம்! என்று சொல்வது போல அமைந்திருக்கிறது. ‘போதுவீர்? போதுமினோ?’ என்வழைப்பு.

பால் நெய் முதலியவற்றின் சிறப்பு மட்டுமல்ல ஆய்ப்பாடியின் சீர்; கண்ணன் வளரும் நீர்மையும் சீர்மையும் தனிப்பெருஞ் சிறப்பஸ்லவா? இங்குள்ள செல்வச்சிறுமியர் ஸ்ரீகிருஷ்ணகடாட்சமாகிய அன்புச் செல்வத்திற்கு உரியவர்.

பசும்புல்துபும் சாக மிதியாத பரம சாதுவாகிய நந்தகோபர், பிள்ளை மீதுள்ள பேரன்பினால் ‘என்ன ஆபத்து வருகிறதோ?’ என்று வேலைச் சாணனபிடித்துக் ‘கொடுந்தொழி’லுக்கும் சித்தமாகிறார். யசோதையோ அந்த அழகிய ‘பிள்ளையை மாருதே பார்த்துக்கொண்டிருக்கையாலே’ தன் அழீ

திருப்பாவை

கிய கண்களில் மேன் மேலும் அழகு நிறைந்து குடிகொண்டிருக்கும் பேறு பெறுகின்றாம்.

சலவ தாபங்களும் ஆறும்படியான வடிவமைக்க 'கார்மேனி' என்றும், காதலாகிச் கசிந்து குளிர நோக் குகின்ற கண்களைச் 'செங்கண்' என்றும் குறிப்பிடுகிறார்கள். தேஜஸ்ம் குளிர்ச்சியும் ஒருங்கே கொண்ட திருமுகமண்டலத்தைக் 'ச்திரமதியம் போல் முகம்' என்று வருணிக்கிறார்கள்.

நோன்புக்கு வேண்டிய வாத்தியங்களில் ஒன்று 'பறை'. இது வியாஜம்: நோக்கம் கண்ணனோடு உறவு கொண்டு அவனுக்கே பணிசெய்வது. நீரா குவதையும் வியாஜமாகக் கொண்டு கண்ணனைத் தானே அடைய விரும்புகிறார்கள்.

'பார்' உலகத்தின் ஒரு சிறுபகுதியாகிய ஆயப் பாடியையும் குறிக்கும். கண்ணனுடன் தோழுமை கூடாதென்று தடுத்திருந்த ஆயக்குல முதியவர்களே புச்சும்படி கண்ணனே உபகரணங்களை உதவப் பெண்கள் நோன்பில் இறங்குகிறார்கள்.

உள்ளுறை யோருள்

கைங்கரியச் சுவையுள்ள பாகவதர்கள், பகவானுடைய குணங்களிலே மெய்மறந்திருக்கும் பாகவதர்களைச் கைங்கரியத்திற்கு அழைப்பது உட்பொருள்.

'நந்தகோபன் குமரன்' என்பதில் ஆசாரியனுக்கு வசப் படுகின்றன இறைவன் என்பதும், 'யசோதை இளஞ்சிங்கம்' என்பதில் தாயாகிய பெரிய திருமந்திரத்தில் அவன் விளங்குகின்றன் என்பதும் குறிப்பு.



2

நோன்பு நோற்பதற்கு மேற்கொண்டுள்ள
நியமங்களைத் தெரிவிப்பது

வையத்து வாழ்வீர்காள்! நாமும்நம் பாவவக்குச்
செய்யும் கிரிசைகள் கேள்வோ: பாற்கடலுள்

பையத் துயின்ற பரமன் அடிபாடி,
நெய்யுண்ணேங்கி; பாலுண்ணேங்கி; நாட்காலை
நீராடி.

மையிட் டெழுதோம்; மலரிட்டு நாம்முடியோம்;
செய்யாதன செய்யோம்; தீக்குறளை சென்றேதோம்:

ஜயமும் பிச்சையும் ஆந்தனையும் கைகாட்டி
உய்யுமா றெண்ணி உகந்தேலோ ரெம்பாவாய்.

- வையத்து வாழ்வீர்காள் : பூமியில் வாழப்பிறந்தவர்களே;
- உய்யும் ஆறு எண்ணிக்கந்து : உய்யும் வகையை எண்ணிமிகிழ்ந்து,
- நாமும் நம் பாவைக்கு : நாமும் நமது பாவை நோன்புக்கு அங்கமாகச்
- செய்யும் கிரிசைகள் : செய்யப்போகின்ற கிரியை-
- கேள்வி : கேட்பீராக!
- பாற்கடத்துவன் பையத்துயின்ற : பாற்கடலில் மெல்லத்தூங்குகிற; யோச நித்திரை செய்கிற
- பரமன் அடிபாடி : பரமனது திருவடிகளைப் பாடி,
- நாள்காலை நீராடி : விடியற்காலத்திலேயே நீராடி,
- ஐயமும் பிச்சையும் ஆம்தனை- : தானத்தையும் பிச்சையை-
யும் இயன்றவரையிலும்
- கைகாட்டி : நாம் சொடுத்தோம் என்ற செருக்கு இல்லாமல் சொடுத்து,
- நெய்கண்ணேங் பால்கண்- : நெய்யும் பாலும் உண்ணமாட்டோம்;
- ஞேங் : கண்களை மையிட்டு அழுக செய்து கொள்ளமாட்டோம்.
- மை இட்டு ஏழுதோம் : நாம் கூந்தலைப்பூச்சுடிமுடிச்சு மாட்டோம்.
- மலர்இட்டு நாம்முடியோம் : பெரியோர் செய்யாதவற்றைச் செய்யமாட்டோம்;
- செய்யாதன செய்யோம் : கண்ணனிடம் சென்று பிறருக்குத் தீமை உண்டாகுமாறு கோள்சொல்லமாட்டோம்.
- சென்று திக்குறளை ஒதோம் :

திருப்பாவை

விளக்கம்

சில கோபியர்கள் மற்றைக் கண்ணிமாற்களிடம் தெரிவிக்கும் இந்த நியமங்களில் சில ‘பிரவருத்தி’ ரூப மானவை; சில ‘நிலருத்தி’ ரூபம்ரணவை. அதாவது, பற்றிக்கொள்வன சில; விடவேண்டியவை சில.

எந்த விசேஷ காரியத்தில் ஈடுபடுவோரும் அச்காரியம் கைகூடும் வரையில் சிலவற்றை விட்டுவென்டுமென்றும், சிலவற்றைப் பற்ற வேண்டுமென்றும் நியமம் கொள்வதுண்டு. அப்படியே இப்பெண்களும் சிலநியமங்களைச் சங்கற்பித்துக்கொள்கிறார்கள்.

இந்நியமங்களில் ‘பிரவுத்தி’ ரூபமானவை மூன்று; (1). பரமன் அடிபாடுதல் (2). சாலை நீராடுதல் (3) ஜயமும் பிச்சையுங் வாசகாட்டுதல். இவை பற்றும் கிரியைகள்.

இனி விடும் கிரியைகள்; (1) நெய் பால் உண்ணத்து, (2) மையாறும் மலராறும் அலங்கரித்துக் கொள்ளாதது. (3) செய்யாதன செய்யாமலிருப்பது, (4) கோள் சொல்லாமலிருப்பது ஆகிய சங்கற்பங்கள். இப்பாட்டிலே செய்யும் கிரியைகளில், பற்றும் கிரியைகளோடு விடும் கிரியைகளும் அடங்கியுள்ளன.

தகுதிவாய்ந்த பெரியோருக்கு உரிய காலத்தில் வேண்டுமளவு மிகுதியாக உதவுவதை இங்கே ‘ஜயம்’ என்று குறிப்பிடுகிறார்கள். ‘பிச்சை’ என்பது ‘தேவி’ என்று வருகின்ற பிட்சுக்கானுக்குக் கொடுப்பது.

‘ஆம் தனையும்’ : ஜெயமும் பிச்சையும் பெற்றுக்கொள்பவர் திருப்தியடைந்தவராகும். வரையிலும் வழங்கவேண்டும் என்னும் லட்சியத்தையும் குறிப்பி இருக்கின்றது. கை எவ்வளவு கொடுத்தாலும், ‘நாம் என்ன கொடுத்துவிட்டோம்’ என்று நெஞ்சு நினைக்கவேண்டும் என்பது ‘கை காட்டி’ என்னும் சொற்களே

ட்ரின் புதை பொருள்.

பரமன் அடிபாடுவதையே உணவாகக் கருது வோர், வேறு உணவில் விருப்பம் ஒழிந்தவராய் ‘நெய்யுண்ணேஞ் பாலுண்ணேஞ்’ என்கிறார்கள். ‘அடிபாடு நெய்யுண்ணேஞ்’ என்ற சொற்போக்கினால் ‘எல்லாம் கண்ணன்’ என்ற நிலை இவர்களுக்கு வாய்த்திருப்பதாகக் கருதலாம்.

கண்ணனைக் காணபதற்கு முன் அக்கண்களை மையிட்டு அழகு செய்யமாட்டோம் என்கிறார்கள். அவன் பாதமலரே தலைமேல் புனையத்தக்க மல ரெங்று கருதுவோர் ‘மலரிட்டு நாம் முடியோம்’ என்கிறார்கள்.

உள்ளுறை பொருள்

‘வையத்து வாழ்வீர்கள்’ ‘இருள் தருமா ஞாலம்’ ஆகிய இவ்வுலகத்திலே பகவதநுபவம் செய்யும் பேறு பெற்று வாழ்வதே ருசியுள்ள வாழ்க்கை என்பது குறிப்பு. பாவை நோன்புக்கு அங்கமான நியமங்கள், பாகவதர்கள் மேற்கொண்டு ஒழுகும் ‘பிரபத்தி’ நெறியின் உறுப்புகளுக்கு நினைவுக்குறி.

‘உய்யுமாறு எண்ணி உகந்து’ : பகவானனேயே ஸர்வ போக்யமாக - அதாவது உண்ணும் சோறு, பருகும் நீர், தின்னும் வெற்றிலையும் எல்லாம் கண்ணன் என்று அருபவிக்கத் தக்க நிலையில் சொள்ள வேண்டும். இது இப்பாட்டின் ஸாரமான உள்ளுறை பொருள்.

‘ஜைம்’ பகவத் வைப்பவத்தையும், ‘பிச்சை’ பாகவத வைப்பவத்தையும் குறிக்கும் என்பர். இந்த இரண்டு வைப்பவங்களையும் ஆந்தனையும் பிறருக்கு உபதேசிக்க வேண்டும்.



3

உத்தமன் பேர்பாடி நோன்புக்கு
அங்கமென்று நீராடினால்,
மழு பெய்து நாடு செழிக்கும்

ஒங்கி உலகளத்த உத்தமன் பேர்பாடி
நாங்கள்நம் பாவைக்குச் சாற்றிநீர் ஆடினால்

திங்கின்றி நாடெல்லாம் திங்கள்மும் மாறிபெய்து
ஒங்கு பெருஞ்செந்நெந லூடு கயல்வகளப்

ழுங்குவளைப் போதில் பொறிவண்டு கண்படுப்பத்,
தேங்காதே புக்கிருந்து சீர்த்த முலைபற்றி

வாங்கக் குடம்நிறைக்கும் வள்ளல் பெரும்பசுக்கள்
நீங்காத செஸ்வம் நிறைந்தேலோ ரெம்பாவாய்.

- ஒங்கி உலகளந்த : ஒங்கி வளர்ந்து உல-
கங்களைத் திருவடிகளால்
அனந்து சொண்ட
- உத்தமன் பேர் பாடி : புருஷோத்தமனுடைய திரு-
நாமங்களைப் பாடி
- நாங்கள் நம் பாவைக்குச் : நாங்கள் எங்கள் பாவை
சாற்றி நோன்பு நோற்பெதற்-
கள்று ஒரு வியாஜம்
சொல்லி
- நீராடினால் : நீராடினால், அதன் பய-
நீராக
- தீங்கு இன்றி நாடு எல்லாம் : நாடு முழுவதும் ஒரு தீங்கும் இல்லாமல்
- திங்கள் மும்மாரி பெய்து : மாதந்தோறும் மூன்று தரம்
மழை பெய்ய அதனால்,
- ஒங்கு பெருஞ் செந்தெல் ஊடு : உயர்ந்து வளர்ந்து பருத்துள்ள செந்தெந்றபயிர்களின்
ஊடே
- கயல் உகள் : கயல் மீன்கள் துள்ளவும்
- ழங்குவளைப் போதில் : அழிகிய குவளை மலர்களில்
- பீபாறி வண்டு கண் படுப்ப : புள்ளிகளையுடைய வண்டுகள் உறங்கவும்,
- நீங்காத செல்வம் நிறைந்து : அழிவில்லாத செல்வம்
நிறையும்படி
- வள்ளல் பெரும் பசுக்கள் : வள்ளல் தன்மையுள்ள பெரிய
பசுக்கள்
- தேங்காதே ஏக்கு இருந்து : பால் சுறப்பவர்கள் சலி-
யாமல் ஏங்காமல் சுறக்கப் புகுந்து ஒரு நிலையாக
இருந்து
- சிர்த்த முலை பற்றி வாங்க : பசுக்களின் பருத்த மடிக-
ளைப் பிடித்து இழுக்க,
- குடம் நிறைக்கும் : பால் வெள்ளத்தால் குடங்களை நிறைத்து விடும்.

விளக்கம்

புருஷோத்தமனையே எல்லாவகைப் பயனாகவும் கொண்டு வேறொரு பயனையும் கருதாது நாங்கள் பகவந்நாம சங்கீர்த்தனம் செய்து கொண்டே பாவை நோன்புக்கு அங்கமாக சங்கற்பித்து நீராடி னால், நோன்பு நோற்க அனுமதி அளித்தவர்களுக்கும் கேஷமமாயிருக்கும்படி நாடெந்கும் மாதம் மும்மாரி பெய்யும்; நோயும் கூாமமும் நீங்கும்; நீர்வளம், நெல் வளம், பால்வளம் ஆகிய வளங்களெல்லாம் ஏற்படும் என்கிறார்கள்.

‘தங்கின்றி’ என்று தொடங்கி ஆறு அடிகளால் மார்க்கழி நோன்பினால் நாட்டுக்கு விளையும் நன்மையைச் சொல்லுகிறார்கள். ‘ஓன்பது நாள் வெய்யிலும் ஒரு நாள் மழையுமாய்’த் திங்கள் மும்மாரி பெய்யுமாம்.

‘குவளைப் பூவிலே வண்டு மதுபானம் பண்ண என்று படிந்த தசையிலே கயல் ஊடே உள், செந் நெல்லும் குவளையும் ஒக்க அசைந்து, தூங்கு மெத் தையிலே (தூங்கு | மஞ்சத்திலே) உறங்கும் ராஜபுத் திரர்களைப் போலே’ வண்டுகள் உறங்கும் என்பது வியாக்கியானம்.

முதலாவது பாசுரத்திலே ‘நாராயணனே’ என்று இம்மைக்கும் மறுமைக்கும் நாதனாகிய பரமபத நாதனைக் குறிப்பிட்டார்கள். இரண்டாம் பாசுரத்தில் ‘பாற்கடலுள் பையத் துயின்ற பரமன்’ என்று பள்ளிகொண்ட விழுகலூர்த்தியைக் குறிப்பிட்டார்கள். இம்மூன்றாம் பாசுரத்தில் அங்கு நின்றும் அவதரித்த விபவ மூர்த்தியைக் குறிப்பிடுகிறார்கள்.

‘பிறரை ஹிமஸித்துத் தன் வயிற்றை டீ ர்க்க வேணும் என்றிருக்கும்வன் அதமன்; பிறரும் ஜீவிக் கவேணும், நாமும் ஜீவிக்கவேணும் என்றிருக்கும்வன் மத்யமன்; தன்னை அழிய மாறியாகிலும் பிறர்

ஜீவிக்க வேணும் என்னுமவன் உத்தமன்' என்பது வியாக்கியானம். தன் வடிவைக் குறுசூச் செய்து இரந்தும் தேவர்களை வாழ்வித்தால் உத்தமன் என்பர்.

உள்ளுறை பொருள்

'உத்தமன் பேர் பாடி' அவனை அனுபவிக்கும் போது உலகம் குறைகளில்லாமல் நலம் பெறும்.

'கயல் உகள்' என்பது இம்மன்னுலகிலுள்ள ஆத்ம வர்க்கங்கள் களித்துத் துள்ளுவதற்கு அறிகுறி. 'பொறி-வண்டு கண் படுப்ப': ஞானிகளின் இதய மலரில் தெய்வ வண்டாகிய இறைவன் கண் வளர்வதற்கு நினைவுக் குறி.

கடைசி மூன்று அடிகளின், உட்பொருள்: சீடன் ஆசிரியரது திருவடியைப் பற்றிக் கொண்டு பிரார்த் திக்க அவனுக்கு அவர் பரிபூரண ஞானத்தை வழங் குவார் என்பது. 'வாங்கக்' குடம் நிறைக்கும் வள்ளற் பெரும் 'கூக்கன்' நல்லாசிரியர்களைக் குறிக்கும்.

கல்நியம்

நாட்டின் செழிப்பிற்கும் இயற்கையழகுகளுக்கும் இது ஓர் அழகான கவிதைச் சித்திரம். நாட்டின் செல்வச் சிறப்புடன் ஆண்டாளின் சொற்செல்வத்திற் கும் இப்பாசுரம் ஓர் அருமையான சான்று.



4

பெண்களின் மழைப்பாடு

ஆழி மழைக்கண்ண! ஒன்றும்நீ கைகரவேல்
ஆளியுள் புக்கு முகந்துகொ டார்த்தேறி

ஹழி முதல்வன் உருவம்போல் மெய்சறுத்துப்
பாழியந் தோன்றுடைப் பற்பநா பன்கையில்

ஆழிபோல் மின்னி, வலம்புரிபோல் நின்றதிரந்து,
தாழாதே சார்ங்கம் உதைத்த சரமழைபோல்,

வாழ உலகினில் பெய்திடாய், நாங்களும்
மார்கழி நீராட மகிழ்ந்தேலோ ரெம்பாவாய்.

ஆழி மழைக்கண்ணு	: சடல போல் கம்பீரமான மழைக்கு உரிய தேவதையே
ஒன்றும் நீ கை கரவேல்	: கையிருப்பாக ஒன்றையும் நீ வைத்துக்கொள்ளாதே;
ஆழியுள் புக்கு	: சடலினுள் புகுந்து
முகந்து கொடு	: நீரை முகந்து கொண்டு
ஆச்சத்து ஏறி	: ஆரவாரஞ்சிசெய்து வானத்தில் ஏறி,
ஊழி முதல்வன் போல்	: காலம் முதலிய எல்லாவற்றுக்கும் முதற்காரணனான எம்பெருமானது திருமேனிபோல்
மெய்க்குத்து	: உடம்பு கருத்துத் தோன்றி,
பாழி அம் தோன்டை	: வலிமைபொருந்திய அழிய தோன்களையுடைய
பத்மாபன் கையில்	: எம்பெருமானுடைய கையிலுள்ள
ஆழிபோல் மின்னி	: சக்கரம் போல் மின்னி
வலம்புரிபோல்நின்றுஅதிர்ந்து	: வலம்புரிச் சங்கு போல் நிலையாக, இடித்து,
சார்ங்கம் உதைத்த சரமழை- போல்	: அப்பெருமான் கையிலுள்ள சார்ங்கம் என்னும் வில் உதைத்துத் தள்ளிய அம்பு மழைபோல் பெய்தால்,
வாழ உலகினில்	: உலகத்தில் எல்லோருக்கும் வாழ்வு உண்டாகவும்,
நாங்களும் மார்கழி நீராட	: நோன்புநோற்கின்ற நாங்களும் மகிழ்ந்து மார்கழி நீராட்டம் செய்யவும்,
தாழாதே பெய்திடாய்	: தாழதியாமல் பெய்வாயாக.

விளக்கம்

மழைக்கு உரிய தேவதையைக் குறித்துச் சிறுமியர் பாடுகிறார்கள். தாம் நோன்பு நோற்றுல் நாட்டுக்கு விளையும் நன்மைகளை முன்பாட்டில் சொல்லி யிருப்பதுபோல், இச்சிறுமியர் மனோரதித்துச் சொல்லிக் கொண்டிருக்கும் போது, ‘எழ்பெருமான் அடிப்னியும் இவர்களுக்கு நாழும் நம்மால் இயன்ற உதவியைச் செய்வோம்’ என்று மழைக்கு உரிய பரஞ்சன் (மேசம்) இவர்களது கட்டளையை எதிர் நோக்குகிறார்களாம்.

பகவானுடைய பக்ததான் பகவானைத் தவிர வேறு எந்தத் தேவதையையும் பிரார்த்திப்பதில்லை. மழைக் கடவுளே இவர்களைப் பிரார்த்தித்துக் கட்டளையை எதிர்பார்க்கிறார்களாம்.

இந்த நிலையில் இந்த சிறுமியர், ‘மழையே! உலகம் வாழுவும், நாங்கள் மகிழ்ந்து மார்களி நீராடவும், “பெண்கள் தோற்றுதென்ன! மழைபெய்துதென்ன!” என்று ‘ஆய்க்குல முதியவர் கொண்டாடவும் பெய்வாயாக’ என்று கட்டளையிடுகிறார்களாம்.

‘ஜகத்தை ஈரக் கையாலே தடவி நோக்கவல்லவன்’ என்று பகவானால் மதிக்கப்பெற்றவன் மழைக்கணன் என்றும், நாட்டார் சிறுமை பாராது தன் பெருமைக்கு ஈடாகப் பொழிவதால் ‘ஆழிமழைக்கணனன்’ என்றும் விரிவுரை கூறுவர்.

‘ஒன்றும் நீ கைகரவேல்’ :உன்னுடைய ஓன்தார்யத் தில் (வள்ளன்மையில்) ஒன்றும் மாருதபடி தோற்றுவேணும்.’ நாடு முழுவதும் உன் தொனி கேட்டு வாழும்படி மின்னி முழங்கி வில்லிட்டுக் கொண்டு பெரிய சம்பிரமத்தோடே வந்து தோற்றுவேணும்’ என்கிறார்கள்.

பச்சைதகளானதால் தங்கள் தனுவை நுடைய உருவத்தையும் அவனைச் சார்ந்த பொருட்களையும் உபமானமாகக் கூறுகிறார்கள். கண்ணன் து மேனி நிறத்தைக் காணவிரும்பும் இவர்கள் அதன் 'போலி' யையாவது கண்டு களிப்போம் என்று ஆசைப்படுவதாகவும் கருதலாம்.

'ஆழிமழைக்கண்ணு' என்பதில் 'ஆழி' 'மண்டல' த்தைக் குறிப்பதாகக் கொண்டு 'பூமண்டலமெங்கும் பெய்யும் மழைக்கு அதிதேவதையே!' என்றும் பொருள் கூறலாம். 'சிறுமியர்களாகிய நாங்களும் மழை பெய்யும் பொருட்டு மார்கழி நீராடி நோன்பு நோற்பதால், உலகம் வாழுப்பெய்திடாய்' என்று இவர்கள் மழைத்தேவனை நியமிப்பதாவும் இப்பாசுரத்திற்குப் பொருள் சொல்லலாம்.

உள்ளுறை பொருள்

பகவானுடைய அழகிய குணக்கடலில் புகுந்து அனுபவித்து அக்கடலை உள்ளே அடக்கிக் கொண்டு உலகம் வாழுப்பொழிகளின்ற ஆரியர்களை 'மேகம்' என்று கூறுவதுண்டு.

மேகம் மழைபெய்து உயிர்களைக் காப்பாற்ற வானப்பரப்பெங்கும் திரிவதுபோல், நல்லாசிரியர்களும் 'திருமால் திருமேனி ஒக்கும்' பேறு பெற்று உலகம் உய்ய வழிகாட்ட எங்கும் சஞ்சரிக்கிறார்களாம்.

கவிந்யயம்

'மழைக்கண்ணு! ஒன்றும் நீ கைகரவேல்' என்பது சிறுமியுள்ளத்தை அப்படியே காட்டுகிறது. மழை போல் கண்ணனுடைய அருளும் இறங்கி வந்து நாட்டையும் தங்களையும் வாழ்விக்கும் என்று உறுதியாக நம்புகின்ற ஒரு குறிப்பும் இக்கவிதைக் கிடையே மின்னி முழங்குகின்றது.



5

தொழுது பாடிச் சிந்திக்கப்
பிழைகள் எல்லாம் தீயினில் தூசாகும்.

மாயனை மன்னு வடமதுரை மைந்தனை,
தூய பெருந்ரீ யமுனைத் துறைவனை,

ஆயர் குலத்தினில் தோன்றும் அணிவிளக்கை,
தாயைக் குடல்விளக்கம் செய்ததா மோதரனை,

தூயோமாய் வந்துநாம் தூமலர்தூ வித்தொழுது
வாயினால் பாடி மனத்தினால் சிந்திக்க,

போய பிழையும் புகுதருவான் நின்றனவும்
தீயினில் தூசாகும் செப்பேலோ ரெம்பாவாய்.

- மாயனை : மாயச் செயல்களையுடைய கண்ணனை,
- மன்று வட மதுரை மைந- : தன் நுடைய தொடர்பு நிலை தனை பெற்றுப்பொருந்தியிருக்கும் வட- மதுரையில் அவதரித்தத் தலைவனை,
- தூய பெருந்த யமுனைத் : தூய்மையான வெள்ளமு- துறைவனை டைய யமுனாதீரவாசியை,
- ஆயர் குலத்தினில் தோன்றும் : கோகுலத்தில் தோன்றிய அழிவிளக்கை அழிய தீப மங்களஜோ- தியை,
- தாயைக் குடல் விளக்கம் : தன் பிறப்பினால், பெற்ற வயிற்றுக்கு மேன்மையுண்டாக்கிய கண்ணனை,
- துயோமாய் வந்து நாம் தூம- : நாங்கள் தூய்மையுடைய- வர்களாக வந்து தூய மஸர்களைத் தூவித்தொழுது,
- வாயினால்பாடி மனத்தினால் : வாயாரப்பாடி நெஞ்சார சிந்திக்க நினைக்க,
- போய பிழையும் : பகவத் ஞானம் பிறப்பதற்கு முன்பு செய்த பிழைகளும்,
- புகுதருவான் நின்றனவும் : இனிமேல் நம்மை அறியாமல் நேரிடத்தக்க பாவங்களும்,
- தீயினில் தூசு ஆகும் : தீயிலிட்ட பஞ்ச போலத் தீயந்து போகும்;
- செப்பு : ஆகையால் அவனுடைய திருநாமங்களைச் சொல்வாயாக.

விளக்கம்

‘இந்நோன்பிலே இறங்கி இறைவனை அடைய விரும்புகிறோமே; ஆனால் நாம் நெடுநாளாகக் செய்து வந்திருக்கும் பிழைகள் பல இருக்கின்றனவே! அப்பி மைகளின் விளைவு இந்த நற்காரியத்திற்கு இடை யூரூகாதோ?’ என்று நோன்பு நோற்கும் பெண்களில் ஒருத்தி சந்தேகித்துக் கேட்டதாகக் கருதி, அந்த ஜய வினாவுக்கு இந்தப்பாசுரத்தை வேறொருத்தி - ஞானமுடையாள் ஒருத்தி - கூறும் விடையாகக் கொள்ளலாம்.

பிழைகளாகிய விரோதிகளைப் போக்கிக்கொண்டு வந்து இதிலே இறங்குவது என்பதில் பொருள் இல்லை. பகவந்நாம் ஸங்கீர்த்தனத்தில் இன்புற்று ஈடுபடவே, ஏற்கனவே செய்த பிழைகளும் இனிமேல் நேரக்கூடிய பிழைகளும் தாமே ஓடிப்போய்விடும் என்பது பாட்டின் பொருள். ‘சோப்பாஸ் (குழம்புப்பாஸ்) போக ஞபமாகப் பருகுவனுக்குத் தன்னடையே பித் தம் போமாறு போலே’ என்பது வியாக்கியானம்.

மாயச் செயல்களாயுடைய பரமபத நாதன் ‘ஓரு ருக்குத் தன்னைக் கொடுத்த நீர்மை’யாகிய ஆச்சர்யத்தை, அவதார ஸௌலப்பயத்தைக் குறிப்பிடுகிறது ‘மாயனை மன்னு வடமதுரை மைந்தனை’ என்னும் சொற் கீட்டர்.

பகவத் சம்பந்தம் மாறுத பிரதேசம் என்பர் ‘மன்னு வடமதுரை’யை. வாமனாவதார காலத்தில் வடமதுரையே வாமனன் தவஞ்செய்த ஸித்தாச்சரமமாக இருந்ததாம். இராமாயண காலத்தில் சத்ருகனன் வவனுசூர வதஞ் செய்து அரசாண்ட இடமாக இருந்ததாம்.

யமுனை கண்ணனுடைய தொடர்பினால் ‘துய பெரு நீர் யமுனை’ என்று பாராட்டப்பெறுகின்றது. மதுரையில் மறைந்து ஆய்க்குலத்தில் தோன்றிய ஜோதியை ‘ஆயர் குலத்தினில் தோன்றும் அணிவிளக்கு’

என்ற அந்தகாரத்தில் தீபம் போலவும், ஆய்ப்பாடிக்கு மங்கள தீபமாகவும் கண்டு குதூகலமடைகிறூர்கள்.

பகவானே நோக்கி வருவதே தூய்மைதரும்; இந்த வருகைக்கு மேற்பட்ட ஒரு சித்தி தேடவேண்டாம் என்பது வியாக்கியானம்; கண்ணுக்குத் தோன்றின மலரை அடைவு கெடப் பரிமாறித் தொழுதால் போதுமாம். இதையே ‘தூமஸர் தூவித் தொழுது’ என்கிறூர்கள். ‘பிரேமம் (அன்பு) அடைவு பார்க்க வொட்டாது’ என்பது வியாக்கியானம்.

‘கயிற்றுத் தழும்பை வயிற்றில் உடையவன்’ என்பது தாமோதரன் என்னும் திருநாமத்தின் பொருள். யசோதை கட்டிய, கயிற்றுத் தழும்பை வயிற்றில் கொண்டவன் என்று பொருள்படும். இந்த நாமம் பகவானுடைய எனிமைக்கு ஒரு நினைவுக்குறி. இத்தகைய பந்தத்தை அனுஸந்தித்தால் ஆச்சிரிதருடைய சம்சாரபந்தம் போகும் என்பது வியாக்கியானம்.

‘செப்பு’ என்பது ‘சொல்லு’ என்னும் பொருளில் ஒரு பெண்ணை முன்னிலைப்படுத்திக் கூறுகிறது.

உள்ளுறை பொருள்

பாகவத குலத்திற்கு அறிகுறி ஆயர்குலம். ‘அவன் கொடுத்த சரணத்தால் அவனை ஆச்சரயிக்கப் பெற ஞேம்’ என்று பாகவதர்கள் பாடி நினைப்பர் என்பது, ‘வாயினால் பாடி மனத்தினால் சிந்திக்க’ என்னும் தொடரின் உட்பொருள்.



6

‘இனியாவது எழுந்திரு’ என்று
ஒருத்தியைத் துயிலுணர்த்துதல்
[திருப்பாவையின் முதலாவது பளியெழுச்சிப்பாட்டு]

புள்ளும் சிலம்பினகாண்; புள்ளரையன் கோயிலில்
வெள்ளள வினிசங்கின் பேரரவம் கேட்டிலையோ?

பிள்ளாய்! எழுந்திராய், பேய்முலை நஞ்சண்டு,
கள்ளச் சகடம் கலக்கழியக் காலோச்சி,
வெள்ளத் தரவில் துயிலமர்ந்த வித்தினை
உள்ளத்துக் கொண்டு முனிவர்களும் யோசிகளும்
மெள்ள எழுந்து அரியென்ற பேரரவம்
உள்ளம் புகுந்து குளிர்ந்தேலோ ரெம்பாவாய்.

- பின்னாய் : (இங்கே) சிறு பெண்ணே!
- புள்ளும் சிலம்பினகாண் : பறவைகளும் கூவத்தொடங்கின;
- புள்அரையன் கோயிலில் : பட்சிராஜாவான கருடனுக்குத் தலைவனின் சன்னதியில்
- வெள்ளை விளி சங்கின் : எல்லோரையும் கூவி அழைக்கிற வெண்சங்கின்
- பேரவும் கேட்டிலையோ : பேரொலியையும் கேட்கவில்லையோ?
- பேய்முலை நஞ்ச உண்டு : பேய்மகளான பூதனை தன்னுடைய ஸ்தனத்திலே தடவி வந்த நஞ்சை உயிரோடும் பருகி
- கள்ளச் சுடம் சுலக்கு அழிய : கள்ளத்தனமாக அசுரஆழவேசம் பெற்று வந்த வண்டியானது கட்டழிந்து சிதறும்படி.
- கால் ஒச்சி : காலால் ஒங்கி உதைத்து,
- வெள்ளத் தரவில் : திருப்பாற்கடல் வெள்ளத்தில் அனந்த சயனத்தில்
- துயில் அமர்ந்த வித்தினை : யோக நித்திரையில் அமர்ந்திருக்கும் விதையாகிய பகவானை
- உள்ளத்துக் கொண்டு : உள்ளத்திலே அமரச் செய்து
- முனிவர்களும் யோகிகளும் : மனாசிலரான (அதாவது தியானம் செய்யும் தன்மையரான) ரிஷிகளும் யோகப்யாஸம் செய்கிற கைங்கர்ய சிலர்களும்
- மெள்ள எழுந்து அநியென்ற : சாவதானமாக எழுந்திருந்து ‘ஹரி: ஹரி:’ என்று சொல்லுகிற பேரொலியானது
- பேரவும் : உன் உள்ளம் புகுந்து குளிர்,
- உள்ளம் புகுந்து குளிர்ந்து : இனியாகிலும் எழுந்திரு.

வினக்கம்

இந்தப்பாட்டுமுதல், பத்துப் பாசுரங்களால் எழுந்தவர்கள் எழுந்திராதவர்களை எழுப்புகிறார்கள். இப்பத்துப் பாசுரங்களையும் இத்திருப்பாவையின் ‘திருப்பள்ளி யெழுச்சிப்பாடல்கள்’ என்று சொல்லலாம்.

முதன் முதல் ஒருத்தியை எழுப்ப, உறக்க மயக்கத்தால் அவன், ‘பொழுது விடிந்துவிட்டதா என்ன?’ என்று கேட்கக் கூடும். அதற்கு விடையாகப் ‘புள்ளும் சிலம்பின காண்’ என்று பொழுது புலர்ந்ததற்கு ஒர் அடையாளம் சொல்லுகிறார்கள்.

பிறகு ‘கோயிலில் திருப்பள்ளியெழுச்சிக்கு ஹதின சங்கின் ஓலி காதில் விழவில்லையா?’ என்று கேட்டு அடையும் பொழுது புலர்ந்ததற்கு அடையாளமாகக் கூறுகிறார்கள். மூன்றாவது அடையாளமாக முனிவரும் யோகியரும் ‘ஹரி: ஹரி:’ என்று சொல்வதால் எழுகின்ற ஓலியையும் குறிப்பிடுகிறார்கள்.

திருவாய்ப்பாடியிலே முனிவர்களும் யோகிகளும் உண்டோ என்னில், கிருஷ்ணன் வந்து அவதரித்த பின்பு இடையருடைய பசுநிரைக் கொட்டில்களிலே வந்து அவர்கள் ‘படுகாடு கிடப்பர்கள்’ என்பது வியாக்கியானம்.

ஒரு செயலும் செய்யாது பகவானுடைய குணைது பவத்தில் தியானவாயிலாக ஈடுபடும் மனன்சீலர்கள் ‘முனிவர்கள்’; கைங்கர்ய நிஷ்டர்கள் ‘யோகிகள்’.

புள் அரையன் - பட்சிராஜன், கோ-தலைவன். பட்சிராஜாவுக்குத் தலைவனாகிய பகவான்; இல்-சன்னதி, ‘புள்’ என்பதற்கே ‘கருடன்’ என்று பொருள் கொண்டு அவனுக்கு அரசனின் கோயில் என்றும் கூறலாம்.

பின்னாய்: கிருஷ்ண பக்தியின் இனிமையை அறி

யாதவள்; பகவத் விஷயத்தில் புதியவள்.

கர்ப்பினி, வயிற்றுப் பிள்ளைக்கு நோவு ஏற்படாதபடி மென்ன எழுந்திருப்பது போல் பகவானை உள்ளத்துள் கொண்ட முனிவர்களும் யோகிகளும் சாவதானமாய் எழுந்திருக்கிறார்களாம்.


'குளிர்ந்து' என்பதை 'குளிர்ந்தது' என்ற வினை முற்றின் தொகுத்தல் விகாரமாகக் கெர்ண்டு பொருள் கூறுகிறது வியாக்கியானம்.

உள்ளுறை பொருள்

பின்னாய்! எழுந்திராய்' என்பதைத் திறவு கோவாகக் கொண்டு திறந்து பார்க்கலாம் இப்பாசுரத்தின் உள்ளுறை பொருளை. பகவத் விஷயத்திலே புதிதாக ருசி கொண்ட சிடனுக்கு, அதாவது பகவத் சம் பந்தம் நூதனமாகப் பெற்றிருப்பவனுக்கு, ஆசாரியன் உபதேசம் செய்வது பொருள்.

ஞானத்தையும் அனுஷ்டானத்தையும் இரண்டு சிற குகளாகக் கொண்டு சிடனை இறைவனிடம் சேர்ப் பிக்கும் ஆசாரியனுக்குப் 'புன்' அறிகுறி. 'வித்து': ஜகத் ரக்ஷணத்தைச் சிந்தை செய்த வண்ணம் அறிதுயில் அமர்ந்திருக்கும் ஆதிலூலம்.

இது முதல் பத்துப் பாசுரங்களால் பொய் கையாழ்வார் முதலான ஆழ்வார்கள் பதின்மருக்கும் திருப்பள்ளியெழுச்சி பாடுவதாக உள்ளுறை கூறினார் ஸ்ரீவானமாமலைச் சீயர்.



7

கண்ணனிடம் ஈடுபட்டு மெய்மறந்து
கிடக்கும் ஒருத்தியை எழுப்புவது

கூகி சென்றெங்கும் ஆனைச்சாத் தம்கலந்து
பேசின பேச்சரவம் கேட்டில்லேயோ? பேய்ப்
பெண்ணே

காசும் பிறப்பும் கலகலப்பக் கைபேர்த்துமேனை வாச
நறுங்குழல் ஆய்ச்சியர் மத்தினால்

ஒசை படுத்த தயிரரவம் கேட்டில்லேயோ?
நாயகப் பெண்பிள்ளாய்! நாராயணன் மூர்த்தி

கேவனைப் பாடவும்நீ கேட்டே கிடத்தியோ?
தேச முடையாய்! திறவேலோ ரெம்பாவாய்.

- பேய்ப்பெண்ணே : மதிகெட்ட பெண்ணே!
- கீசு கீசு என்று எங்கும் : எங்கும் கீச்சுக் கீசென்று
ஆனைச்சாத்தம் கலந்து பேசின வலியன் குருவிகள் என்ற
கீச்சாங் குருவிகள் பேப்பை-
டுடன் சேர்ந்து கத்துசிற
- பேச்சாவம் கேட்டிலையோ : குரலின் ஒலியை நீ இன்னம் கேட்கவில்லையோ?
- காசும் பிறப்பும் : காசுமாலை என்னும் அச்சத்தாலியும், ஆமைத்தாலி
என்ற ஆபரணமும்
- கலகலப்பக் கைபேர்த்து : கல கல வென்று ஒலிக்கும்படி கைகளை முன்
பின்னாக மாறி மாறி அசைத்து,
- வாச நறுங்குழல் ஆய்ச்சியர் : நறுமணம் கமழும் கூந்தலை-
யுடைய இடைச்சியர்
- மத்தினால் ஒசைப்படுத்த தயிர் : மத்தால் தயிர் கடையும்
அரவம் ஒசையையும்
- கேட்டிலையோ : நீ கேட்கவில்லையோ?
- நாயகப்பெண்பிள்ளாய் : பெண் கணுக்கு நாயகமாக
இருப்பவனே!
- நாராயணன் மூர்த்தி கேச- : நாராயணனின் அவதார
வனை மூர்த்தியாகிய கண்ணனான
- பாடவும் நீ . கேட்டே கிடத்- : நாங்கள் பாடும்போதும் நீ
தியோ கேட்டுக்கொண்டே படுத்துக்
கிடக்கிறுயோ?
- தேசம் உடையாய! திற : தேஜஸ் அல்லது மிக்க ஒளி
வாய்ந்த பெண்மணியே! நீ
எழுந்து வந்து கதவைத்
திறப்பாயாக.

விளக்கம்

பகவத் விஷயத்திலே நீண்ட நாளாக ஆழந்திருந்தும் மறந்து கிடப்பது போலவும் புதுமை பாவிப்பது போலவும் மெய்மறந்து கிடப்பவளை நோக்கி, பெண்களை ‘எழுப்பி எழுப்பித் திரட்டிக் கொண்டு இவள் மாளிகை வாசலில் வந்து நிற்கும் ஆராய்ச்சியர்கள், ‘பொழுது விடிந்ததுகான், எழுந்திராய்’ என்கிறூர்கள்.

இவனும் அடையாளம் கேட்டாள். அதற்கு விடையாகத்தான் இவளை எழுப்புகின்ற பெண்கள் சிறிது ஆத்திரமாக ‘கீச்சுக் கீச்சென்னும் கீச்சாங் குருவிகளின் பேச்சரவழும் காதில் விழவில்லையா, பேய்ப் பெண்ணே?’ என்கிறூர்கள். இவள் பேசாமல் கிடக்க அவர்கள், ‘ஆய்ச்சியர் தயிர் கடையும் ஒசையும் கேட்கவில்லையோ?’ என்கிறூர்கள்.

‘பாடவும் நீ கேட்டே கிடத்தியோ’ என்ற கேள்வியில் ‘நாங்கள் பாடுவது தாலாட்டுப் பாடுவது போலிருக்கிறதா?’ என்ற குறிப்பும் தொனிக்கிறது. ‘நாராயணன்’: ‘முகத்தோற்றமே நின்று வாதஸ்ஸ்யத் தாலே ரக்ஷிக்கக்கடவன் ஸர்வேச்வரன்’ ‘ஞர்த்தி’: ஸ்ரவேச்வரனுடைய சீலத்தை வெளியிடுவது. கண்ணுக்குத் தோன்றும்படி நின்று தம் விரோதிகளைப் போக்குகின்ற கண்ணனைக் ‘கேசவன்’ என்று குறிப்பிடுகிறூர்கள்.

‘பேய்ப்பெண்ணே!, என்று முதன் முதல் அழைத்தவர்கள், பாட்டினிடையே ‘நாயகப் பெண்ணே!’ என்று அழைத்து, இறுதியில் ‘தேஜஸ் உடையவளே!’ என்று அழைக்கிறூர்கள். அங்கு கொஞ்ச ஏசுவது போல், ‘எங்கள் கூட்டத்திற்குத் தலைவியாகிய நீ எங்களையெல்லாம் திரட்டிக் கொண்டு போகவேண்டாமா? உறக்கத்திற்குத்தானோ உன் தலைமைப்

பதவி?" என்றவர்கள், 'உன்னைக் காணப் பெறுமல் பொழுது விடிந்தது இருளடைந்தது போலிருக்கும். எங்களுக்கு இந்த இருள் தீர் உன் ஒனி வாய்ந்த செல்வ முகத்தைக் காட்டாயோ, கதவு திறந்து?' என்று கூறி முடிக்கிறார்கள்.

'ஆணைச்சாத்தம்' என்ற வலியன் குருவியை 'ஆணைச்சாத்தன்' என்றும் கூறுவதுண்டு. ஸம்ஸ்கிருதத்தில் 'பரதவாஜ் பக்ஷி'.

உள்ளுறை பொருள்

பகவத் விஷயத்தைக் காட்டிலும் பாகவத விஷயம் சிறந்தது என்பதை அறிந்தும் மறந்திருப்பவரை எழுப்புவது இப்பாட்டின் உட்பொருள். சங்கோசத்துடன் தனித்திருக்கும் பரம பாகவதர் ஒருவரை அழைப்பதாகவும் கூறுவதுண்டு.

'காசம் பிறப்பும் கலகலப்ப': திருமந்திரமும், தவயசரம் சுலோகங்களும் ஒன்றேடொன்று சேர்ந்து தொனிக்க; 'தயிர் அரவம்': திவ்யப் பிரபந்த அனுஸந்தானம்.

'தேசம் உடையாய்! திற்': பகவத் குணநுபவத்தால் உண்டான மஹாதேஜஸ், காட்டில் ஏரிந்த நிலவாகாது; பிறர் அனுபவித்துத் தங்கள் அஞ்ஞானத்தைப் போக்கிக் கொள்ளுமாறு உதவவேண்டும் என்பது குறிப்பு.



8

கண்ணனுடைய அருளுக்கு மிகவும்
தகுதிவாய்ந்த ஒருத்தியை
எழுப்பும் பாட்டு

கீழ்வானம் வெள்ளென்று, எருமை சிறுவீடு
மேய்வான் பரந்தனகாண் மிக்குள்ள பிள்ளைகளும்
போவான் போசின்றூரைப் போகாமல்
காத்துன்னைக் கூவுவான் வந்துநின்றேம் கோது கலமுடைய
பாவாய! எழுந்திராய; பாடிப் பறைகொண்டு
மாவாய் பிளந்தானை, மஸ்லரை மாட்டிய
தேவாதி தேவனைக் சென்றுநாம் சேவித்தால்
ஆவாவென் றூராய்ந் தருளேலோ ரெம்பாவாய்.

- கீழ்வானம் வெள்ளோன்று : சீழ்வானம் வெளுத்திருக்க;
 எருமை சிறுவீடு : எருமைகள் சிறிது நேரம்
 விடும் போது,
- மேய்வான் பரந்தனராண் : பணிப்புல் மேயப்பறவிச-
 சென்றன.
- மிக்குள்ளபின்னைகளும் போவான் நீராடப் புறப்பட்டவர்க-
 கோகின்றூரை ளான் மிகுதியாகவுள்ள
 பெண்களையும்
- போகாமல் காத்து : முன்னமே போகாமல் தடுத்து
 உன்னைக்கூவுவான் வந்து : உன்னைக்கூப்பிடும்பொருட்டு
 நின்றேஷும் நாங்கள் வந்து நிற்கின-
 றேஷும்;
- கோதுகலமுடைய பாவாய் : கண்ணனால் கொண்டாடப-
 பெறும் அழிய பெண்ணே!
- எழுந்திராய் : எழுந்திருப்பாயாக,
 பாடிப்பறைகொண்டு : கண்ணனுடைய குணங்க-
 ளாப் பாடி; நோன்பிற்கு
 அவனிடம் பறையை
 வேண்டிக்கொண்டு,
- மாவாய் பின்தானை : குதிரை வடிவமான அசுர-
 னது வாயைப் பின்தெறிந-
 தவனும்,
- மல்லரை மாட்டிய : கம்ஸனால் ஏவப்பட்ட பெரு-
 மல்லர்களையும், துரியோத-
 னனின் நிலவறை மல்லர்க-
 ளையும் மாளக்செய்தவனும்.
- தேவாதி தேவனைச் சென்று : தேவாதி தேவனுமாசிய பக-
 நாம் சேவித்தால் . வானை அடிபணிந்தால்,
- ஆ ஆ என்று ஆராய்ந்து : ‘ஐயோ!’ என்று இரங்கிச் சூரிய குறைகளை விசாரித்து
 அருள் செய்வான்.

குறிப்பு: ‘அருணமேலோ ரெம்பாவாய்’ என்று ஆதியில்
 மூலபாடம் இருந்து சிறைதந்திருக்க வேண்டும் என்று
 ஊகிப்பவருண்டு. அருணம் ஏலோ ரெம்பாவாய், அருணம்-
 ‘அருளும்’ என்பதன் திரிபு.

விளக்கம்

எல்லாரும் திரண்டு வந்து அதழக்ரவேண்டும் இவளை என்று சொல்லும்படி கண்ணனுடைய அருளுக்கு மிரவும் தகுதிவாய்ந்தவள் என்பதை வற் புறுத்துகின்றது ‘கோதுகலமுடைய பாவாய்’ என்னும் சொற்றெடுத்து ‘கெளதூறுலம்’ என்னும் ஸம்ஸ்கிருதச் சொல்லின் விகாரம் ‘கோதூகலம்’: ‘ஆசை’ என்று பொருள் - அதாவது கண்ணனுடைய ஆசை.

இவளை முன்னிட்டுக் கொண்டு செல்லக் கண் ணனுடைய அருள் எல்லோருக்கும் கிடைக்கும் என்று கருதுமாறு அப்பிரானால் கொண்டாடப்பெறுகின்ற வள் இவள் என்பது குறிப்பு.

ஊர் மாடுகளுடன் போய் வெளியிடங்களில் மேய் வதற்கு முன்னே ஏருமைகளின் சொந்தக்காரர்களான ஆயர்கள், அவை அதிகமாய்ப் பால் கறக்க வேண்டும் என்பதற்காகத் தங்கள் சிறு தோட்டங்களில் அவற்றைப் பனிப்புல் மேயலிடுவார்கள். இதைத்தான் ‘ஏருமை சிறுவீடு மேய்வான் பரந்தனகான்’ என்கிறுர்கள்.

கிழக்கு வெளுக்கையில் பனிப்புல் மேயச் சிறிது நேரம் விட்டு மாடு கறப்பார்கள்; கறந்த பின்பு பக வெல்லாம் மேய்ந்து வரும்படி மேய்ச்சற் காடுகளுக்கு அனுப்புவார்கள். இதைக் கருதித்தான் பனிப்புல் மேய்க்கையைச் ‘சிறுவீடு’ என்கிறுர்கள்.

கண்ணனுடைய வீர சரிதங்களைப் பாடிக் கங்கு கரையில்லாமல் நெஞ்சிலே பொங்குகின்ற கிருஷ்ண பக்தியை அணைகடந்து பெருகுமாறு வாய்க்கால் வெட்டிக் கொள்வோம் என்கிறுர்கள்.

பறை கொள்ளுதல்: நாட்டார்க்கு நோன்பு; இவர் களுக்குத் தேவாதி தேவனைச் சேவிக்கையே பயன்.

‘ஆ ஆ’ : ‘நாம் இவர்களிருக்குமிடத்தே போய் அருள்செய்ய வேண்டியிருக்க, அன்பிறகுரியவர்களை ஆயாசப்படுத்தினோமே!’ என்று கண்ணன் இரங்கி அருள் செய்வான்; இரக்கத்துடன் இவர்கள் வந்த காரியத்தை ஆராய்ந்து இனிது நிறைவேற்றுவான் என்கிறார்கள்.

உள்ளுறை போருள்

‘கோதுகலமுடைய பாவாய்’ - பகவானுடைய அபிமானத்திற்கு மிகவும் தகுதிவாய்ந்த ஒரு பாகவதருக்கு அறிகுறி. இவரை முன்னிட்டுக் கொண்டு பகவானை அணுகுவதற்கு ஏற்ற காலம் வந்தது என்கிறார்கள்.

‘சிறுக்கு வெளுத்தது’: ஸதவகுணம் தலையெடுப்ப தற்கு அறிகுறி, ‘எருமை சிறுவீடு மேய்வான் பரந்தனகாண்’: தமோ குணங்கள் விலசிப்போவதைக் குறிப்பது.



9

‘கணனன் வந்தபோது வருகிறுன்’
என்று போகாமலிருப்பவளை
எழுப்புவது

தூமணி மாடத்துச் சுற்றும் விளக்கெரிய,
தூபங் சமழத் துயிலணைமேல் கண்வளரும்
மாமான் மகளே! மணிச்சுதவம் தாள்திறவாய்;
மாமீர், அவளை எழுப்பீரோ? உம்மகள்தான்

ஊமையோ அன்றிச் செவிடோ? அனந்தலோ?
ஒமப் பெருந்துயில் மந்திரப் பட்டாளோ?

‘மாமாயன், மாதவன், வைகுந்தன்’ என்றென்று
நாமம் பஸவும் நவின்றேலோ ரெம்பாவாய்.

- தூமணி மாடத்து : குற்றமில்லாத இரத்தினங்கள் இழைத்துச் செய்த மாளிகையில்
- கற்றும் விளக்கு ஏரிய : சுற்றிலும் விளக்குகள் ஏரியவும்
- தூபம் கமழு : அலில் முதலியவற்றின் புகை மனம் கமழுவும்
- துயில் அணைமேல் கண்வள- : தூங்குவதற்கு உரிய மென்மையான படுக்கையிலே கும் தூங்கிக் கொண்டிருக்கும்
- மாமான் மகளே : மாமன் மகளே!
- மணிக்கதவும் தாள் திறவாய் : மணிகளாலாகிய கதவின் தாழ்ப்பாளைத் திறப்பாய்.
- மாமீர் : மாமீ!
- உம்மகள் தாண் ஊமையோ : உம்முடைய மகள் ஊமையா?
- அன்றிச் செவிடோ அனந்- : அல்லாமல் செவிடா? அன்றிச்சோர்ந்து சிடக்கிறானா?
- ஏம்பெருந்துயில் மந்திரப்பட்ட- : எழுந்திருக்க முடியாதபடி பெருந்தூக்கத்தில் காவிலிடப்பட்டாளோ? அன்றி ஏதோ ஒரு பெருந்துயில் மந்திரத்தினால் கட்டப்பட்டுக் கிடக்கிறானா?
- மாமாயன், மாதவன், வைகுந்- : 'பெரிய மாயச் செயல்களையுடையவளே! திருமகள் நாயகளே! ஸ்ரீவைகுண்டநாதனே!' என்று இவ்விதமாகப் பலதடவையும்
- நாமம் பலவும் நவின்று : பல திருநாமங்களை நாங்கள் சொல்வதால்,
- அவளை எழுப்பீரோ? : இனியாவது உம்முடைய அந்தப் பெண்ணை எழுப்ப மாட்ஹரா?

விளக்கம்

‘அந்தப் பெண்கள் அழைக்க, நீ பேசாமல் கிடந்து உறங்குகிறோயே, ஏன்?’ என்று தாயார் பெண்ணைக் கேட்க, வெளியே நிற்பவர்கள், ‘மாமீர! அவளை எழுப்பீரோ? என்கிறூர்கள்.

இப்படிச் சொல்லியும் அவள் எழுந்து வராத தால் ஆத்திரமாக, ‘ஹமையோ?’ அன்றிச் செவிடோ?’ என்றெல்லாம் கேட்கிறூர்கள்.

‘மாமீர’; ஒருவரை மரியாதையாகக் கூப்பிடும் பண்ணம்.

‘ஏம்’; காவல். ‘எழுந்திராமைக்குக் காவலிட்டா ருண்டோ?’ என்றும், ‘நெடும்போது உறங்கும்படி மந்திரவாதம் பண்ணினாருண்டோ?’ என்றும் கேட்கிறூர்கள்.

‘அவள் துயிலுணரும்படி திருநாமங்களைச் சொல்லுங்கள்’ என்று தாயார் சொல்ல ‘நாங்கள் சொன்ன திருநாமங்கள் பல’ என்கிறூர்கள்.

‘மாமாயன்’; மிரவும் ஆச்சர்யமான குணங்களாலும் செயல்களாலும் உள்ளத்தை வசீகரிப்பவன். நீர்மைக்கும் மேன்மைக்கும் அறிகுறியான திருநாமங்களையும், இரண்டுக்கும் நிதானமான ‘திருமகள் நாயகன்’ என்னும் நிலைமைக்கு அறிகுறியான திருநாமங்களையும் வாயாரச் சொல்லிவிட்டோம் என்கிறூர்கள்.

வெளியே நிற்பவர்கள், ‘நாங்கள் இங்கே வந்து துவண்டு எங்கள் நெஞ்சு இருண்டு புகையுமாறு நின்று கொண்டிருக்கிறோம். நீயோ உன் மாணிக்க, மானிகைக்கு உள்ளே சுற்றும் விளக்கெரிய வாசனைப் புகை கமழுத் துயிலுணனமேல் கண்வளரும் படியாகப் பெற்றிருக்கும் பாக்யமே பாக்கியம்!’ என்று வயிற்றெரிச்சலோடு பேசுவது போன்ற ஒரு பாவம் தொனிக்கிறது பாசுரத்தின் தொடக்கத்திலே.

உள்ளறை பொருள்

‘தூமணி மாடம்’ குற்றமற்ற திருமேனியையும், ‘சுற்றும் விளக்கெரி’வது அத்திருமேனியிலே பிரகாசிக்கும் ஞானத்தையும் குறிப்பிடுகின்றன.

‘தூபம்’ : ஞானதூபம்; இது கமழுவது அநுஷ்டானத்திலே.

‘துயிலணை மேல் கண்வளரும்’ : எம்பெருமானையே உபாயமாகப் பற்றிக் கிடக்கின்ற நிலை.

‘மாமான் மகனே!’ பகவானால் பின்னளையாகக் கருதப்பெற்ற பாகவதரே! .

‘மணிக்கதவம் தாள்திறவாய்’ : உம்மோடு நாங்கள் கலந்து கொள்வதற்கு விரோதியான எங்கள் தேக்கூத்ம அபிமானங்களைப் போக்குவீர்’ என்பது உட்பொருள்.

பகவானைத் தவிர வேறொன்றை உபாயமாகப் பற்றாத நிலையாகிய ஞானத்தை ‘மாமீர்’ என்கிறார்கள்.

கணிநயம்

தோழிகள், ‘நாங்கள் இரவென்று பாராமல் எழுந்து நோன்பு குறித்து வீடு வீடாக அலைந்து கொண்டிருக்க, நீயோ உள்ளே சுகமாய்த் துயிலணை மேல் கண் வளர்கின்றுய்’ என்றெல்லாம் அன்பும் பரிகாசமும் கலக்கக் குத்தலாய்ப் பேசுவது, ஆன்டாள் திருவாக்கிலே ஒர் அருமையான கவிதையாக வெளிப்படுகின்றது.

‘சூடிக்கொடுத்த சுடர்க்கொடி’யில் படர்ந்த வாடா ஜோதி மலர்களில் ஒன்று இந்த அழகான பாட்டு.



10

‘கண்ணன் காதல்’ என்னும் சுவர்க்கத்தில்
இருக்கும் ஒருத்தியை எழுப்புதல்

நோற்றுச் சுவர்க்கம் புகுகின்ற அம்மனாய்!
மாற்றமும் தாராரோ வாசல் திறவாதார்?

நாற்றத் துழாய்முடி நாா யணன்நம்மாஸ்
போற்றப் பறைதரும் புண்ணியனாஸ்
பண்டொருநாஸ்

கூற்றத்தின் வாய்வீழ்ந்த கும்ப கரணனும்
தோற்றும் உனக்கே பெருந்துயில்தான்
தந்தானோ?

ஆற்ற அனந்தல் உடையாய்! அருங்கலமே!
தேற்றமாய் வந்து திறவேலோ ரெம்பாவாய்.

- நோற்றுச் சுவர்க்கம் புகுகின்ற : ஸ்ரீகிருஷ்ணருப-
வத்துக்கு நோன்பு நோற்று
அந்தச் சுவர்க்கத்தில் மூழ்-
சிப் பரவசமாகியிருக்கும்
அம்மணாய் : தலைவியே! நாயகப் பெண்-
மணியே!
- வாசல் திறவாதார் : வாசற் கதவைத் திறவாதி-
ருப்பவர்
- மாற்றமும் நாராயோ : ஒரு மறுமொழியும் சொல்-
ஸமாட்டோரோ?
- நாற்றத் துழாய்முடி நாராய- : நறுமணமுள்ள திருத்து-
ணன் மூடைய முடியில் அணிந்தி-
ருக்கும் ஸ்ரீமந் நாராயணன்
- நம்மால் போற்றப் பறைதரும் : நாமாகப் போற்ற நமது
புண்ணியன் நோன்புக்கு வேண்டிய
பறையைத் தரக்கூடிய புண்ணிய மூர்த்தியாவான்,
- பண்டு ஒருநாள் கூற்றத்தின் : முன்னொரு காலத்தில்
வாய் வீழ்ந்த எமன் வாயில் விழுந்த
கும்பகரணானும் தோற்றும் உள்குத்
உனக்கே தோற்றுப்போய்,
பெருந்துயில் தான் தந்- : தனது பெரிய தூக்கத்தைக்
தானோ கொடுத்துவிட்டானோ?
- ஆற்றல் அனந்தல் உடையாய் : மிகவும் சோம்பல் உடை-
யவளே!
- அருங்கலமே : கிடைத்தற்கு அரிய ஆபர-
ணமாக எங்களுக்கு வாய்த்-
திருப்பவளே!
- தேற்றமாய் வந்து திற : தெளிவுடன் வந்து கதவைத்
திறப்பாயாக.

விளக்கம்

‘வாசல் செம்மினால் வாயும் செம்மவேணுமோ?’ என்று கேட்கிறார்கள். காது குளிர் மறுமொழி சொல்லாவிட்டாலும் கண்குளிர் உன்னை நாங்கள் காணும்படி கதவையாவது திறக்கலாகாதோ?’ என்று கொஞ்சகிறுர்கள்.

எங்கும் வியாபித்திருக்கும் பெருமான் என்பதைக் குறிப்பிட ‘நாராயணன்’ என்கிறார்கள். இந்தப் பெருமானே, இவன் கதவைத் திறவாமலிருக்கும் போதும் உள்ளே புகுந்து இவனுக்குச் சுராருபவம் தருகின்றா னாம். ‘இத்தகைய பேறு பெற்றிருக்கும் இவனுக்கும் கும்பகர்ண நிதத்திறை வந்து விட்டதோ?’ என்று அதிசயிக்கிறார்கள்.

‘அருங்கலமே!’ என்ற அழைப்பிலே, ஓர் அழகான நவரத்தின மாலை செய்து, அதற்கு நடுநாயக ரத தினம் ஒன்று அழுத்தினாற் போல இவன் புகுந்து தங்கள் கூட்டத்தை அணி செய்ய வேண்டும் என்பது குறிப்பு.

‘மிரவும் சோம்பலை உடையவளே! நீ உறர்க மயக்கத்துடன் தடுமாறிக்கொண்டே வராயல் தெளிந்து வந்து கதவு திறக்க வேண்டும்’ என்பதற்கிடையே இவனை,

‘ஆற்ற அனந்தல் உடையாய்! அருங்கலமே!’ என்று அழைப்பதில் ஹாஸ்யமும் தொனிக்கிறது.

உள்ளுறை யொழுங்

‘நோற்றுச் சுவர்க்கம் புகுன்றவள், பரவானையே உபாயமாகப் பற்றியிருக்கும் பாகவதருக்கு அறிகுறி. இவர் பிற விஷயங்கள் ஒன்றையும் கவனியாமல் தம்முடைய அனுபத்திலே மூழ்சிப் பரவசமாயக

சிடப்பது 'பெருந்துயில்'.

'வாசல் திறவாதார்!' 'அரங்காரத்தை நீர்ச்சி அனுபவிக்குமாறு இடம் கொடாவிட்டாலும்' என்பது குறிப்பு. 'மாற்றமும் தாராரோ?' - 'நாங்கள் கேட்டு வாழும்படியான ஒரு வார்த்தையும் அரிதோ?'

'கும்பகர்ணன்' தமோகுணத்திற்கு அறிகுறி.

கவிந்யயம்

இப்பாட்டிலுள்ள நகைச்சுவையும் கலிச்சுவையும் ரஸிகர்களின் கவனத்திற்கு உரியன.

கூற்றத்தின் வாய்வீற்றத் கும்பகர்ணனும் தோற்றும் உனக்கே பெருந்துயில்தான் தந்தானோ?

என்ற தோழிகளின் பரிகாசம் மிகவும் ரஸமாக அமைந்திருக்கிறது.

தோற்றவர் பொருளை வென்றவர் கைப்பற்றிக் கொள்வது போல் கும்பகர்ண நித்திரையை இவள் பற்றிக் கொண்டதாகச் சொல்லுகிறார்கள். 'தோற்றும்' என்பதில் உம்மை இசை நிறைக்க வந்தது எனலாம்.

'ராமன் பரசுராமனை வென்று அவன் கையிலிருந்த வில்லை வாங்கிக் கொண்டது போல, நீ கும்பகர்ணனை வென்று அவனுடைய நித்திரையைக் கைக் கொண்டாயோ?' என்கிறார்கள்.

'இவள் அரைச்சினம் புறப்படாதொழிய, நெடுங்காலமாய்த் தோற்றுகிறது இவர்களுக்கு' என்பது ஆரூயிரப்படி அருளிச் செயல்.



11

எல்லாவகையிலும் மேன்மை பெற்றிருக்கும்
செல்வியை எழுப்புவது

கற்றுக் கறவைக் கணங்கள் பலசறந்து
செற்றார் திறலழியச் சென்று செருச்செய்யும்

குற்றமொன் நில்லாத கோவலூர்தம் பொற்கொடியே!
புற்றர வல்குல் புனமயிலே! போதராய்

சுற்றத்துத் தோழிமார் எல்லாரும் வந்துநின்
முற்றம் புகுந்து முகில்வண்ணன் பேர்பாட,

சிற்றுதே பேசாதே செல்வப்பெண் டாட்டிந்
எற்றுக் குறங்கும் பொருளேலோ ரெம்பாவாய்

- கற்றுக் கறவைக் கணங்கள் : ரண்றுச்சோடு கூடிய சுற்பல கறந்து வைப் பசுக்களின் கூட்டங்களைக் கறந்து.
- செற்றுர் திறல் அழியுப்பென்று : பகைவர் வலிமை அழியும்படி தைரியமாக அவர்கள் இருந்த இடங்களில் போய்; செருச் செய்யும் : போர் பரிசீன்றவர்களும்
- குற்றம் ஒன்று இல்லாத : ஒருவகைக் குற்றமும் இல்லாதவர்களுமாகிய
- கோவலர் தம் பொற்கொடியே : கோபாலகர்களின் குடியில் தோன்றிய பொன்சொடி போன்றவனே!
- புற்றாவு அல்குல் புனமயிலே புற்றிலுள்ள பாம்பின் படம் போன்ற அல்குலும் காட்டில் வாழும் மயிலின் சாயலும் உண் யவனே!
- போதராய் : எழுந்து வருவாய்
- செல்வப்பெண்டாட்டி : செல்வமும் பெண்மையும் வாய்க்காப்பெற்றவனே;
- சுற்றத்துத் தோழியார் எல்-லேலாரும் : சுற்றத்தாரும் தோழிமார்க்காருமாகிய எல்லோரும்
- வந்து நின் முற்றம் புகுந்து : உன்னுடைய முன் வாசலிலே வந்து சேந்து
- முகில் வண்ணன் பேர் பாட : மேசம் போல் வடிவமுகும் வண்மையும் உள்ள ரண்ணனது திருநாமத்தைப் பாட,
- நீ சிற்றுதே போதே : நீ உம்பு அசையாமலும், நாக்கு அசையாமலும்,
- எற்றுக்கு உறங்கும் பொருள் : என்ன பயன் கருதியோ, உறங்குகின்ற இந்தச் செய்கை?

விளக்கம்

‘பொற்கொடி’ என்றும், ‘புனமயில்’ என்றும், ‘செல் வப்பெண்டாட்டி’ என்றும் இவளைக் குறிப்பிடுவது கவனிக்கத்தக்கது. சண்ணன் கோவலர் தம் குலம் ணியாய், அழகின் நிலையமாய், செல்வத்துள் செல் மாய் விளங்குவது போல், இவனும் எல்லாவிதத் திலும் மேன்மை பெற்று விளங்குகிறார்களென்று கருத வேண்டும்.

‘கற்றுக் கறவை’ - அதாவது ‘கன்றுகளான பசுக் கள்’ - என்பதற்குத் தொனிப் பொருளாக’ இப்பசுக் களும் கிருஷ்ண ஸ்பர்சத்தாலே கீழ்நோக்கிப் பிராயம் புகுகை (இளமை வருகை)’ என்பது வியாக்கியானம்.

பசுக்களைப்போல் சாதுகளாய்க் குற்றம் செய்யத் தெரியாத இக்கோவலருக்கும் பகைவர்கள் இவர்களுடைய சத்துருக்கள்.

அந்த சத்துருக்கள் வந்தால் இவர்கள் போர் புரிவார்கள் என்பதில்லை; தாங்களே சென்று அந்தச் சத்துருக்களின் திறத்தை அழிப்பார்களாம்.

ஹர் அடங்க இவனுக்கு உறவு முறையாகையாலே ‘கற்றத்துத் தோழிமார் எல்லோரும்’ என்கிறார்கள்.

‘புனமயிலே!’ என்று இவளை அழைத்தவர்கள், ‘முகில் வண்ணன் பேர் பாடவும் உடம்பை அசைக் காமல் கிடக்கிறுயோ’ என்று கூறுவது ரஸ்மாக அமைந்திருக்கிறது. மேற்கூறுவது, மயில் களித்துக் கூத்தாட வேண்டாமா?

இவளோ ‘முகில்வண்ணன்’ என்றதும் அந்த வடிவை நினைத்துக் கொண்டே பேசாமல் கிடக்கிறார்கள். உடம்பை அசைக்கவில்லை; நாக்கை, அசைத்துப் பேசுவதற்கும் இஷ்டப்படவில்லை. அதாவது, துயியில்

ஹணர்ந்தற்கு அடையாளமான சேஷ்டையோன்றும் செய்யவில்லை.

அந்தத் தோழிகளுக்கோ, இவன் வார்த்தை செவிக்கு இன்பம்; உடம்பின் அசைவுகள் ரண்ணுக்கு இன்பம்.

'எங்களுக்கு எல்லாச் செல்வமும் நீ' என்னும் குறிப்பினை வெளியிடுவது 'செல்வப் பெண்டாட்டி நீ' என்னும் தொடர்.

'திரளோடே அனுபவிக்கும் அனுபவத்தை விட்டு, கைவலயம் போலவே (அதாவது தனியாக முக்கி இன்பம் அனுபவிப்பது போலவே) கிடைக்கிற காரியம் என?' என்பது இறுதி அடியின் குறிப்பு. 'உன்னுடைய உத்தேசம், எங்களுடைய ஆற்றுமை, திரளாக ஸ்ரீகிருஷ்ணருபவம் பண்ணும் பேரின்பம் இவற்றை நினைத்துப் பாராமல் எதற்காக இப்படிக் கிடக்கிறோய்?' என்கிறுர்கள்.

உள்ளுறை பொருள்

'கோவலர் தம் பொற்கொடி' பாகவதர்களில் மேன்மை பெற்று விளங்கும் உத்தமருக்கு அறிகுறி.

'கற்றுக் கறவைக் கணங்கள் பல கறந்து' கும்பத்தோடு வந்தடைந்த சீடர்களுக்கு உபதேசம் செய்வது.

'நீ ஏற்றுக்கு உறங்கும் பொருள்?' 'ரண்ணனை அனுபவிப்பதற்கு எங்களையும் சேர்த்துர், கொள்ளாமல் விலக்குவது எதற்கார?



12

கண்ணனைப் பிரியாமலிருக்கும்
நற்செல்வனுடைய தங்கையை
எழுப்புதல்

கனைத்தினங் கற்றெருமை கன்றுக் கிரங்கி
நினைத்து முலைவழியே நின்றுபால் சோர

நனைத்தில்லம் சேருக்கும் நற்செல்வன் தங்காய்!
பனித்தலை வீழ்நின் வாசற் கடைபற்றிக்

சினத்தினால் தென்னிலங்கைக் கோமானைச் செற்ற
மனத்துக் கினியானைப் பாடவும் நீ வாய்திறவாய்!

இனித்தான் எழுந்திராய் ஈதென்ன பேருறக்கம்?
அனைத்தில்லத் தாரும் அறிந்தேலோ கொமபவாய்.

- கனைத்து இளங்கன்று எருமை : இளங்கன்றுச்சுடைய எரு-
மைகள் பால சுறப்பார்
இல்லாமையால் முலைக-
டுத்துக் கதநிக் கொண்டு
- கன்றுக்கு இரங்கி நினைத்து : கன்றுகளிடம் மனம் இரங்கி
அவற்றை நினைத்துக்
கொண்டு அந்த நினைவிளால்
- முலை வழியே நின்று பால் : முலைக்காம்பு வழ-
கோர இடைவிடாமல் பால்
சொரிய, அதனால்
- நனைத்து இல்லம் பேரூக்கும் : வீட்டை நனைத்துக்
சேரூச்சுகின்ற
- நற்பெல்வன் தங்காய் : நல்ல செல்வத்தை உடைய-
வனின் தங்கையே!
- பனி தலை வீழு : எங்கள் தலையில் பனி விழு
நின் வாசல் கடைபற்றி : உன் தலைவாசலைப் பற்றிக்
கொண்டு,
- சினத்தினால் தென்இலங்கைக் : தென்திசையிலுள்ள இலங்கைக்கு அரசனான ராவணானத் தன்றுச்சுடைய கோபமாசிய தர்மாவேசத்தினால் கொன்றெழுழித்தவனும்,
- மனத்துக்கு இனியானை : நினைப்பவர் உள்ளத்திற்கு
இனியனுமாசிய ராமபிரானை
- பாடலும் நீ வாய் திறவாய் : நாங்கள் பாடலும் நீ வாய்
திறந்து பேசாமல் இருக்கிறேய!
- அனைத்து இல்லத்தாரும் : எல்லா வீட்டுக்காரர்களும்
அறிந்து துயிலுணர்ந்த பின்பும்,
- சது என்ன பேருறக்கம் : இது என்ன ஒயாத உறக்கம்?
- இனிதான் எழுந்திராய் : இனியாவது எழுந்திரு.

விளக்கம்

‘நற்செல்வன்’ : தோன்றி மாயும் செல்வம் அன்றி, நிலைத்திருக்கும் செல்வமும் உடையவன். இந்த நற்செல்வமாவது கண்ணானுக்கு நிரந்தர கைங்கர யம் செய்வது. கைங்கரிய ஸ்ட்சமியே ஆத்மாவுக்கு நிலைநின்ற சம்பத்து.

ராமபிரானுக்கும் சினமுண்டோ என்றால், அடியார்களான சாதுக்களின் சத்துருக்கள் இவனுக்கும் சத்துருக்கள் என்பர். ‘மகாராஜர்க்கு (சுக்ரீவனுக்கு)ச் சீற்றம் பிறந்தபோது, வாலியை எய்தார்: அவர் அழுதபோது, கூட அழுதார்’ என்பது வியார்சியானம்.

‘மனத்துக்கு இனியானை’ : சத்துருக்களனுக்கும் கண்ண நீர்பாயும் அவனை’ என்பர்.

‘இனித்தான் எழுந்திராய்’ - எங்கள் ஆசையையும் ஆற்றுமையையும் அறிவித்த பின்பும் உறங்கலாமா? எங்களுக்காக எழுந்திராவிட்டாலும், நாங்கள் ‘மனத்துக்கிணியானை’ப் பாடுகிற பாட்டைக் கேட்கவாவது துயிலெழுவாய் என்கிறுர்கள்.

தலையிலே பனி வெள்ளமிட, சீழே பால் வெள்ளமிட, உள்ளத்திலே கண்ணன் மீது காதல் வெள்ளமிடத் தெப்பம் பற்றுவாறைப் போல இவனுடைய தலைவாயிற்படியின் மேற்கட்டையைப் பற்றி நின்று அவளைக் கூப்பிடுவது போல் ஒர் ஊர்ச்சிச் சித்திரம் இப் பாட்டிலே உருவாகின்றது.

இப்பாசுரத்தின் முதல் இரண்டரை அடிகளில் இவள் தமையனது செல்வச் சிறப்பைக் கூறுகிறார்கள். அவன் எப்பொதும் கண்ணானுடன் கூடித்திரிவதால் காலந்தவருது மாடுகளைக் கறப்பதில்லை. அதனால் மாடுகள் முலைகடுத்துக் கண்றை நினைத்துக் குமுறிப் பால் சொரிகின்றனவாம். அத்தகைய

செல்வனுக்குத் தங்கையாகப் பிறந்தவளே! - என்று அழக்கிறார்கள்.

இந்த ஆயப்பாடியிலுள்ள பெண்கள் எல்லோரும் திரண்டு வந்து இவள் மாளிகைவாசலில் நின்று கூப்பிடவும் இவள் வாய் திறவாமல் கிடப்பது, இந்தச் செல்வ மாளிகையில் வசிக்கும் செல்விக்கு ஒரு மதிப்பைக் காட்டுவதுதான் என்று இவள் கருதியிருந்தாலும், அந்த ‘மதிப்பும் உனக்குச் சிடைத்துவிட்டதம்மா! எழுந்துவா’ என்கிறார்கள்.

உள்ளுறை பொருள்

பாகவதாபிமானத்தில் ஊற்றமுள்ளவரை எழுப்புதல் இப்பாட்டுக்கு உள்ளுறை பொருள் என்பது.

‘எருமை கன்றுக்கு இரங்கி நினைத்து முலைவழியே நின்று பால் சோர்’ : எம்பெருமான் அடியார் விஷயத்தில் இரங்கி நிற்பதற்கு அறிகுறி; ஆசாரியன் சிஷ்யருக்கு இரங்குவதற்கும் அறிகுறி.

‘நனைந்து இல்லம் ரேஞ்கும்’ : கேட்பவர்களின் இதயத்தைத் தாபமெல்லாம் ஆறும்படி குளிர்ப்பண்ணி, குணறுபவத்தாலே களிக்கச்செய்வது.

தலைமேல் சொரியும் பனி, ஆழ்வார்களுடைய அருளிச் செயல்களால் வரும் பகவத் குணறுபவம் என்பர் நடுவே பாகவத குணறுபவ வெள்ளம். இப்படி ப்ரவாச த்ரயம் (மூன்று வெள்ளங்கள்) என்பது.

அனைத்து இல்லத்தாரும் அறிந்து : பகவத விஷயம் இரகசியமென்று இருந்தாயானால் அது எங்கும் பிரசித்தமாயிற்று; எழுந்திராய்.



13

‘நம் கண்ணழகை நோக்கிக்
கண்ணன் தானே வருவான்’
என்று படுத்திருப்பவளை எழுப்புதல்

புள்ளின்வாய் சிண்டானைப் பொல்லா அரக்கனைக்,
கிள்ளிக் களைந்தானைக், சீர்த்திமை பாடிப்போய்,
பிள்ளைகள் எல்லாரும் பாவைக், களம்புக்கார்,
வெள்ளி எழுந்து, வியாழம் உறங்கிற்று:

புள்ளும் சிலம்பினகாண்: போதரிக், கண்ணினாய்
குள்ளக் குளிரிக் குடைந்துநீ் ராடாதே,

பள்ளிக் கிடத்தியோ? பாவாய்! நீ் நன்னாளால்
கள்ளம் தவிர்ந்து கலந்தேலோ ரெம்பாவாய்.

- புள்ளின் வாய் கிண்டானை : பறவை-
யின் உருவத்தோடு வந்த
பராசுரனுடைய வாயைப்-
பினாந்தெறிந்தவனும்,
- பொல்லா அரச்சனை சிள்ளிக் : பொல்லாங்கு செய்த ராவ-
ணனுடைய பத்துத் தலை-
ரணையும் மிகவும் எனிதாகச்
சிள்ளியெறிந்து வம்சநாசம்
செய்தவனுமாகிய பெருமா-
னது
- சீர்த்திமை பாடிப்போய் : சீர்த்திகூறும் வீரசரிதங்க-
ளைப் பாடிச்சொன்று
போய்,
- பின்னைகள் எல்லோரும் : நம்மிலும் பருவத்தில் சிறி-
யவர் உள்பட எல்லாச்சிரு-
மியரும்
- பாவைக் களம் புக்கார : நோன்பு நோற்கும் இடத்-
திற்குப் போய்ச்சேர்ந்தார-
ன்.
- வெள்ளி எழுந்து வியாழும் : சுக்கிரன் உதயமாகி, பிர-
சுறங்கிற்று
- புள்ளும் சிலம்பினரான் : கூட்டிலிருந்து வெளிப்பட்ட
பறவைகளும் இரை தேடு-
வதற்காகக் கூவிக் கொண்டு
போயின;
- போது அரிக்கண்ணினாய் : தாமரைப் பூவையும்
மாணையும் ஒத்த ரண்ண-
முகு வாய்ந்தவனே!
- பாவாய் : பதுமை போன்ற அழியே!
- நீ நன்னாள்
கள்ளம் தவிர்ந்து : நீ இந்த நல்ல நாளில்
- கலந்து
குன்னக்குனிரக் குடைந்து நீரா-
டாதே : (ரண்ணனைத் தனியே
நினைக்கிற) இக்கள்ளத்த-
னத்தை விட்டு
- பன்னிக்கிடத்தியோ : எங்களோடு சலந்து
- போசத்துளைந்து விளை-
யாடி நீராடாமல்
- படுச்சையில் சிடப்பாயோ?

விளக்கம்

பொல்லா அரச்சனாகிய ராவணன் ராமபிரானது வீரத்துக்கு இலக்கானான் என்றால், அவன் தம்பியாகிய தர்மாத்மா சீலத்துக்கு இலக்கானான் என்பது குறிப்பு. கிள்ளிக்களைந்தது அநாயாச வீரம். ஒரு சோலையிலோ, பூந்தோட்டத்திலோ அத்தோட்டத்தின் நலத்திற்காகப் பூச்சி பட்ட இலைகள் கிள்ளி ஏறியப்படுவன போல் பொல்லா அரச்கர்கள் வதஞ்செய்யப்பட்டனர்.

‘பாவைக் களம்’ : கண்ணனுடன் ஆய்ச்சியர் நோன்பு நோற்கக் குறிப்பிட்ட சங்கேத ஸ்தலம். வெள்ளி எழுதலே பொழுது விடிந்ததற்கு அடையாளம். ஆண்டாள் வாழ்ந்த காலத்தில் வெள்ளி எழுதத்தோடு வியாழன் அஸ்தமித்ததும் நிகழ்ந்தது என்பது.

ஆனால் பாட்டிலும் ‘புள்ளும் சிலம்பினகாண்’ என்று வருகிறது. இது அப்பாட்டின் தொடக்கம். அதே தொடர் இப்பதின்மூன்றும் பாட்டிலும் வருகிறது; அதாவது இவர்கள் வீடு வீடாக வந்து இவ்வளவு நேரம் சென்ற பின்பும் அதே தொடர் உபயோகிக்கப்படுகிறது.

எனவே இங்கு, ‘கூட்டிலிருந்து வெளிப்பட்ட பின்பு வெளியே இரை தேடிச் செல்லும்போது பறவைகள் ஆரவாரஞ்செய்கின்றன’ என்று பொருள் கொள்ள வேண்டும்.

‘போது அரிக் கண்ணினாய்’ என்னும் தொடருக்கு வேறு இரு விதமாகவும் பொருள் கொள்ளலாம்: (1) தாமரைப் பூவிலே வண்டு படிந்தாற்போன்ற கண்ணழகு வாய்ந்தவளே (அரி-வண்டு) (2) பூவின் அழகைக் கொள்ள கொண்ட கண்ணழகு உடைய வளே! (அரித்தல் - கவர்தல்) ‘போது’ சிறப்பாகத்

தாமரையையும் கருங்குவளையையும் குறிக்கும்.

இத்தொடரிலிருந்துதான் பெண் விசேஷமாய்க் கண்ணமுகு வாய்ந்தவளைன்று ஊரஞ்செய்யப்படுகிறது.

‘குள்ளக் குளிர்’ என்பது செக்கச் சிவந்து என்பது போன்ற ஒரு சொற்றெழுடர். மார்கழி மாதத்தில் அதிகாலையில் குள்ளக் குளிரச் சூடைந்து நீராடும் அனுபவம் கிடைக்கும்.

உள்ளுறை பொருள்


‘நமக்கு ஸ்வரூபஞானம் உண்டானால் அவன் தானே வருகிறான்: நாம் எழுந்து செல்வதேன்?’ என்று இருக்கும் பாசுவதரை உணர்த்துவது இப்பாசரம்.

‘பொல்லா அரக்னன்’ அகங்காரத்தைக் குறிக்கும்.

‘சீர்த்திமைப் பாடிப்போய்’ : கல்யாண குணங்களைப் பிரீதிக்குப் போக்கு வீடாகப்பாடி அதுவே தாரகமாகப் போய், குணவிபூதிகளுக்கு வாசகமான திருநாமம் வழிக்குத் தாரகம்.

‘பாவைக்களம்’ காலசேஷப் கூடம்; ‘வெள்ளி எழுந்து’ ‘பரிசுத்தமான ஞானம் அபிவிருத்தியாய்’ ; ‘வியாழம் உறங்கிற்று’ ‘அஞ்ஞானம் தலைசாய்ந்தது’ ; ‘நீராடாதே’ : பகவதநுபவம் செய்யாமலே; ‘பன்னிக் கிடத்தியோ’ : தனித்துக் குணநுபவம் செய்யலாமோ?

‘எங்களுடன் நெஞ்சு குளிரக் கலந்து பகவதநுபவம் அடைய எழுந்தருள வேணும்’ என்று தனியே குணசரிதங்களைத் தியானித்துக் கொண்டிருக்கும் பாகவதரை வேண்டுவது திரண்ட உள்ளுறை பொருள்.



14

எல்லோரையும் தானே எழுப்புவதாகச்
சொல்லிவிட்டு மறந்து
உறங்குகிறவளை உணர்த்துதல்

உங்கள் புழக்கடைத் தோட்டத்து வாவியுள்
செங்கழுநீர் வாய்நெகிழ்ந் தாம்பால்வாய்
கூம்பினகாண்

செங்கல் பொடிக்கூறை வெண்பல் தவத்தவர்,
நங்கள் திருக்கோயில் சங்கிடுவான் போதந்தார்

எங்களை முன்னம் எழுப்புவான் வாய்பேசும்
நங்காய்! எழுந்திராய் நானுதாய் நாவுடையாய்

சங்கொடு சக்கரம் ஏந்தும் தடக்கையன்
பங்கயக் கண்ணுணைப் பாடேலோ ரெம்பாவாய்.

- உங்கள் புழக்கடைத் தோட் : உங்கள் வீட்டுப் புழக்கடை
டத்து வாவியுள் அல்லது புறங்கடையில்
இருள்ள தோட்டத்துத் தடா-
கத்திலே.
- செங்கழுநீர் வாய்வெநசிழ்ந்து : செங்கழுநீர் மலர்கள்
ஆம்பல் வாய் கூம்பினகான் : ஆம்பல் மலர்கள் வாய்
குவிந்தன;
- செங்கல் பொடிக்கைறை : ராவிப்பொடியில் தோய்த்த
வெண்பல் தவத்தவர் ராஷாய உடை தரித்தவர்-
களும், தாம்பூலம் தரியா-
மல் வெண்ணிறமான பற்ற-
களை உடையவர் களுமா-
கிய துறவிகள்
- தங்கள் திருக்கோயில் சங்கிடு- : தங்களுடைய திருக்கோயில்-
வான் களில் சங்கு இடுவதற்காக
போதந்தார் : போகிறார்கள்;
- எங்களை முன்னம் எழுப்பு- : எங்களை முன்னமே வந்து
வான் எழுப்பும் பொருட்டு
வாய் பேசும் நங்காய் : வாயால் சொல்லிச் செய-
லில் மறந்து போன நங்கையே!
- நாணுதாய் நாவுடையாய் : ‘சொன்னபடி செய்தோமில்-
லையே என்ற நாணமும்
இல்லாதவனே! இனிமையா-
கப் பேசவெல்ல நாச்கு உடை-
யவனே!
- சங்கொடு சக்கரம் ஏந்தும் : சங்கு சக்கரங்களைத் தரித-
தடக்கையன் துக் கொண்டிருக்கும்
பெரிய கைகளை உடைய-
வனும்,
- பங்கயக் கண்ணுனை : தாமரை போன்ற திருக்-
கண்களை உடையவனுமான
திருமாலைப்
- பாட எழுந்திராய் : பாடுவதற்கு எழுந்திரு.

விளக்கம்

‘பொழுது விடிந்ததற்கு அடையாளம் வேண்டுமானால் வெகுதூரம் போக வேண்டியதில்லை. உங்கள் வீட்டுப் புழக்கடையில் செங்கழுநீர் மலர் ஆம்பல் கூம்பியிருக்கிறதே’ என்கிறூர்கள்.

‘உங்கள் புழக்கடை’...என்பது உள்ளம் வெதும்பி உறவு அறுத்துப் பேசுவது போல் பேசுவது. ‘இவள் இன்னம் எழுந்திருக்கவில்லையே’ என்ற மனவேதனை காரணம்.

‘சங்கு இடுவது’ : (1) சங்கு ஊதுவது; (2) கதவைத் திறக்கத் திறவுகோல் இடுவது. காஷாயம் தரித்த பண்டாரங்களும் தங்கள் திருக்கோயிலில் பூஜைக்குச் சங்கு ஊதப்போகிறூர்களே என்கிறூர்கள்.

‘தவத்தவர்’ : பூர்ணவஷ்ணவத் துறவிகளாகவும் கருதப்படலாம். அப்படியானால் ‘சங்கு இடுவது’ திருவாராதனம் செய்வதைக் குறிக்கும். ஏனென்றால், கோவில்களில் கதவைத் திறக்கும் போது மங்களச் சங்கு போன்ற மங்கள வாத்தியங்கள் முழங்குவதுண்டு. இந்த மங்களச் சங்கு பின்பு நிகழும் ஆராதனம் அல்லது பூஜைக்கு உபலட்சனம்.

‘சங்கிடுவான் போதந்தார்’ என்றும் பாடம் வழங்குகிறது. ‘போதந்தார்’ இறந்தகாலம்; ‘வந்தார்’ என்பது பொருள்.

இப்பாசரத்தில் இவளை ‘நங்காய்’ என்றும், ‘நான்தாய்’ என்றும், ‘நாவுடையாய்!’ என்றும் அழைக்கிறூர்கள். ‘நங்கை’ : பெண்களில் சிறந்தவள். எனினும் ‘வாய் பேசும் நங்காய்!’ என்று அழைப்பதால், ‘உன்வாய்க்கும் வாய்மைக்கும் ஒரு தொடர்பும் இல்லை’ என்பது குறிப்பு. ‘இனிமையான பேச்சு; ஆனால் உண்மையான பேச்சல்ல’ என்கிறூர்கள்.

‘நானுதாய்?’ சொன்னபடி செய்யாதவர்கள். ‘ஜேயா, வாக்குத் தவறிவிட்டோமே! பொய் சொல் லிவிட்டதாக அல்லவோ தோழிமார் நினைத்துக் கொள்வார்?’ என்று வெட்கழுற்றுப் பச்சாதாபம் அடையவேண்டுமே. உன்னிடம் அதற்குரிய நாணமும் காணப்படவில்லையே’ என்கிறுர்கள்.

‘நாவடையாய்?’ : எனினும் இவள் நாவில் இனிமை இருக்கிறது. அந்தப் பேச்சினிமையைக் கேட்கவிரும்புகிறார்களாம். ‘இவள் எல்லாம் படுத்தினாலும் விடவொன்றை நாலீறுடையை’ என்பது வியாக்கியானம்.

உள்ளுறை பொருள்

பாகவத சமுதாயத்துக்கெல்லாம் முக்கியமான வராய், பகவத் சம்பந்தத்தைப் பலருக்கும் உண்டாக்கவல்ல ஞானபக்தி வைராக்கியங்களை உடைய பாகவதரை எழுப்புவது இப்பாசுரத்தின் உள்ளுறை பொருள்.

‘பெண்களில் சிறந்தவளே!’ என்று பொருள்படும் ‘நங்காய்?’ என்பது இத்தகைய பாகவதரைக் குறிக்கும். ‘எங்களை முன்னம் எழுப்புவான் வாய்பேசும் நங்காய்’ எங்களையெல்லாம் நாங்கள் அபேட்சிப்பதற்கு முன்னே ஞானிகளாக்கும்படி ஸ்ரீஸுக்திகளை அருளிச்செய்யும் ஸ்பூர்த்தியை உடையவரே!

‘திருவாய்மொழி பாடுகையே பிரயோஜனம், எழுந் திராய்’ என்கிறுர்கள்.



15

உறங்கும் நங்கையும்
உனர்த்தும் நங்கையரும்
(சம்பாளனை)

‘எல்லே இளங்கிளியோ; இன்னம் உறங்குதியோ?’
‘சில்லென் றழையேன்மின், நங்கைமீர்!
போதர்கின்றேன்’

‘வல்லை உன் கட்டுரைகள்! பண்டே
உன்வாயறிதும்!’

‘வல்லீர்கள் நீங்களே, நானேதான் ஆயிடுக்’
‘ஒல்லைநீ போதாய், உனக்கென்ன வேறுடையை?’

‘எல்லாரும் போந்தாரோ?’ போந்தார்,
போந்தெண்ணிக்கொள்;
வல்லானை கொன்றுளை, மாற்றுரை மாற்றழிக்க
வல்லானை, மாயனைப் பாடேலோ ரெம்பாவாய்.

திருப்பாவை

- எல்லே இளக்கினியே! : எல்லே! இளக்கினியே!
- இன்னம் உறங்குதியோ? : 'இன்னம் உறங்குகிறுயோ?'
(என்று எழுப்புகிறவர்கள் கேட்க) எழுப்பப்பெற்றவள்,
- நங்கைமீர! : பெண்களில் சிறந்தவர்களே!
- சில்லென்று அழையென்மின் : கிழு கிழுவென்று கூப்பிடாதேயுங்கள்; (இதோ) வந்துவிடுகிறேன்.
- [அதற்கு அவர்கள் மறுபடியும்]**
- உன் கட்டுரைகள் வல்லவ : நீ கட்டிச்சொல்லும் வார்த்தைகளினால் வல்லமையுள்ளவள்.
- பண்டே உன்வாய் அறிதும் : முன்னமே உன்வாயை அறிவோம்.
- [அதற்கு அவன்]**
- வல்லீர்கள் நீங்களே : நீங்கள் சாமர்த்தியசாலிகள்;
- நான்தான் ஆயிடுக : நீங்கள் சொல்லுகிற படி நான்தான் சாமர்த்தியசாலியாக இருந்தாலும் இருக்கட்டும்.
- [எழுப்புகிறவர்கள் மீண்டும்]**
- 'உனக்கென்ன வேறுடையே?' : 'உ.ந.க்கு மட்டும் தனியே வேறு என்ன அதிசயம் இருக்கிறது.
- [உள்ளேயிருப்பவரும் ஒரு கேள்வி கேட்கிறோன்]**
- எல்லாரும் போந்தாரோ? : எல்லோரும் வந்து விட்டாரோ?
- [வெளியேயிருப்பவர்களும் முடிவாக விடைக்கறி]**
- போந்தார் போந்து எண்ணிக்கொள் : வந்துவிட்டார்கள்; நீயே எழுந்து வந்து எண்ணிப்பார்த்துக்கொள்;
- வல்ஆனை கொன்றுளை : குவலயாபீடம் என்னும் வலிய யானையைக் கொன்றவனும்,
- மாற்றுரை மாற்று அழிக்க : எதிரிக்களை எதிராக நின்று அழிக்க வல்லவனும்,
- வல்லானை மாயனை : மாயனுமாகிய கண்ணனை
- பாட ஒல்லவை நீ போதாய் : பாடுவதற்காக 'விரைவாய் நீ எழுந்து வருவாய்' (என்கிறோர்கள்.)

விளக்கம்

‘பெண்கள் எல்லோரும் சேர்ந்து வரட்டும், கான் போம்’ எனக்கருதிப் படுத்திருக்கும் ஒருத்தியை எழுப்பும் இப்பாசுரம் முழுமையும், வினாவிடை ரூபமாக அமைந்திருக்கிறது. ‘புள்ளும் சிலம்பினகான்’ என்று தொடங்கும் 6-வது பாட்டிலிருந்து 14-வது பாட்டளவுமுள்ள ஒன்பது பாசுரங்களும் வெளிப்படையாகத் துயில் எழுப்புவோரின் பாசுரங்களே.

அப்பாசுரங்களில் இப்பாசுரம் போல் எங்கும் வினாவிடையாகக் குறிப்பிட்டு வியாக்ஷியானம் செய் திருக்கிறார்கள். ‘திருப்பாவையாகிறது இப்பாட்டிறே’ என்பர் அழகிய மனவாளப்பெருமாள் நாயனார்.

‘நானே தான் ஆயிடுக்! என்று சொல்லிப் பிறருக்கு உரிய குற்றமும் தன் குற்றமாக உள்ளேயிருக்கும் பெண் ஏற்றுக் கொள்கிறான்ஸல்லவா? - இது ஸ்ரீவைஷ்ணவ வட்சணம் என்பர். ‘இல்லாத குற்றத்தையும் சிலர் “உண்டு” என்றால், “இல்லை” செய்யாதே இசைகையிறே வைஷ்ணவ வட்சணம்’ என்பர் பெரியவாச்சான்பிள்ளை.

‘பங்கயக் கண்ணனைப் பாட’ அசலகத்துப் பெண்ணை எழுப்பியது கேட்ட இவள், அந்தச் சொல்லினிமையில் ஈடுபட்டு அப்பாசுரத்தைத் தன் மிடற்றில் நுண்ணிதாகப் பாடினாளாம். இக்கருவி னிமையைக் கேட்டுத்தான், ‘எல்லே! இளங்கிளியே!’ என்று அழக்கிறார்களாம்.

‘எல்லே! இளங்கிளியே!...’ என்று கேட்டது, பங்கயக்கண்ணை’ அநுஸந்திக்கும் இவளுக்கு இடையூருகப் படவே, ‘சில்லென்று அழையேன்மின்’ என்கிறார்கள்.

‘பண்டே உன்வாய் அறிதும்!’ என்று அவர்கள் வெட்டெனப் பேசிப் பரிசுக்க, இவளும் சுடச்சுட,

திருப்பாவல

'வல்லீர்கள் நீங்களே!' என்று பதில் சொல்லி விடுகிறார்கள். பிறகு சற்று ஆலோசித்து, இல்லாத குற்றத்தை ஒருவர் ஏறிட்டுச்சொன்னாலும் தலைவர் ணங்கி, 'பொறுத்தருளவேணும்' என்று பிரார்த்திக்கும் முறையில் 'நானேதான் ஆயிடுக' என்கிறார்கள்.


இப்படி இவள் அவர்கள் கூறிய குற்றத்தை ஏற்றுக்கொண்டு, 'இந்தக் குற்றவாளி இனிச்செய்யவேண்டியது என்ன?' என்று கேட்க, அவர்கள் 'உனக்கு என்ன வேறு உடையை?' என்று கேட்கிறார்கள்.

அதற்கு எழுப்பப் பெற்றவள் 'எனக்கு உங்களோடு கூடி அனுபவிப்பதைக் காட்டிலும் சுகம் உண்டோ? எல்லோரும் வந்துவிட்டார்களா?' என்று கேட்கிறார்கள். அவர்களும் பதில் சொல்லிவிட்டு, 'நாம் அனைவரும் மாயனைப் பாடுவோம்' என்கிறார்கள்.

உள்ளுறை பொருள்

பாகவத கோஷ்டியைக்காண ஆசை கொண்டிருப்பவரை உணர்த்துவது இப்பாசுரத்தின் உட்பொருள். பாகவதர்கள் விஷயத்தில் கொள்ள வேண்டிய முறையை இவர் அறிந்தவர். பரதனைப் போல் பிறர் குற்றத்தையும் தம் குற்றமாக ஏற்றுக்கொள்பவர்.

இது திருமங்கையாழ்வாரை உணர்த்தும் பாசுரம் என்பத்.



16

நந்தகோபர் மாளிகையில்
வாசல் காப்பானை எழுப்புதல்

நாயக னாய்நின்ற நந்தகோ பறுடைய
கோயில்காப் பானே! கொடித்தோன்றும் தோரண
வாயில்காப் பானே; மணிக்கதவம் தாள்திறவாய்,
ஆயர் சிறுமிய ரோமுக்கு அறைபறை
மாயன் மணிவண்ணன் நென்னலே வாய்நேர்ந்தான்,
துயோமாய் வந்தோம், துயிலெழப் பாடுவான்;
வர்யால் முன்னமுன்னம் மாற்றுதே அம்மா நீ
நேய நிலைக்கதவம் நீக்கேலோ ரெம்பாவாய்.

- நாயகனாய் நின்ற நந்தகோ- : தலைவராயிருக்கும் நந்த-
பனுடைய ரோபருடைய
- கொயில் காப்பானே! : அரண்மனை காப்பவனே!
- கொடித்தோன்றும் தோரண- : கொடிகள் தோன்றுகிற
வாயில் காப்பானே! தோரணவாசல் காப்பவனே!
- மணிக்கதவம் தாள் திறவாய் : அழுகிய கதவின் அல்லது
மணிகள் கட்டிய கதவின்
தாளைத் திறப்பாயாக.
- ஆயர் சிறுமிரோமுக்கு : ஆயர் சிறுமியரான எங்க-
அறை பறை : ஒலிக்கின்ற பறையைத் தரு-
வதாக.
- மாயன் மணிவண்ணன் : ஆச்சரியமான செயல்களும்,
நீல ரத்தினம் போன்ற
நிறமும் உள்ள கண்ணன்
- நென்னலே வாய்நேர்ந்தான் : நேற்றே வாக்காளித்திருக்கிரு-
னுண்;
- துயில் எழுப்பாடுவான் : அவன் தூக்கத்தைவிட்டு
எழுந்திருக்குமாறு பள்ளியெ-
ழுச்சி பாடுவதற்கு
- தூயோமாய் வந்தோம் : களங்கமில்லாதவராக அடியோம் வந்திருக்கிறோம்
- அம்மா!: நீ : ஸ்வாமி! நீ
- முன்ன முன்னம் : முதன் முதலில்
- வாயால் மாற்றுதே : வாயால் மறுத்துவிடாதே;
- நேய நிலைக் கதவம் நீக்கு : நேசமாய் ஒன்றேபோன்று
சேர்ந்திருக்கும் கதவைத்
திறப்பாயாக.

விளக்கம்

பத்துப் பாட்டுக்களால் பத்துப்பெண்களை, முற்பட எழுந்தவர்கள் துயில் உனர்த்தினார்கள்: இது ஆய்ப் பாடியிலுள்ள பெண்களையெல்லாம் எழுப்பியதற்கு உபலட்சனம். இது முதல் ஏழு பாசுரங்களில் சிறுமியர் கண்ணனையும் துயிலெழுப்பப் போகிறார்கள்.

கோபுரவாசல் போன்ற வெளிப்புறத்து வாசலைக் காப்பவன் கோயில் காப்பான்; துவஜஸ்தம்பத்தின் அருகேயிருந்து உட்புறத்து வாசலைக் காப்பவன், வாசல் காப்பான்.

‘நாயகனாய் நின்ற’ என்றும் அடைமொழி கோயில் காப்பானுக்கும் பொருந்தும், கண்ணனுக்கு வழிகாட்டியாக இவர்களுக்கு உபகஶிப்பவனாதலால்.

‘கோயில் காப்பானே!’ என்றும், ‘வாசல்காப்பானே!’ என்றும் அழைப்பதிலேயே இவர்கள் அறியாச்சிறுமியர் என்பது தெரிகிறது. அதாவது அவர்களை வேறுவகையாக அழைக்க அறியாதவர்கள் இப்படித் தொழிலையிட்டு அழைப்பதில், அழைக்கப் பெறுவோர் இதை ஒரு பேறு அல்லது பாக்ஷியமாகக் கொள்வார்.

தொண்டு காரணமாக வரும் பேரே ஆத்மாவுக்குச் சிறந்த பேர். இதனால்தான் ‘விப்ரநாராயணர்’ என்ற பெயரைவிட ‘தொண்டரடிப்பொடி’யென்றும் பெயரை ஆழ்வார் உகந்தருளினார்.

கோயில் காப்பானே தோரணவாசல் காப்பானாகவும் - அதாவது இருவகைக் காவலும் ஒருவன் பொறுப்பாகவே - இருக்கவும் கூடும். ‘கொடித்தோன்றும் தோரணவாசல்’; அடைந்தவரைக் காப்பதாகக் கொடிகட்ட

இத் தோரணமும் நந்தகோபர் நட்டுவைத்திருக்கிறாம். எனவே, ‘தோரணவாசல் காப்பானே’ பெண்கள் தடுமாற்றம் தீர் முகம் தருகைக்கு அன்றே உன்னை இங்கு வைத்தது! என்பது குறிப்பு.

‘வந்தோம் துயிலெழுப் பாடுவான்’ : ‘அவன் துயி ஹுணர்ந்து எழும்போது அந்த அழகை வாழ்த் திப் பல்லாண்டு பாடுவதையே பரம புருஷார்த்தமாக நினைத்து வந்தோம். இப்படியெல்லாம் இவர்கள் பேச்சைக் கேட்ட வாசல்காப்பான் பேச்சினிமையை இன்னும் பருக விரும்பி, ‘வாயால் ஏதோ மறுத்துக் கூறுவது போலக் காணப்படவே, ‘வாயால் முன்ன முன்னம் மாற்றுதே அம்மா!’ என்கிறுர்கள்.

பிறகு ஆய்ச்சிகள், ‘இந்தச் சுதாவு எம்பெரு மான் விஷயத்தில் உன்னைச்சாட்டிலும் நேசமுன் ளது போலக்காண்கிறது. எங்களால் தானை உரு வித் தள்ளிக் கொண்டு போக முடியாது என்கிறுர் கள். ‘நேயநிலைக்கதவம்’ : செறிந்திருக்கிற சுதாவையும் நிலையையும்: நிலையோடு பொருத்தமுடைய தூதவை.

உள்ளுறை பொருள்

ஆசாரிய சம்பந்தமுள்ளவர்களை முன்னிட்டு ஆசா ரியனைத் தொழுவேண்டும் என்பது இப்பாசுரத்தின் உட்கருத்து.

நந்தகோபன்: பகவதரூபவத்தால் பிறகும் ஆனந் தத்தோடு கூடிய ஆசாரியனுக்கு அறிகுறி, ‘கோயில் காப்பான்’ : திருமந்திரத்தைக் காப்பவன்.



17

நந்தகோபன், யசோதை, கணனன்,
பலராமன் என்ற இவர்களை எழுப்புதல்

அம்பரமே, தண்ணீரே, சோறே அறஞ்செய்யும்
எம்பெருமான் நந்தகோ பாலா! எழுந்திராய்;

கொம்பனார்க் செல்லாம் கொழுந்தே குலவிளக்கே!
எம்பெருமாட்டி! யசோதாய்! அறிவுருய்;

அம்பரம் ஊடறுத் தோங்கி உலகளந்த
உம்பர்கோ மானே! உறங்கா தெழுந்திராய்;

செம்பொற் கழலடிச் செல்வா! பலதேவா!
உம்பியும் நீயும் உறங்கேலோ ரெம்பாவாய்.

- அம்பரமே தண்ணீரே சோறே : ஆடைகளையே, தண்ணீ-
ரையே,
சோற்றையே வேண்டுவோர்
திருப்தியடையும் வரை
- அறஞ்செய்யும் எம்பெருமான் : தருமஞ்செய்கின்ற எமது
நந்தகோபாலா தலைவனே! நந்தகோபனே!
- எழுந்திராய் : எழுந்திருப்பாயாக;
- கொம்பு அனார்க்கு எல்லாம் : பூங்கொம்பு போன்ற எங்களுக்கெல்லாம் சொழுந்து
கொழுந்தே போன்றவனே!
- குலவிளக்கே எம் பெருமாட்டி : புகுந்த குலத்துக்கு மங்களா-
தீபம் போன்றவனே! எமது
தலைவியே! யசோதையோ!
- அறிவுறுய் : துயிலுணர்ந்து எழுந்திருப்பாயாக;
- அம்பரம் ஊடறுத்து ஒங்கி : ஆகாய்மெல்லாம் இடம்
உலகந்த அறச்செய்து ஒங்கி உலகங்களை அளந்து கொண்ட
- உம்பர் கோமானே உறங்காது : தேவாதி தேவனே! உறங்காமல் எழுந்திருப்பாயாக;
- செம்பொற் கழல் அடிச் : செம்பொன்னால் செய்த
செல்வா பலதேவா வீரக்கழல் விளங்கும் திரு-
வடிகளையுடைய செல்வாகிய பலதேவனே!
- உம்பியும் நீயும் உறங்கேல் : உன் தமிழி கண்ணனும்
நீயும் உறங்காமல் எழுந்திருக்க வேணும்.

விளக்கம்

பாட்டின் முதலிடி நந்தகோபரின் கொடைச்சிறப்பைக் கூறுவது. உண்டியும் உடையும் வேண்டு வோர்க்கு வேண்டியபடியே பலனைக் கருதாது அறமாக அளிக்க வல்லவர் நந்தகோபர். நாட்டாருக்கு வேண்டும் பொருள்களை கொடுக்க, வல்லவர். இச்சிறுமியர் வேண்டுகோளையும் அளிக்க உதவுவர் என்பது குறிப்பு. இவர்களுக்கு ‘அம்பரமே, தண்ணீரே, சோறே’ என்று இருப்பவன் கண்ணபிரான்.

கொம்பனார்க்கெல்லாம் கொழுந்தே! என்பதில் ‘பெண்களுக்கு ஒரு குறைவரில் உன் முகம் அன்றே வாடுவது?’ என்பது குறிப்பு. செடியின் அடிப்பாகத்தில் ஒரு கேடு வந்தாலும் கொழுந்தில் வாட்டம் காண்கிறோ மல்லவா? ‘அறிவுற்றுய்’ : ‘நீ அறிந்தால் எங்களுக்கு ஒரு குறைவுண்டோ?’

ஆகாயமெங்கும் ஊடறுத்து விம்மி ரட்சகத்வமே விளைந்தாக வளர்ந்து விட்டானாம். இப்படி ‘உலக எந்த உம்பர் கோமான் எல்லாருடைய தலையிலும் திருவடிகளைக் குளிர்வைத்து ‘உறங்குகிற ப்ரஜைய (குழந்தையை)த் தழுவிக் கொண்டு சிடக்கும் தாயைப் போலே’ அன்பு செய்தான் என்பர்.

‘அத்தகைய அன்பன் எங்களுக்கு முகங்காட்டுப் போது சிறுப்பதும் பருப்பதுமாக வேண்டியதில்லை இருந்தபடியே சுலபமாகத் திருவடிகளைக் காட்டலாப்’ என்கிழுர்கள் ஆய்ச்சியர்.

செம்பொற் கழலடிச் செல்வா: திருஷ்ணன் பின்னே பிறக்க முன்னே பொற்கால் பொலியவிட்டுப்பிற தசீமானே! என்பது ஆரூயிரப்படி அருளிச்செயல். ‘டசுமணன் ராமனுக்குப்பின் பிறந்து கைங்கரியம் ஏயத்து போல் பலதேவன் கண்ணனுக்கு முன் பிரத்து

கைங்கரியம் செய்யலானான். அத்தகைய கைங்கரியச் செல்வம் பெற்றதால் பலதேவனைச் ‘செல்வா!’ என்கிறார்கள்.

உள்ளுறை யாருள்

ஆசாரியனைப் பற்றிக் கொண்டு திருமந்திரத்தின் பொருளை உணர்ந்து, இறைவனுக்கு அந்தரங்கமான வர்களை முன்னிட்டு இறைவனைத் துயிலுணர்த்துதல் இப்பாட்டின் உள்ளுறை.

அம்பரம் : ஆத்மா பெறவேண்டிய இறைவனுடைய முகமலர்ச்சி. இதை வளர்க்க வல்ல மனநிலை தண்ணீர், சோறு, கைங்கரியம். இம்முன்றையும் அளிக்கும் நந்தகோபன் ஆசாரியன்.

கொம்பனார்க்கெல்லாம் கொழுந்தும் குலவிளக்கும் தலைவியுமாகிய யசோதையைத் துயிலுணர்த்துதல், தாயாகிய திருமந்திரத்தில் பொருளை உணர்ந்து கொள்வதற்கு அறிகுறி

பலதேவனை முன்னிட்டுக் கண்ணனை எழுப்புவது, பகவானுக்கு அந்தரங்கரை முன்னிட்டுப் பகவானை உணர்த்துவது.

‘ஸம்ஸாரிகள் உறக்கம் தீர்க்க அவதரித்த நீ உறங்காதொழிய வேணும்’ என்பது ‘உம்பர் சோமானே! உறங்காது எழுந்திராய்’ என்பதன் கருத்து.



18

நப்பின்னைப் பிராட்டியைத்
துயிலுணர்த்துவது
(ஸ்ரீ ராமாநுஜர் உகந்த பாசுரம்)

உந்து மதகளிற்றன், ஓடாத தோள்வலியன்,
நந்த கோபாலன் மருமகளே, நப்பின்னாய்!

கந்தம் கமழும் குழலீ! கடைதிறவாய்;
வந்தெங்கும் கோழி அழைத்தனகாண்; மாதவிப்
பந்தல்மேல் பல்கால் குயிலினங்கள் கூவினகாண்
பந்தார் விரலீ! உன்மைத்துனன் பேர்பாடச்
செந்தா மரைக்கையால் சிரார் வளையொலிப்ப
வந்து திறவாய், மகிழ்ந்தேலோ ரெம்பாவாய்.

திருப்பாவை

- உந்து மத களிற்றன் :** மதநீரைப் பெருக்குகின்ற யானையை உடையவனும் அல்லது, அந்த யானையை போலப் பலமுடையவனும்,
- ஒடாத தோள் வலியன் :** எதிரிரணைக் கண்டு பின்வாங்காத தோள்வலிமையுடையவனுமாசிய
- நந்தகோபாலன் மருமகளே :** நந்தகோபருடைய மருமகளே!
- நப்பின்னாய் கந்தம் சமழும் குழலீ :** நப்பின்னனயே! நறுமணம் சமழும் கூந்தலையுடையவளே;
- கடை திறவாய் :** கதவைத் திறவாய்;
- வந்து எங்கும் கோழி அழைத்-தனைகாண் :** கோழிகள் எங்கும் வந்து கூவினா.
- மாதலீப் பந்தல்மேல் பஸ்கால் :** குருக்கத்திச் செடிகளாலான பந்தலின் மேல் பலதடவை
- குயிலினங்கள் கூவினகாண் :** குயிலின் கூட்டங்கள் கூவினா;
- பந்து ஆர் விரலி :** பந்து பொருந்திய விரல்களை உடையவளே!
- உன் மைத்துனன் பேர் பாட :** உன் கணவனான ரண்ணனுடைய திருநாமங்களை உன்னுடன் நாங்களும் சேர்ந்து பாடும்படி
- செந்தாமரைக் கையால் சீரார் :** நீ மகிழ்ந்து வந்து சிறப்புப் பொருந்திய உன் கைவளைகள் குலுங்கும்படிச் செந்தாமரைப் பூப்போன்ற உன் கையினால் கதவைத் திறவாய்.

திருப்பாவை

விளக்கம்

ராதைக்கு வடநாட்டார் அளித்திருக்கும் பதவி யைத் தமிழிலக்ஷியம் நப்பின்னைப் பிராட்டிக்கு அளித் திருக்கின்றது. இப்பிராட்டியை முன்னிட்டுக் கண்ணை அடைய வேண்டும் என்பது ஆய்ச்சியர்கருத்து.

உந்து மத களிற்றன்: யானைகளோடு போரிடும்படி யான மிடுக்கையுடையவன் என்றும், ஓடாத தோள் வலியன்: நாட்டில் நடையாடாத தோள்வலிமையுடையவன் என்றும் பொருள் கொள்ளலாம். ‘கம்ஸன் மாளிகை நிழற் சீழே கிருஷ்ணனுக்கு ஒரு தீங்கும் வராதபடி வளர்க்கவ்ஸ்ல மிடுக்கை உடையவர்’ என்பது வியாக்ஷியானம்.

கண்ணபிரானை நந்தகோபன் குமாரன் என்று கூறுவது போல் நப்பின்னைப் பிராட்டியையும் நந்தகோ பருடைய சம்பந்தத்தையிட்டு ‘நந்தகோபாலன் மருமகளே!’ என்கிறூர்கள். புத்தகத்தின் வாழ்வையே வாழ்வாக மதிக்கிறூள்.

‘கந்தம் கமழும் குழலீ!': பரிமளமும் இவள் குழலிலே சேர்ந்து பரிமளிக்கிறது என்று சொல்லும்படி அத்தகைய பூங்குழலாள் இவள். இவளுடைய கையைச் செந்தாமரைக் கை யென்றும், கைவிரலைப் பந்து ஆர் விரல் என்றும், இவள் கைவள்ளையைச் சொர் வளையென்றும் சிறப்பிக்கிறூர்கள். கண்ணனோடு பந்தடித்து அவனையும் தோற்பித்தவள் என்பர்.

மாதவிப் பந்தல் குயில்களுக்கு வாய்த்த படுக்கை என்பர். மைத்துனன்: அத்தை மகன் மாமன் மகளை மனக்கும் முறை கருதிக் கணவனை மைத்துனன் என்கிறூர்கள்.

செந்தாமரைக் கையால் வளை குறுங்கத் திறக் கும்படி இவர்கள் செய்து கொள்ளும் பிரார்த்தனையில், ‘கண்ணனால் பேறு பெற நாங்கள் உன் கை பார்த்திருக்கிறோம்’ என்பது குறிப்பு.

ஸ்ரீராமாருஜர் திருப்பாவையை அனுஸந்தித்த வண்ணம் தமது ஆசிரம தர்மத்திற்கு இணங்கப் பிகைஷக்கு எழுந்தருளுவதுண்டு. ஒரு சமயம் தமது ஆசாரியரான பெரிய நம்பியின் திருமாளிகைக்கு எழுந்தருளினார். கதவு தரளிட்டிருந்தது; வாசலில் நின்று இப்பாக்ரத்தைப் பாடினார்.

பெரியநம்பியின் அருமைத் திருமகளான அத்து மூய உள்ளேயிருந்து வந்து சுதவைத் திறந்தாள். அதே சமயம் ஸ்ரீராமாருஜர்,

செந்தாமரைக் கையால் சோர் வளைஞிப்ப
வந்து திறவாய் மகிழ்ந்தேலோ ரெம்பாவாய்.

ஊன்ற இறுதி அடிகளை அனுஸந்திக்க, நேர்ந்தது.

அத்துமூய சுதவைத் திறந்து கொண்டு வந்த தும், ராமாருஜர் அவளை நப்பின்னைப் பிராட்டியா கவே கருதி மெய்ம்மறந்து வணங்கினார். அத்துமூய பெரிய நம்பியிடம் சென்று ‘ஜீயர் என்னைக்கண் டதும் மூர்ச்சித்து விழுந்தார்’ என்று தெரிவித்தாள். உடனே, நம்பி, ‘உந்து மதகளிறு’ அனுஸந்தானமாயிருக்கும் என்றார்.

உள்ளுறை பொருள்

பிராட்டியை முன்னிட்டு - அதாவது புருஷகார மாக்க கொண்டுதான் - பகவானை அடைய முடியும்.



19

நப்பின்னையை மறுபடியும் எழுப்புதல்
 குத்து விளக்கெரியக் கோட்டுக்கால் கட்டில்மேல்
 மெத்தென்ற பஞ்ச சயனத்தின் மேலேறிக்
 கொத்தலர் பூங்குழல் நப்பன்னை கொங்கைமேல்
 வைத்துக் கிடந்த மலர்மார்பா! வாய்திறவாய்;
 மைத்தடங்க கண்ணினாய்! நீஉன் மணைனை
 எத்தனை போதும் துயிலெழ ஒட்டாய்காண்,
 எத்தனை யேஹும் பிரிவாற்ற கில்லாயால்
 தத்துவம் அன்று தகவேலோ ரெம்பாவாய்

- குத்து விளக்கு ஏரிய : குத்துவிளக்குகள் நாற்புறமும் ஏரிய,
- கோட்டுக்கால் கட்டில்மேல் : யானைத்தந்தத்தால் செய்த கால்களையுடைய கட்டிலில்.
- மெத்தென்ற பஞ்ச சயனத்தின் : மெத்தென்று மிருதுவாயிமேல் ஏறி மெத்தையின் மேல் ஏறி
- கொத்து அலர் பூங்குழல் : கொத்துக் கொத்தாக மலர்ந்திருக்கும் பூங்களை அணிந்த கூந்தலையுடைய
- நப்பின்னை கொங்கை மேல் : நப்பின்னைப் பிராட்டிவைத்துக் கிடந்த மலர் யைத் தன்மீது அணைத்துக்கொண்டு உறங்குகின்ற பரந்த மார்பையுடையவனே!
- வாய்திறவாய் : வாய் திறந்து ஒரு வார்த்தை சொல்வாய்;
- மைத் தடங்கண்ணினாய் : அஞ்சனம் தீட்டிய விசாலமான கண்களையுடைய நப்பின்னையே!
- நீ உன் மனுளனை : நீ உன் கணவனை!
- எத்தனை போதும் துயில் எழுத்டாய் காண் : எவ்வளவு நேரமானாலும் துயில் உணர்ந்து எழுந்திருக்கச் சம்மதியாமலிருக்கிறோய்;
- எத்தனையேலும் பிரிவு ஆற்றில்லாய் : ஒரு கணம் என்றாலும் பிரிவைப் பொறுக்கும் வல்லமையற்றவளாயிருக்கிறோய்;
- தத்துவம் அன்று தகவு : இப்படிச் செய்வது உன் ஸ்வரூபத்திற்கும் ஒத்ததில்லை; உன் ஸ்வபாவத்திற்கும் ஒத்ததில்லை.

விளக்கம்

முந்திய பாட்டில் நப்பின்னையை எழுப்பவே, அவனும் கதவைத் திறப்போமென்று புறப்பட்டாளாம். பிராட்டியை முன்னே போகாமல் கண்ணன் தடுக்கவே, ஆய்ச்சியர் மீண்டும் கண்ணனை எழுப்புகிறார்கள்.

கண்ணன் நப்பின்னையின் விருப்பத்திற்கு இனங்கி வாய் திறவாமல் இருக்கிறாராம். எனவே, கண்ணனை எழுப்புமாறு மீண்டும் நப்பின்னையை வேண்டுகிறார்கள்.

நந்தகோபரை ‘உந்து மதகளிற்றன்’ என்று கூறிய தற்கு இசைய, அவனுடைய மாளிகையில் யான்னத் தந்தத்தால் செய்த கால்களையுடைய கட்டில் சிடப் பதைக் காண்கிறார்கள்.

கம்ஸன் கண்ணன் மீது ஏவிய குவலயாபீடம் என்னும் யானையின் கொம்பைப் பறித்துக் கொண்டு வந்து செய்த கட்டில் என்பர்.

‘வீரபத்தினியாகையாலே இவனுக்கு இதில் அல்லது கண் உறங்காது’ என்பது வியாக்ஷியானம்.

பஞ்ச சயனம்:அழகு, குளிர்ச்சி, மென்மை, பரிமளம், வெண்மை என்ற ஐந்து குணங்களையும் உடைய படுக்கை என்றும் கூறுவர். பஞ்ச, பட்டு, வெண்மை யான கம்பளம், மலர், தளிர் என்ற ஐந்து பொருள் களால் செய்த படுக்கையென்றும் கூறுவதுண்டு.

‘வாய் திறவாய்’: ‘நீ எழுந்து வராவிட்டாலும் வாய் திறந்தாவது எங்களுக்கு ஆறுதலாக ஒரு வார்த்தை சொல்லலாகாதா? என்கிறார்கள். ‘சிறுமி யர்களே! நீங்கள் வருந்த வேண்டாம். உங்கள் காரி யத்தை முடித்து வைப்போம்’ என்ற வார்த்தைகூடப்

புறப்படவில்லையே உள்ளேயிருந்து - என்கிறார்கள்.

மைத் தடங்கண்ணினாயி: 'மையிட்டெழுதோம்' என் நிருக்கிற எங்களையும் மையிடப் பண்ணுவது உன் கடமையென்பது குறிப்பு.

தத்துவம் அன்று தகவு: தத்துவம்; அன்று தகவு; நாங்கள் சொல்வது உண்மை; நீ இப்படிச் செய்வது உனக்குத் தகுதியன்று' என்றும் பொருள் கூறுவர்.

தத்துவத்தை ஸ்வரூபமென்றும் தகவை ஸ்வபாப மென்றும் கொள்ளும்போது, 'உன்னுடைய புருஷகார பாவத்துக்கும் பொருந்தாது: கிருபைக்கும் பொருந்தாது' என்று பொருள்.

உள்ளுறை யொருள்

பகவான் பிராட்டியின் பக்திக்கு ஏப்பட்டிருக்கிறோன் என்பது இச்செய்யுளின் முதல் நான்கு அடி களுக்கும் கருத்து என்பது உள்ளுறை.

பிராட்டியும் பெருமானும் அடியார்களுக்காகக் கருணை புரிய முற்படுவர் என்ற குறிப்பும் இதில் காணப்படுகிறது.

'மைத்தடங்கண்ணினாயி': சுத்த ஸத்வமாகிய அஞ்ச எத்தையுடைய ஞானமுடையவளே!

புருஷகார பூதையான பிராட்டிக்கு எம்பெரு மாணை நம்மோடு சேரமாட்டாமல் செய்வது ஸ்வ ரூபமன்று என்பதை இப்பாசுரத்தின் இறுதி அடி குறிப்பிடுகிறது.



20

‘எங்களை இப்போதே நீராடச்செய்வாய்’ என்று
நப்பின்னையையும், அதற்குமுன்
கண்ணனையும் எழுப்புதல்

முப்பத்து மூவர் அமர்க்கு முன்சென்று
கப்பம் தவிர்க்கும் கலியே! துயிலெழுாய்!

செப்பம் உடையாய்! திறலுடையாய்! செற்றூர்க்கு
வெப்பம் கொடுக்கும் வியலா! துயிலெழுாய்;

செப்பன்ன மென்முலை செவ்வாய்ச் சிறுமருங்குல்
நப்பின்னை நங்காய்! திருவே! துயிலெழுாய்!

உக்கமும் தட்டொளியும் தந்துன் மண்ணனை
இப்போதே எம்மைந் ராட்டேலோ ரெம்பவாய்.

- முப்பத்து மூவர் அமர்க்கு : முப்பத்து மூன்று
முன் சென்று வகையான தேவர்களுக்குத்
துன்பம் வருவதற்கு முன்னமே அவர்கள் நினைத்த
இடத்திற்குச் சென்று,
- கப்பம் தவிர்க்கும் கலியே : அவர்களுடைய நடுக்கத்தைத் தவிர்க்கின்ற மிடுக்குள்ள கண்ணனே!
- துயிலெழாய் : துயில் நீங்கி எழுந்திருப்பாய்;
- செப்பம் உடையாய் திறல் : பக்தர்களைக் காக்கவும்,
தீமையை அழிக்கவும்வல்ல
நேர்மையும் வல்லமையும்
வாய்ந்தவனே!
- செற்றுர்க்கு வெப்பம் கொடுக்- : அடியவர்களைப் பக்தத்தவர்களுக்குப் பயமாகிய
குவரத்தைக் கொடுக்கின்ற
- விமலா துயிலெழாய் : பரிசுத்த சுபாவமுள்ளவனே!
துயில் நீங்கி எழுந்திராய்;
- செப்பு அன்ன மென்முளல் : பொற்கலசம் போன்றன-
செவ்வாய் சிறு மருங்குல் நப-
பின்னை நங்காய் வாய், மென்மையான ஸ்த-
ாங்களையும், பவளச்
செவ்வாயையும் நுண்ணிய
இடையையும் உடைய நப-
பின்னைப் பிராட்டியே!
- திருவே துயிலெழாய் : பெரிய பிராட்டியாராகிய
மகாலட்சுமி போன்றவனே!
துயில் உணர்ந்து எழுந்திராய்;
- உக்கமும் தட்டொளியும் தந்து : எங்கள் நோன்பிற்கு வேண்டிய விசிறியும் கண்ணுடியும்
தந்து,
- உன் மணுள்ளை : உன் மணுவாளனாகிய கண்ணபிரானையும் தந்து,
- இப்போதே எம்மை நீராட்டு : இந்தக் கணத்திலேயே எங்கள் நீராடச் செய்வாய்.

விளக்கம்

முந்திய பாட்டில் ஆய்ச்சியர் தங்கள் வருத்தம் தோன்ற நப்பின்னைப் பிராட்டியைச் சூறித்து, ‘தத் துவம் அன்று தகவு’ என்று குற்றம் கூறுத்துணிந்த போதிலும், நப்பின்னைப் பிராட்டிச்கு அதனால் சிறி தும் வருத்தம் ஏற்படவில்லை. எம்பெருமான் திருவுள்ளாம் அறிந்து விண்ணப்பம் செய்யலாமென்று பேசாமல் பள்ளி கொண்டிருந்தாளாம்.

ஆய்ச்சியர் மீண்டும் கண்ணனையே எழுப்பிப் பார்ப்போமென்று அவனுடைய துஷ்ட நிக்கிரக சிஷ்ட பரிபாலனைப் பெருமையிலே சிஷ்ட பரிபாலனக் சிறப்பை முற்படக கூறி, அடியவர்களின் சத்துருக்க ஞக்கு வெப்பம் கொடுக்கும் பரிசுத்த ஆற்றலையும் பாராட்டித் துயிலெழ வேண்டினார்கள்.

கண்ணபிரானும் வாய் திறவாமலிருக்க ஆய்ச்சியர், ‘நாம் நப்பின்னைப் பிராட்டியைச் சற்று வெறுத் துப்பேசியது கண்ணனுக்கும் வெறுப்பை விளைவித் திருக்கக்கூடும். அவனைப் புகழ்ந்து பேசினால் இவனுக்கும் நம்மீதுள்ள கோபம் தணியும்’ என்று நினைக்கிறார்கள். ஆகவே, மறுபடியும் நப்பின்னைப் பிராட்டியையே புகழ்ந்து, அவள் மூலமாகவே தங்கள் விருப்பத்தைப் பெற முயல்கிறார்கள், இப்பாசுரத்திலே

‘முப்பத்துலுவர் அமரர்’ அஷ்டவஸுக்கள் என்று எட்டுப் பேரும், ஏகாதச ருத்திரர் என்ற பதினொருவரும், துவாதசாதித்தியர் என்ற பன்னிருவரும், அசுவினி தேவதைகள் என்ற இரட்டையரும் சேர்ந்து முப்பத்துமூவர். இவர்களைப் பிரதானராகவுடைய தேவஜனத்தை முப்பத்து முக்கோடி என்பர்.

நோவு வருவதற்கு முன்னே சென்று தேவர்களை ரட்சிக்கும் நீ நோவுபட்டு வந்த எங்களை ரட்சிக்கலா

காதோ? அவர்களுக்காகச் சென்று உதவும் நீ உன் வாசலிலே வந்த எங்களுக்கு உதவலாகாதோ! துக்க நிவிரத்தி காண ஆசைப்பட்ட தேவர்களுக்கு உதவும் நீ, உன்னைக் காண ஆசைப்படும் அபலைகளுக்கு உதவலாகாதோ?" இது இப்பாசுரத்தின் முதல் இரண்டு அடிகளின் குறிப்பு.

'துயில் எழாய்': அம்பு எய்ய வேணுமா எங்களுக்கு? எழுந்திருந்து நோக்க அமையாதோ? என்பது வியாக் கியானம். 'எம்மை' என்று விரகம் தின்ற உடமபைக் காட்டுகிறார்களாம்.

உள்ளுறை பொருள்

அகங்காரம் மமகாரம் - அதாவது அகப்பற்று, புறப்பற்று - இவற்றின் நிவிரத்தியை எங்களுக்குத் தந்து ஸ்வரூப ஞானத்தையும் கொடுத்து இறைவனை எங்களோடு சேர்ப்பிக்க வேண்டுமே என்று உலக அன்னையாகிய பிராட்டியை நோக்கி மன்றாடுவது இப்பாசுரத்தின் உள்ளுறை. அமரச்: ஞானிகள்.

அஞ்ஞானம் உண்டாவதற்கு முன்னமே அதைத்த குத்து அந்தப் பயத்தைப் போக்கடிக்கிறுன் இறைவன் என்பது முதல் இரண்டு அடிகளின் உட்பொருள். செற்றுர்: பாகவத விரோதிகள்.

விசிறியாகிய ஆலவட்டம், கைங்கரியத்திலே அகப்பற்று புறப்பற்று என்னும் மாசுகளை விசிறித்தள்ளுவதற்கு அறிகுறி. கண்ணுடி: ஸ்வரூப ஞான ஓளி.



21

நப்பினனை உள்ளிட்ட அனைவரும்
கண்ணனது வீரத்தைப் புகழ்ந்து
துயில் உணர்த்துதல்

ஏற்ற கலங்கள் எதிர்பொங்கி மீதனிப்ப
மாற்றுதே பால்சொரியும் வள்ளற்பெரும் பசுக்கள்
ஆற்றப் படைத்தான் மகனே! அறிவுறுய்!
ஷாற்றம் உடையாய்! பெரியாய்! உலகினில்
தோற்றமாய் நின்ற சுடரே! துயிலெழாய்
மாற்றுர் உனக்கு வலிதொலைந்துன் வாசற்கண்
ஆற்றுது வந்துன் அடிபணியு மாபோலே,
போற்றியாம் வந்தோம் புகழ்ந்தேலோ ரெம்பாவாய்

- ஏற்ற கலங்கள் : கறந்த பாலை ஏற்றுக்கொண்ட பாத்திரங்களெல்லாம்.
- எனிர் பொங்கி மீது அளிப்ப : நிறைந்து எதிராகப் பொங்கி மேலே வழியும்படியாக,
- மாற்றுதே பால் சொரியும் : இடைவிடாமல் பாலைச் சொரியும்
- வள்ளல் பெரும் பகுக்கள் : வண்மைக்குணம் உள்ள பெரிய பகுக்களை
- ஆற்றப் படைத்தான் மகளே : மிகுந்தியாக உடைய நந்தகோபரது பின்னளையான கண்ணனே!
- அறிவுருய் : எழுந்திருப்பாய்;
- ஆற்றம் உடையாய் : அடியாரைக் காப்பதில் சிரத்தை உடையவனே! வேதங்களால் பிரதி பாதிக்கப்படும் திண்மை வாய்ந்தவனே!
- பெரியாய் : அந்த களாலும் சாண முடியாத பெரியவனே!
- உலகினில் தோற்றமாய் நின்ற : இவ்வுலகத்திலே அவதரித்து நின்ற தேஜாருபியே!
- துயில் எழாய் : துயிலுணர்ந்து எழுந்திருப்பாய்;
- மாற்றுர் உனக்கு வலி : பகைவர்கள் உனக்கு எதிரே வலியையொழிந்து
- தொலைந்து உன்வாசல்கண் ஆற்றுது : உன் வாசலில் கதியற்று வந்து,
- உன் அடி புணியுமா போலே : உன் திருவடிகளில் வந்து விழுவது போல
- போற்றி யாம் வந்தோம் : நாங்களும் உன்னைப் புகழ்ந்து பல்லாண்டு பாடிக்கொண்டு வந்து சேர்ந்தோம்.

விளக்கம்

முந்திய பாட்டில் நப்பின்னையை எழுப்பியதும், அவள் எழுந்து வந்து, 'தோழிகளே! நானும் உங்களில் ஒருத்தியன்றே?' உங்கள் காரியத்தை நிறைவேற்றி வைக்கிறேன். நாம் எல்லோரும் சேர்ந்து கண்ண பிரானன வேண்டிக்கொள்வோம். வாருங்கள்' என்று கொன்னாள். அந்த நிலையில் அனைவரும் கண்ண கூட துயிலுணர்த்துகிறார்கள், இப்பாசுரத்திலே.

நந்தகோபருடைய கறவைச் செல்வம், முதல் இரண்டரை அடிகளில் புகழப்படுகிறது. ஏற்கெனவே நந்தகோபரின் அறநெறிச் சிறப்பையும், தோள்வலிச் சிறப்பையும் புகழ்ந்தவர்களால்லவா?

'ஏற்ற கலங்கள் எதிர்பொங்கி மீதனிப்ப' : 'கலமிடாதோர் தாழ்வே: இட்ட கலங்களெல்லாம் நிறையும்: ஏலாத கலங்கள் நிறையாதோழிகிறது பாலின் குறை யன்றே!' என்பது வியாக்கியானம்.

இப்பசுக்களும் கண்ணனைப் போலவே இருக்கின்றனவாம்; ஆசைப்படாதவர்களின் குற்றமே யல்லது கண்ணன் அருளுக்குக் குறையில்லையே! பெரும் பசுக்கள்: 'கிருஷ்ண ஸ்பரிசத்தாலே வளருகையாலே!'

'உலகினில் தோற்றமாய் நின்ற சுடரே' : சாவாது பிற வாது ஆதிமூலமாக இருக்கும் பகவான் உலகு படும் துயர் தீர்ப்பதற்காகப் பிறக்கப் பிறக்க, 'சாணையி லிட்ட மாணிக்கம் போலே' ஒன்றிவிடுகிறான் என்பர். 'துயில் எழாய்' : இப்போது உணராமையாலே அந்தச் சுடரும் ஒளி மழுங்கப் போகிறதோ!' என்கிறார்கள்.

'மாற்றூர்' நாராயண சம்பந்தம் எல்லாரோடும் ஒத்திருப்பதுதான்; எனினும் அடியார்களின் விரோதிகள் இவனுக்கும் விரோதிகள். 'அம்புக்குத் தோற்று

எதிரிகள் வருமாபோலே உன் குணங்களுக்குத் தோற்று வந்தோம்! என்கிறூர்கள்.

‘போற்றி யாம் வந்தோம்’ :பெரியாழ்வார் போலே வந்தோம்; அவர் தம்மைப் பேணுதே உன்னைப் பேணினாற் போலே நாங்களும் எங்கள் ஸ்வரூபத்தைப் பாராதே, ஆற்றுமை இருந்த இடத்தில் இருக்கவொட்டாமையாலே வந்தோம்’ என்கிறூர்கள். ‘புச்சந்து’ இவர் களைத் தோற்பித்த அவனுடைய கல்யாண குணங்களைச் சொல்லி.

உள்ளுறை பொருள்

வள்ளல் பெரும் பசுக்கள்: நல்லாசிரியர்களுக்கு அறி குறி. ‘ஏற்ற கலங்கள் : உபதேசத்துக்குப் பாத்திர ரான் சிஷ்யர்கள். ஆசிரியர்களின் உபதேசத்தாலே இவர்கள் ஏற்ற கலங்கள் நிறைவெது போல் பரிபூர்ண ஞானம் பெறுவதுடன், ஆசாரியனுக்கும் புத்தி உபதேசம் செய்ய வல்லவராகிறூர்கள். ஞானம் அப்படிப் பொங்கி வழிகிறதாம்.

இத்தகைய சிஷ்யர்களையுடைய ஆசாரியனுக்கு இறைவன் விதேயனாகிறான். ஊற்றும் விசேஷ அர்த்தத்தில் ஆச்சிரித பட்சபாதம்.



22

கண்ணன் தன் கண்களால்
மெல்ல மெல்லக் கடாட்சிக்கவேணும் என்று
பிரார்த்திப்பது

அங்கண்மா ஞாலத் தரசர் அஸிமான
பங்கமாய் : வந்துநின் பள்ளிக்கட் டிற்கிழே

சங்கம் இருப்பாற்போல், வந்து தலைப்பெய்தோம்
கிங்கிணி வாய்ச்செய்த தாமரைப் பூப்போலே,

செங்கண் சிறுச்சிறிதே எம்மேல் விழியாவோ?
திங்களும் ஆதித் தியனும் எழுந்தாற்போல்,

அங்கண் இரண்டுங்கொண் டெங்கள்மேல்
நோக்குதியேல்
எங்கள்மேல் சாபம் இழிந்தேலோ ரெம்பாவாய்.

- அங்கண்மா ஞாலத்து அரசர் : அழகிய விசாலமான பெரிய பூமியை ஆண்ட அரசர்கள்.
- அபிமான பங்கமாய் வந்து : 'நமக்கு மேற்பட்டவர் இல்லை'யென்னும் அகங்காரம் அடங்கி வந்து,
- நின் பள்ளிக் கட்டில் கீழே : நீ பள்ளி கொண்டிருக்கிற கட்டிலுக்குப் பக்கத்தில்
- சங்கம் இருப்பார் போல் : திரள்திரளாக வந்திருப்பது போல்,
- வந்து தலைப்பெய்தோம் : நாங்களும் உன்னை அணுகப் பெற்றோம்;
- கிங்கிணி வாய்ச்செய்த தாம- : கிங்கிணியின் வாய்போல் ரைப் பூப்போலே சிறிது மலர்ந்த செந்தாமரைப் பூவைப்போல்
- செங்கண் சிறுச் சிறிதே : காதலாகிக் கசிந்து சிவந்த கண்கள் சிறிது சிறிதாக
- எம் மேல் விழியாவோ : எங்கள்மேல் விழிக்கலாகாதோ?
- திங்களும் ஆதித்தியனும் : சந்திர சூரியர்கள் ஒருசேர எழுந்தாற்போல் உதயஞ்செய்தாற்போல்
- அங்கண் இரண்டும் கொண்டு : அழகிய இரண்டு கண்களாலும்,
- எங்கள் மேல் சாபம் இழிந்து : எங்களிடமுள்ள பிரிவத் துயராசிய பாவம் கழிந்து போகும்படி,
- எங்கள் மேல் நோக்குதி : எங்களைச் சிட்டிப்பாரா

விளக்கம்

‘மாஞாலத்து அரசர் அபிமான பங்கமாய்’: ‘இப்பரப்ப பெல்லாம் என்று’ என்று அகங்கரிப்பது; கடவுளுடைய பூமியை (வாயனன் மண்ணை)த் தங்களுடையது என்று மயங்கி வீண் பெருமை பாராட்டுவது. பள்ளிக் கட்டில் சீழே : சிங்காசனத்தின் சீழே என்றும் பொருள் கொள்ளலாம்.

அவர்களைக் கண்ணானுடைய வலிமை தோற்பித்தது: இவர்களைக் கிருஷ்ண குணம் தோற்பித்தது; ‘எல்லோரையும் எழுப்பிப் பட்ட விசனமெல்லாம் ஸப ஸமாம்பாடி வந்து கிட்டப்பெற்றோம்’ என்கிருர்கள்.

விழியாவோ? ‘கோடையோடின பயிரிலே ஒரு பாட்டம்’ மழை விழுவது போல் கண்ணனின் விழி நோக்கு விழவேணும் என்பது இவர்கள் மனோரதம்.

திங்களும் ஆதித்தியதும் எழுந்தாற்போல்: அருகூல ருக்கு வெண்ணிலவு போல் கருணை பொழிந்து, பிரதிகூலருக்கு அனுரகவொண்ணுதை கண்கள் ஈன்பது குறிப்பு. அஞ்ஞான திருள் போவதற்கும், கண்ண ணைப் பெறுத வெப்பம் ஆறுவதற்கும் உரிய கண்கள் என்ற குறிப்பும் இங்கே தோன்றுகிறது.

ஆதித்தனுடைய பிரதாபமும் திங்களின் குளிர்ச்சியும் குடிகொண்டிருக்கும் கண்கள் என்றும் கூறலாம். எனினும், கண்ணபிராளின் அருளுக்குச் சந்திரனும் ஒப்பல்ல; கண்ணன் ஹோபத்திற்குச் சூரிய வெப்பமும் ஒப்பல்ல என்பர்.

வாய்ப்பக்கம் கொஞ்சம் திறந்த ஒருவகைச் சதங்கை, கிங்கிணி. முழுநோக்கு அல்லது பூரண கடாட்சம் என்னும் பேரொளியைத் தாங்கமுடியாது; அது தங்களை அப்படியே கூசச் செய்துவிடும் என்று

கருதியவர் போல், பொறுக்கப் பொறுக்கக் கடாட்சிக்க வேணும் என்று பிரார்த்திக்கிறார்கள்.

கதிர்மதியம் போல் முகத்தான் என்று முதலாவது பாட்டில் கூறியதை நினைப்பூட்டுகிறது. ‘திங்களும் ஆதித்தியனும் எழுந்தாற்போல்’ என்னும் சொற்றெழுடர். திங்களும் ஆதித்தியனும் ஒரே காலத்தில் உதிக்கத் தாமரை மலர் பாதி மலர்ந்தும் இருப்பது போல், கண்ணனுடைய செந்தாமரைக் கண்களும் அன்பரின் குற்றங் குறைகளுக்குப் பாதி மூடியும், அவர்களைக் கடாட்சிக்கப் பாதி திறந்தும் இருக்கும் என்றும் பொருள் கூறுவதும் உண்டு.

பிரிவத் துயரத்தைச் சாபம் என்றது, சாபம் போல் அவ்வளவு கொடுமையாக அனுபவித்தே தீர்க்க நேரந்தது குறித்து.

உள்ளுறை பொருள்

‘பகவானாகிய நீயே உபாயம் என்னும் ஞானத்தைப் பிறப்பிக்க வேண்டும்: எங்கள் தேஹாத்மாபிமா எத்தைப் போக்க வேண்டும்; நீ உவந்த கைங்கரியத் தில் நாங்கள் ஈடுபடுமாறு உன் கருணை நோக்கம் சிறிது சிறிதாக எங்கள் மேல் விழுவேண்டும்; உன்னை இழந்திருந்த துயரம் நீங்கவேண்டும் என்று பாகவதர் கள் செய்து கொள்ளும் பிரார்த்தனை இப்பாசுரத்தின் உள்ளுறை.

அவன் கடாட்சம் ஒருங்கே சுகரூபமாயும் அஞ்ஞான நிவர்த்தமாகவும் இருக்கும் என்பது குறிப்பு.



23

யசோதை இளஞ்சிங்கத்தை நோக்கி
 ‘நீ சிங்காதனத்தில் வீற்றிருந்து
 விண்ணப்பம் கேட்பாய்’ என்பது

“அரி மலைமுழைஞ்சில் மன்னிக் கிடந்துறங்கும்
 சீரிய சிங்கம் அறிவுற்றுத் தீவ்யித்து

வேரி மயிர்பொங்க எப்பாடும் பேர்ந்துதறி
 மூரி நிமிர்ந்து முழங்கிப் புறப்பட்டுப்

போதருமா போலே, நீழுவைப்பூ வண்ணே! உன்
 கோயில்நின் றிங்கனே போந்தருளிக் கோப்புடைய

சீரிய சிங்கா சனத்திலிருந்து யாம்வந்த
 காரியம் ஆராய்ந் தருளேலோ ரெம்பாவாய்.

- மாரிமலை முழைஞ்சில் : மழைக்காலத்திலே மலைக்குசூயில்
- மன்னிக் கெட்டதுறங்கும் : பொருந்திப் படுத்துறங்கும்
- சீரிய சிங்கம் அறிவற்று : சிறப்பு வாய்ந்த சிங்கம் உறக்கம் தெளிந்து,
- தி விழித்து** : நெருப்புப் பொறி பறக்கக் கண்களை விழித்துக் கொண்டு,
- வேரி மயிர் பொங்க : ஒருவகை மணமுள்ள உள்ள மயிர் பொங்கும்படி
- எப்பாடும் பேர்ந்து உதறி : எப்பக்கமும் புடைபெயர்ந்து அதாவது அசைந்து கொடுத்தும் உடம்பை உதறிக் கொண்டும்;
- ஸுரி நிமிர்ந்து முழங்கி : சோம்பல் முறித்துப் பெருமை தோன்ற நிமிர்ந்து கர்ஜித்து,
- புறப்பட்டு போதருமா போலே : குசூயிலிருந்து வெளிப்பட்டு வருவதுபோலே,
- பூவைப்புவண்ணு நீ : காயாம்பூவைப் போன்ற நீல நிறத்தையுடைய நீ
- உன் கோயில் நின்று இங்- : உன்னுடைய இருப்பிடத்திலிருந்து நாங்கள் இருக்கும் இவ்விடத்தில் எழுந்தருளி
- கோப்புடைய சீரிய சிங்காச- : அழகிய வேலைப்பாடுகள் அமைந்த சிறந்த சிங்காதனத்தில் வீற்றிருந்து,
- யாம் வந்த காரியம் ஆராய்ந்தருள் : நாங்கள் வந்த காரியத்தை விசாரித்து அருள் செய்வாயார்.

விளக்கம்

‘வேறு புகலிடம் இன்றி உன்னை நோக்கி வந்தோம்’ என்று ஆய்ச்சியர் கூறியதைப் படுத்திருந்தபடியே கேட்டருளினான் கண்ணன். அந்த மயக் கத்திலேயே அவர்களை நோக்கி, ‘உங்களுக்கு நான் செய்யவேண்டியதென்ன?’ - என்று விசாரித்தான்.

அதுகேட்ட ஆய்ச்சியர், ‘பெருமானே! எங்கள் மனோரதம் இப்படி இரசுசியமாகத் தெரிவிக்கக்கூடியதல்ல. நீ ஆஸ்தான மண்டபத்திற்குச் சம்பீரமாக எழுந்தருளிச் சிங்காதனத்தில் வீற்றிருந்து எங்கள் காரியத்தை விசாரித்தருள வேண்டும். “யசோதை இளஞ்சிங்க” மாகிய நீ மலைக்குகையிலிருந்து சிங்கம் புறப்படுவது போல் எழுந்தருளவேணும்’ என்று பிரார்த்திக்கிறார்கள்.

கிடையைத் ‘தேர்த்தட்டில் வார்த்தை’ என்பர். இங்கே ஆய்ச்சியர் கண்ணனை நோக்கி, ‘படுக்கையில் வார்த்தையாய்ப் போகாமலே தனி மண்டபத்தில் வார்த்தையாக வேணும்’ என்கிறார்கள். ஆஸ்தான மனி மண்டபச் சிங்காசனத்திலே நினைப்பிட்டது பேசியது அறுதியாக இருக்குமாம்.

உள்ளுறை பொருள்

பகவானே உபாயம் என்று அதிதீவிர நிலையில் உள்ள பாகவதர்களின் விருப்பத்தை நிறைவேற்ற, இறைவன் சம்பீரமாகத் தானே முந்தி வந்தருள் வான் என்றும் பொருள் உள்ளுறையாக இப்பாசுரத் தில் தோன்றும் என்பர்.

கோப்புடைய சீரிய சிங்காசனம்: ‘ஏழுலகும் தொழிலாக வகுப்புண்டதாய், நினைப்பிட்ட காரியம் தலைக்கட்டும் படியான சீர்மையுடைய சிம்ஹாஸனம்’ என்

பது வியாக்கியானம். தர்யம், அதர்மம், ஞானம், அஞ்ஞானம், வைராக்கியம், அவைராக்கியம், ஜசவரி யம், அணநசவரியம் என்கிற எட்டுக்கால்களையுடைய தர்மாதிபீடம் என்னும் ஆசனம் பரமபதத்தில் உள்ள தென்றும் கூறுவர்.

கவிநயம்

சிங்கத்தின் கம்பீரமான தோற்றமும் புறப்பாடும் விசேஷமான கவிச்சுவையுடன் வருணிக்கப்படுகின்றன.

மலைக்குகையில் உறங்கிக் கொண்டிருந்த ராஜ சிங்கம் அறிவுற்றுத் தீவிழித்துப் பிடரிரோமம் பொங்க நாலுபுறமும் அசைந்து கொடுத்து உடம்பை உதறிச் சோம்பல் முறித்து வீரகர்ஜுனை செய்து கொண்டு தன் குகையிலிருந்து வெளிச்கிளம்பி வருவது, இந்தப் பாட்டின் நால்ரை அடிகளில் கம்பீரமாக வருணிக்கப் படுகிறது.

‘பூவைப்பு வண்ண’னாசிய கண்ணன் யசோதை இளஞ்சிங்கமாய், இவர்கள்து காதலுக்கு உரிய புருஷ ஸிம்மாதலின் ராஜசிங்கம் போல் நடையழகு காட்டி வரவேண்டுமென்றும், தேவாதி தேவனாதலின் சீரிய சிங்காசனத்தில் ராஜாதி ராஜன் போல் வீற்றிருந்து தங்கள் காரியத்தை விசாரித்தருள வேணுமென்றும் ஆசைப்படுகிறார்கள். இந்தக் கண்ணன் திருக்கோலம் இக்கோதை தமிழில் ஓர் அற்புதமான கவிச்சித்திரமாக அமைந்திருக்கிறது.



24

கண்ணனது நடையரழகும்
வடிவழகும் கண்டு
வாழ்த்துவது

'அன்றில் வுலகம் அளந்தாய்! அடிபோற்றி
சென்றங்குத் தென்னிலங்கை செற்றுய்!
திறல்போற்றி

பொன்றச் சுகடாஸ் உதைத்தாய்! புச்சுபோற்றி
கன்று குணிலா எறிந்தாய்! கழல்போற்றி,
குன்று குடையா எடுத்தாய்! குணம்போற்றி,
வென்று பகைகெடுக்கும் நின்கையில் வேல்போற்றி
என்றென்றுன் சேவகமே ஏத்திப்பறை கொள்வான்
இன்றுயாம் வந்தோம் இரங்கேலோ ரெம்பாவாய்.

- அன்று இவ்வுலகம் அளந்தாய் :** அக்காலத்தில் இவ்வுலகங்களையெல்லாம் அளந்தருளியவனே!
- அடி போற்றி :** உன் திருவடிகள் பல்லாண்டு வாழ்க;
- சென்று அங்கு இலங்கை செற்றூய் தென் :** இராவணன் இருந்த இடம் போய்த்தென் இலங்கை அரச்கர்களை அழித்தருளியவனே!
- திறல் போற்றி :** உன் திறமைக்கு மங்களம்;
- பொன்றச் சுடம் உதைத்தாய் :** சுடாசுரன் அழியும்படி உதைத்தருளியவனே!
- புகழ் போற்றி :** உன் புகழுக்கு மங்களம்!
- கன்று குணிலர எறிந்தாய் :** கன்றின் வடிவாக வந்த அசுரனை விளாங்கனி வடிவாயிருந்த அசுரன்மேல் எறிந்தருளியவனே!
- கழல் போற்றி :** உன் திருவடிகளுக்கு மங்களம்;
- குன்று குடையா எடுத்தாய் :** கோவர்த்தன மலையைக் குடையாக எடுத்தருளியவனே!
- குணம் போற்றி :** உன் குணத்திற்கு மங்களம்;
- வென்று பகை கெடுக்கும் :** பகையை வென்றிருமிக்கும்
- நின் கையில் வேல் போற்றி :** உன் கை வேலுக்கு மங்களம்;
- என்று என்று உன் சேவகமே :** என்று இவ்விதமாகப் பலவாறு உன்வீர சரிதத்தையே புகழ்ந்து;
- பறை கொள்வான் இன்று :** பறையைப் பெற்றுக்கொள்ள இப்போது நாங்கள் வந்தோம், இரங்குவாய்.

விளக்கம்

ஆய்ச்சியர் வேண்டுகோளுக்கு இணங்கிக் கண்ணன் வெளி மண்டபத்திலுள்ள எலிம்மாசனத்தை நோக்கி வருகிறான். அந்த நடையழகு கண்டதுமே வந்த காரியத்தை மறந்து விடுகிறார்கள்.

முதன் முதல் அந்த நடையழகுக்குப் பஸ்லாண்டு பாடுகிறார்கள். பிறகு ஸ்ரீராமாவதாரத்திலே நிகழ்ந்த வீரசரிதத்தை வாழ்த்துகிறார்கள். அப்பால், கண்ண னுடைய வீர சரிதத்தைப் போற்றுகிறார்கள். கடைசியாகவே தாம் வந்த காரியத்தை ஞாபகப்படுத்திக் கொண்டு தமது வேண்டுகோளைத் தெரிவிக்கிறார்கள்.

கண்ணனது வடிவழகு இவர்களைப் படுத்தும் பாடு இது. கானும் அளவும் ‘அதுவேணும், இது வேணும் என்று தோன்றுமாம்; கண்டால் பரிவ கொண்டு அந்த அழகையே போற்றிக் கொண்டிருக்கத் தோன்றுமாம்.

இந்த நடையழகு கண்டதும், ‘அன்று உலகம் அளந்த திருவடிகள்லவா?’ என்று போற்றுகிறார்கள். அன்று மகாபலி இறைவனது செல்வமாகிய உலகத்தைத் தானே அபகரித்துக்கொள்ள அதனால் உலகம் நோவு ஏற்பட்டது: இன்று கண்ணனைப் பிரிந்து இவர்கள் ஆசையாலே நோவுபடுகிறார்கள்.

‘அழகுக்கு இலக்கு ஆகாதாரை அம்புக்கு இலக்கு ஆக்கின’ திறமையை வாழ்த்துகிறார்கள்.

சகடாசுரனை இதே திருவடிகளால் உதைத்து வதைத்த புகழும் நினைவிற்கு வருகிறது. குழந்தைப்பருவத்திலே அந்த மஸரடிகளால் அநாயாசமாக அடைந்த வெற்றியல்லவா?

இந்தப் புகழைப் போற்றியதும், சத்துருக்களை முடித்த சூழ்சித் திறன் நினைவுக்கு வருகிறது. சத்துருக்களான அந்த ‘இருவரும் ஒர்க மேல் விழுந் தார்களாகில் என் செய்யக்கிடவோ?-என்று வயிறு பிடிக்கிறார்கள்’ என்பது வியாக்கியானம்.

‘எறிந்தாய் கரம் போற்றி’ என்று போற்றுமல், எறிந்தாய் கழல் போற்றி’ என்பதற்குக் காரணம் என்ன? வீசியெறிந்த போது காலைத் தூக்கி வளைத்துக் கொண்டு நின்றாம். ‘குஞ்சித்த’ திரு வடிகளுக்குத் திருப்பல்லாண்டு பாடுகிறார்கள்.

‘அடி போற்றி, திறல் போற்றி, புழு போற்றி, கழல் போற்றி, குணம் போற்றி, வேல் போற்றி! என்று இவர்கள் நாக்குக்கு இடும் ஷ்ட்ரஸம் (அறு சுவை) இருக்கிறபடி’ என்பது ஆரூயிரப்படி.

உள்ளுறை பொருள்

‘இன்று யாம் வந்தோம் இரங்கு’ : ‘நாங்கள் உன் வரவை எதிர்பார்த்திருக்க வேண்டியவர்கள்; எனினும் ஆற்றுமை மிகுதியால் அப்படியிருக்க வீல்லமையின்றி வந்துவிட்டோம். இப்படி நாங்களே வந்த குற்றத்தைப் பொறுத்தருளவேணும்’.

கவிநயம்

இந்தப்பாட்டிலுள்ள அறுவகை வாழ்த்தும் இக்கண்ணியர் நாவிலே அறுக்கவையாகத் தித்தித்ததுப் போல் இப்பாட்டை ஒத் ஒத் இதன் வெண்சொல்லும் புதைபொருளும் கதையமைப்பும் குணசித்திரமும் கவிச்சுவையும் இசையின்பழும் நமது நாவிலும் செவியிலும் உள்ளத்திலும் தெவிட்டாது தித்திக்கின்றன.



25

பறையென்னும் வியாஜத்தால்
தங்களை அங்கீகரிக்க வேணுமென்று
பிரார்த்திப்பது

ஓருத்தி மகனாய்ப் பிறந்து, ஓரிரவில்
ஓருத்தி மகனாய் ஒளித்து வளர,
தரிக்கிலா னாகித் தான்தீங்கு நினைத்த
கருத்தைப் பிழைப்பித்துக் கஞ்சன் வயிற்றில்
நெருப்பென்ன நின்ற நெடுமாலே? உன்னை
அருத்தித்து வந்தோம்; பறைதருதி யாகில்,
திருத்தச்ச செல்வமும் சேவகமும் யாம்படி
வருத்தமும் தீர்ந்து மசிழ்ந்தோலோ ரெம்பாவாய்.

- ஒருத்தி மகனாய்ப் பிறந்து : தேவளி ஒருத்திக்குப் பிள்ளையாய் பிறந்து
- ஒர் இரவில் ஒருத்தி மகனாய் : அந்த ஒரேஇரவில் யசோதை ஒருத்தியின் பிள்ளையாக,
- ஒளித்து வளரத் தரிக்கி : ஒளித்து வளர, அது கேட்டுப் பொறுதவனாகி,
- தான் தீங்கு நினைந்த தூண் தீங்கு நினைந்த கருத்தைப் பிழைப்பித்து : தானே (இக்குழந்தையைக் கொல்வோம் என்று) தீமை செய்ய நினைத்த கருத்தைப் பிழைப்பித்து தவறச் செய்து,
- கஞ்சன் வயிற்றில் நெருப்- பென்ன நின்ற நெடுமாலே : கம்ஸனுடைய வயிற்றிலே நெருப்பு என்று சொல்லும் படியாக இருந்த(அடியவ-
ரிடம் பேரன்புள்ள) பெரு-
மானே!
- உன்னை அருத்தித்து வந்- தேரம் : உன்னிடம் உன்னையே யாசித்து வந்தோம்;
- பறை தகுதியாலில் : எங்கள் வேண்டுக்கோளைத் தந்தருள்வாயானால்,
- திருத்தக்க செல்வமும் சேவக- மும் யாம் பாடி : திருமகளாகிய பிராட்டிக்குத் தக்க உன்து செல்வத்தை-
யும் வீரபராச்சிரமத்தையும் நாங்கள் பாடி,
- வருத்தமும் நீர்ந்து மகிழ்ந்து : உன்னைப் பிரிந்துபடும் வருத்தமும், குளிரிலே வந்த வருத்தமும் நீங்கி மகிழ்ச்சியடைந்து வாழ்வோம்.

விளக்கம்

முந்திய பாட்டில் ‘போற்றி போற்றி’ என்று மங்களா சாசனம் பண்ணி சிறுமியரை நோக்கிக்கண்ணபிரான் ‘நீங்கள் இக்குளிரிலே இவ்வளவு சீக்கிரமாக எழுந்து வருந்தி வந்தீர்களே. உங்களுக்கு வேண்டுவது என்ன?’ என்று கேட்க, அதற்கு விடையாக அமைந்திருக்கிறது இப்பாசுரம்.

‘பெருமானே! உன்னுடைய குணங்களைப் பாடிக் கொண்டு வரும் போது குளிரோ, வருத்தமோ கொஞ்சமும் தெரியவில்லை; உன்னிடம் யாசிக்கத்தான் வந்தோம்’ என்று பெண்கள் கூறுகிறார்கள். அதற்கு கண்ணன், ‘வெறும் பறைதானோ உங்கள் உத்தேசம்?’ என்று கேட்கிறான்.

‘பறையா? அது வியாஜம் தான்; உன்னைக் காணத்தான் வந்தோம். உன்னை அடைவதில் தடையாக இருப்பதையெல்லாம் விலங்கி எங்கள் துயர மெல்லாம் நீங்க எங்களை அங்கீரித்தருள் வேணும்’ என்று பிரார்த்திக்கிறார்கள்.

கம்ஸன் அடியவரைப் பயமுறுத்தி ஹிமஸித் தான்! அதாவது அடியவர் வயிற்றிலே பயாக்கினி கொளுத்தினான். அதே பயாக்கினியைக் கம்ஸன் வயிற்றிலே சேர்ப்பித்தானாம் கண்ணன். ‘ஆச்சிரிதர் வயிற்றில் நெருப்பைக் கம்ஸன் வயிற்றில் கொளுத்தி னவன்’ என்பது வியாக்கியானம். கெடுவான் கேடு நினைப்பான்.

‘தெடுமாலே!’ : அன்பரிடம் பேரன்பும் பெருங்கரணையும் உள்ளவன். அதனால்தான் கண்ணன், தேவகி வயிற்றுக்குப் பிள்ளையாகவும், கம்ஸன் வயிற்றுக்கு நெருப்பாகவும் இருந்து, நாட்டிலே படாத பாடுபட்டான் என்பர்.

‘தருதியாலில்’ : நம்முடைய செயலோ, வேண்டு கோளோ பலன் தரும் என்பதில்லை; அவனுடைய நினைவே பயன்விளைப்பது: ‘திருவுள்ளமாகில் செய் தருளவேணும்’ என்றுதான் பெரியோர் ஸன்னிதியில் பிரார்த்திக்கும் முறை.

‘திருத்தக்க செல்வம்’ : லக்ஷ்மீபதியாக இருக்கும் செல்வம் திருமாமகனும் விரும்பத்தக்க செல்வம்.

‘மகிழ்ந்து’ : என்பதுடன் ‘இருப்போம்’ என்ற சொல்லை இறுதியில் கூட்டிப் பொருள் கொள்ளப் படுகிறது. இனி ‘மகிழ்ந்து’ என்பதற்கு ‘மகிழும்படி’ என்று பொருள் கொண்டு ‘மகிழ்ந்து பறை தருகி யாரில், (அதனைப் பெற்றுக்கொள்ளுமாறு) உன்னை அருத்தித்து வந்தோம்’ என்று அந்வயித்துப் பொருள் கொள்ளலாம்.

முதல் ஐந்து அடிகளால் கண்ணுடைய தனிப் பெருந்திறமை வற்புறுத்தப்படுகிறது. ‘இத்தகைய சாமர்த்தியசாலிக்குச் சிறுமியராகிய எங்கள் வேண்டு கோளை நிறைவேற்றுவது எனிது என்பது குறிப்பு.

உள்ளுறை பொருள்

பசுவானையும் அவனுடைய குணங்களையும் பிரீ திக்குப் போக்கு வீடாகப் பாடி அவனைப் பிரிந்து பட்ட வருத்தமெல்லாம் தீர்ந்து ஆனந்திக்க கடவோம் என்பது கருத்து.

கவித்யம்

கண்ணுடைய அவதாரச் சிறப்பையும் திருவிளையாட்டல்ரஹளையும், அநாயாசமாக நிறைவேற்றிய துஷ்டநிக்கிரக சிஷ்ட பரிபாலன நோக்ரத்தையும் இப்பாசுரத்தின் முதல் ஐந்து அடிகள் கவிச்சுவை ததும்பத் தெளிவுபடுத்துகின்றன.

‘வருத்தமும் தீர்ந்து மகிழ்ந்து’ : என்னும் மனதிலை இந்தப் பாசுரத்தை ஒதி ஒதி அனுபவிக்கும் ரசீகர்களுக்கும் ஏற்படும்.



26

நோன்புக்கு வேண்டிய
உபகரணங்களையும் வேண்டிக்கொள்வது

மாலே! மனிவண்ணை! மார்கழி ராடுவான்

மேலையார் செய்வனகள் வேண்டுவனகேட்டியேல்,

ஞாலத்தை எல்லாம் நடுங்க முரல்வன்

பாலன்ன வண்ணத்துன் பாஞ்ச சன்னியமே

போல்வன சங்கங்கள், போய்ப்பா டுடையனவே
சாலப் பெரும்பறையே, பல்லாண் டிசப்பாரே,

கோல விளக்கே, கொடியே விதானமே,

ஆனின் இலையாய்! அருளேலோ ரெம்பாவாய்.

- மாலே : அடியவரிடம் மிக்க மோக
முள்ளவனே!
- மணி வண்ணு : நீலமணி போன்ற நீலமே-
னியனே!
- ஆலின் இலையாய் : ஆலிலைமேல் பள்ளிசொன்பவனே!
- மார்க்குரி நீராடுவான் : மார்க்குரி நீராடுவதற்கு
- மேலையார் செய்வனகள் : பெரியோர் அனுஷ்டிச்சும்
முறைசளில்
- வேண்டுவன கேட்டியேல் : எங்கும் குறிப்பு வேண்டியவற்றைக்
கேட்பாயானால் சொல்லுப்பிழேம்:
- ஞாலத்தையெல்லாம் நடுங்க : உலகத்திலுள்ள சத்துருக்கரளைல்லாம் நடுங்கும்படி
முரல்வன ஒலிர்சின்றன.
- பால் அன்ன வண்ணத்து உன் : பால்போன்ற நிறமுடைய-
பாஞ்ச சன்னியமே போல்வன தானானது ஸ்ரீபாஞ்சஜன்யம் என்ற சங்கை ஒத்த-
சங்கங்கள் வையுமான சங்குகளையும்,
- போய்ப்பாடு உடையன : மிரவும் இடமுடையனவும்,
சாலப்பெரும்பறை மிரவும் பெரியவையுமான பறைகளையும்,
- பல்லாண்டு இசைப்பார் : பல்லாண்டு பாடுகிறவர்களையும்,
- கோல விளக்கு சொடி விதா- : அழகிய மங்கள தீபங்களையும்,
னம் சொடிகளையும், மேற்கட்டிகளையும்.
- அருள் : அருள் செய்து சொடுப்பாய்.

விளக்கம்

‘உன்னை அருத்தித்து வந்தோம்!’ என்று சொல் லிலிட்டுப் ‘பறைதருதியாலில்’ என்றும் சொன்னார்கள்லவா? அது கேட்ட கண்ணன், ‘என்னை விரும்புவோர் வேறொன்றும் விரும்புவரோ?’ என்று கேட்பதற்கு விடை இப்பாசுரம்.

‘உன்னைக் கண்ணுரக் கண்டு உன் திருநாமங்களை வாயாரச் சொல்வதற்கு ஏதுவாக இருக்கும் நோன்பை ஆய்க்குல முதியவர் பிரஸ்தாபிக்க நாங்கள் இதில் இறங்கினோம். உபகரணங்களையும் தந்தருள வேண்டும்’ என்கிறுர்கள்.

‘மாலே! : ‘நாராயணன்’ என்றும், ‘பரமன்’ என்றும் ‘தேவாதிதேவன்’ என்றும் அளவிட முடியாத மேன்மையைப் பிரஸ்தாபித்துக் கொண்டு வந்தார்கள். இப்போது நீர்மையைக் காண்கிறுர்கள். தங்களுக்கு அவன் மீதுள்ள ஆசை எவ்வளவோ அதிகமானது என்பதையும் காண்கிறுர்கள்.

‘மணிவண்ணு! மோகிப்பித்து ஹிமளித்தாலும் விடவொண்ணுதவன்: ‘முன்தானையிலே முடிந்து ஆளலாம்படியிருக்கும் வடிவழகு; மிக்க மோகம் வடி விலே நிழலிடுமாறு அமைந்திருக்கும் வடிவழகு.

சங்குகள் பள்ளியெழுச்சிக்கு வேண்டுமென்றும், புறப்படும் போது கொட்டுவதற்காகப் பெரும்பறை வேண்டுமென்றும், பல்லாண்டு பாடுவோர் வேண்டுமென்றும், மங்கள தீபங்கள் வேண்டுமென்றும், தூரத்திலேயே இவர்கள் கூட்டம் தெரிவதற்குக் கொடி வேண்டுமென்றும், போகும் போது பனி தலைமேல் விழாமலிருக்க ஒரு மேற்கட்டி வேண்டுமென்றும் கேட்கிறுர்கள்.

‘ஆவின் இலையாய்’ : சிறியதொரு வடிவைக் கொண்டு ஸர்வலோகத்தையும் சிறு வயிற்றிலே வைத்துக் கொண்டு ஆலந்தளிரிலே பிரளை காலத் தில் கண் வளரும் உனக்கு முடியாததுண்டோ? - என்பது குறிப்பு.

இந்த நோன்புக்கு ஆதாரம் சுருதியிலோ, ஸ்மிருதியிலோ இல்லையென்றாலும் ‘மேலையார் செய்வன்கள்’ என்று சொல்லி முன்னோர் அனுஷ்டித்ததாகக் கூறுகிறார்கள். இது சீஞ்டாசாரம்.

இந்த நோன்புக் காலத்திலே வழங்கும் வாத்தியங்களும் விருதுகளும் இப்பாட்டிலும், நிகழ்த்தி வந்த கிரியைகள் இரண்டாவது பாசுரத்திலும் பிரஸ்தாபிக்கப்படுகின்றன. விளையும் பயன் மூன்றாவது பாசுரத்திலே பிரஸ்தாபிக்கப்படுகிறது. இந்த நோன்பைக் கண்ணியர் நோற்பது தாம் ஒப்புயரவற்ற தலைவரை அடைந்து உய்வதற்காகவே என்பதை, இருபத்தொன்பதாம் பாட்டிலே காணலாம். இதற்கு அடுத்த செய்யுளிலே, நோன்பு முடிந்ததும் பெண்கள் தங்களை ஆசைத்தீர அழகு செய்து கொள்வதும் வயிரூர் விருந்துண்பதும் பிரஸ்தாபிக்கப்படுகின்றன.

உள்ளுறை யோருள்

பகவான் ஸர்வ ஸாலபன் என்பதும், அடியவர்களின் மிக்க மோகமே அவனுக்கு ஸ்வரூபம் என்பதும் ‘மாலே! மணிவண்ணு!’ என்று அழைப்பதின் உட்பொருள்.

சங்கிள். தொனி ஓங்காரமாசிய ப்ரணவம்; உட்பொருள் சேஷ்டவ ஞானம். ‘பறை’யின் உட்பொருள் பாரதந்திரய ஞானம். ‘பல்லாண்டு இசைப்பார்’ : நல்லார் இணக்கம். ‘கொடி’ கைங்கரியக்கொடி.



27

நோன்பு நோற்ற பின்பு
தாங்கள் பெறும் சம்மானம்
சூறுவது

கூடாரை வெல்லும்சீர்ச், சோவிந்தா! உன்தன்னைப்
பாடிப் பறைகொண்டு யாம்பெறு சம்மானம்

நாடு புகழும் பரிசினால் நன்றாக,
குடகமே தோள்வனையே தோடே செவிப்புவே

பாடகமே என்றனைய பல்கலனும் யாம்அணிவோம்;
ஆடை உடுப்போம்; அதன்பின்னே பாற்சோறு

மூட, நெய் பெய்து முழங்கை வழிவாரச்,
கூடி யிருந்து குளிர்ந்தேலோ ரெம்பாவாய்.

- கூடாரை வெல்லும் கோவிந்தா : சீர்க் : தன்னை அடிப்பணியாதவர்களை வெல்லுப்பின்ற குணங்களையுடைய கோவிந்தனே!
- கூடியிருந்து குளிர்ந்து : நீயும் நாங்களும் உளம் குளிர்ந்து கூடியிருந்து
- நாடு புகழும் பரிசினால் : நாட்டார் கொண்டாடும்படியாக,
- குடகழும் தோள்வளையும் : குடகம் தோள்வளை தோடு தோடும் செவிப்பூவும் பாடகழும் என்று அனைய பாத கடகம் என்று சொல்லப்படும் இந்த நகைகள் போன்ற
- பல்கலதும் யாம் அணிவோம் : பலவேறு ஆபரணங்களையும் (நீயும் நப்பின்னைப் பிராட்டியும் அணிவிக்க) நாங்கள் அணிந்து கொள்வோம்.
- ஆடை உடுப்போம் : பட்டாடைகளை உடுத்துக்கொள்வோம்
- அதன் பின்னே பால்சோறு மூட நெய் பெய்து : அதற்குப் பின்பு கூரியான்னம் என்ற பாற்சோறு மறையும் படியாக நெய் பரிமாறி.
- முழங்கை வழிவார : முழங்கை வழியே பெருக உண்ணுவது
- உஞ்சன்னைப் பாடிப் பறை : உஞ்சனைப் பாடுகையே பயனாகப் புசழ்ந்து பாடி விரதத்திற்கு வேண்டிய பறை பெற்று விரதத்தை முடித்துக் கொண்டு
- யாம் பெறு சம்மானம் : நாங்கள் பெற விரும்பிய சம்மானம்.

விளக்கம்

சங்கு, பறை, விளக்கு, கொடி, விதானம் ஆகிய வற்றுடன் பல்லாண்டு இசைப்பாரையும் அருளவே ணும் என்று பிரார்த்தித்த ஆயச்சிறுமியரை நோக்கிக் கண்ணன், ‘நோன்புச்கு வேண்டியவற்றைக் கேட்கிறீர்கள்; வேண்டியபடியே தருவோம்; இவ்வளவு தானே செய்யவேண்டியது?’ என்றுன்.

அதற்குப் பெண்கள், நோன்பு நோற்ற பின்பு உன்னிடம் பெறவேண்டிய சன்மானங்கள் உண்டு என்கிறார்கள்.

விரத தினங்களில் ‘நெய்யுண்ணேம், பாஹுண் ணேம்’ என்று உணவு நியமங்கள் அல்லது உண்ணு நியமங்களை மேற்கொண்டிருந்தார்கள்லவா? அதற்குச் சம்மானமாக ‘நாங்கள் உன்னுடன் உண்போம்; நீயும் நப்பின்னைப் பிராட்டியும் உண்பிக்க நெய் பெய்த பால் சோறு உண்போம்’ என்கிறார்கள்.

‘மையிட்டு எழுதோம்: மலரிட்டு நாம் முடியோம்’ என்று அலங்காரம் துறந்து நோம்பு நோற்றார்கள்லவா? ‘இனி நீயும் நப்பின்னைப் பிராட்டியும் எங்களை ஆடையாபரணங்களால் அழுகு செய்ய வேண்டும்’ என்கிறார்கள்.

விடியும் முன்பே எழுந்து பனி தலையில் விழுத் தெருவெல்லாம் அலைந்து துயிலெழுப்பி வருந்தி வந் திருக்கிறார்கள்லவா? ‘இனி நாம் அழுகு செய்து கொண்டு வயிரூர், கம்பிரமாக, விருந்துண்டு கூடியிருந்து அகங் குளிர்வோம்’ என்கிறார்கள்.

‘கூடாரை வெல்லும் சீர்’ : கூடியிருப்பவருக்குக் கண்ணன் தோற்று நிற்கும் சீரையும் குறிப்பிக்கும். கூடாதாரைச் சௌரியத்தாலும் கூடுவாரை

சௌந்தரியத்தாலும் வெல்லும் சீரும் கண்ணனுக்கு உண்டு.

‘கோவிந்தா! ‘கூடமாட்டோம்’ என்னும் நினைவு இல்லாமலிருந்தாலும், போதுமாம், பகவான் பாது காப்பதற்குக் பகுக்களையும் பரிபாலிக்கிறவன்ஸ்லவா?

‘உன் தன்னைப்பாடி’ உன்னைப் பாடுகையே எங்க ஞகுப் பலன் என்று, நெடுநாட்களாகப் பட்ட துயரமெல்லாம் தீர உவந்து பாடுகிறார்கள். ‘பறை’ ஊருக் காகப் பறை என்ற வியாஜத்தைவைத்துக் கொண்டு ஸ்ரீகிருஷ்ண கைங்கர்யமே இவர்களுக்கு உத்தேசம். ‘நாடு புகழும் பரிசினால்’: நாடு புகழுவதை இவர்கள் ஒரு பேரூர் நினைக்கவில்லை; புகழுந்து அதனால் நாடு உய்ந்து போவதைப் பரிசாக நினைக்கிறார்கள்.

‘முழங்கை வழிவார்’ இப்படிச் சொன்ன பிறகு உண்பதைச் சொல்லாமல் ‘கூடியிருந்து குளிர்ந்து’ என்கிறார்கள். கண்ணனைக் கண்குளிரக் கண்டதுமே பசி தீர்ந்ததால் உண்ணவேண்டிய தேவைகூட இல்லை; பிரிந்து பட்ட துயரமெல்லாம் தீர எல்லோரும் கூடிக் களித்திருப்பதே உத்தேசம்.

‘கோவிந்தா! யாம் பெறு சன்மானம்: எவையென் ஒல் அணிவோம், உடுப்போம், குளிர்ந்து இருப்போம் என்னும் இவையென்று இப்பாசுரத்தை முடித்தும் பொருள் உரைக்கலாம்.

உள்ளுறை யாருள்

சேஷத்வ ஞானத்தைப் பூரணமாகப் பெற்றுக் கைங்கரியப் பிரார்த்தனையுடன் ஏற்கனவே பிரிந்திருந்த வருத்தமெல்லாம் தீரப்பெறுவது அடியவர் பெறும் சம்மானம். ‘ஆடை’ சேஷத்வ ஞானம். ‘பால் சோறு’ கைங்கரியம்.



28

‘உபாயம் ஒன்றும்
அறியாத பிள்ளைகள்; தயவு செய்வாய்’
என்று விண்ணப்பம் செய்வது

சறவைகள் பின்சென்று கானம்சேர்ந் துண்போம்!
அறிவொன்றும் இல்லாத ஆய்ச்சுலத்து
உன்தன்னைப்
பிறவி பெறுந்தனைப் புண்ணியம் யாழுடையோம்;
குறைவொன்றும் இல்லாத ரோவிந்தா!
உன்தன்னோடு

உறவேல் நமக்கிங் கொழிக்க ஒழியாது!
அறியாத பிள்ளைகளோம் அன்பினால்
உன்தன்னைச்

சிறுபேர் அழைத்தனவும் சிறி அருளாதே,
இறைவா! நீ தாராய் பறையேலோ ரெம்பாவாய்.

- கறவைகள் பின் சென்று : கறவைப் பாச்சளின்
பின்னே போய்,
- கானம் சேர்ந்து உண்போம் : காடு சேர்ந்து சர்ரீ போஷ-
ணம் செய்து திரிவோம்;
- அறிவு ஒன்றும் இல்லாத : சிறிதளவும் அறிவில்லாத
எங்கள்
- ஆய்க்குலத்து : ஆய்க்குலத்திலே
- உன்தன்னைப் பிறவிபெறுந- : உன்னைப் பிறவியாகப்
தன்ன புண்ணியம் யாம் பெறுவதற்குத் தக்க புண்ணியம் உடையவர்களாயும்
உடையோம் இருக்கிறோம்;
- குறைவு ஒன்றும் இல்லாத : ஒரு குறைவும் இல்லாத
கோவிந்தா கோவிந்தனே!
- உன் தன்னோடு உறவேல் : உன்னோடு எங்களுக்கு
நமக்கு இங்கு ஒழிக்க ஒழியாது உள்ள உறவோ என்றால்,
இப்போது உன்னாலும் எங்களாலும் ஒழிக்கவும் ஒழியாது;
- அறியாத பின்னைகளோம் : உலக மரியாதை ஒன்றும்
அன்பினால் உன் தன்னை அறியாத சிறு பெண்களான நாங்கள் அன்பினால்
உன்னை.
- சிறு பேர் அழைத்தனவும் சீரி : சிறிய பேராலே அழைத்தது
அருளாதே குறித்து நீ அருள் கொண்டு
கோபியாதிரு;
- இறைவா நீ தாராய் பறை : தலைவனே! நீ எங்களுக்குப்
பறை தருவாயாக.

விளக்கம்

நோன்பைக் குறிப்பிட்டு அதற்கு உபகரணங்களான சங்கு முதலியவற்றையும், நோன்பை முடித் தபின் அலங்கரித்துக் கொள்ள ஆடையாபரணங்களையும், அண்புடன் கூடிக் குளிர்ந்து உண்ணப் பாற்சோற்றையும் ஆய்ச்சியர் அபேட்சித்தனர். இவர்களை நோக்கிக் கண்ணன், ‘பெண்களே! நீங்கள் அபேட்சித்தவைகளை என்னிடம் பெறுவதற்கு நீங்கள் அனுஷ்டித்த உபாயம் ஏதாவது உண்டா?’ என்று கேட்டான். அந்தக் கேள்விக்கு விடை இந்தப் பாசுரம்.

‘எங்களிடம் உபாயம் இல்லை, உபாய சூந்யதை தான் உண்டு!’ என்கிறார்கள். அதாவது யாதொரு உபாயமும் இல்லாமையைத் தெரிவிக்கிறார்கள். ‘நீயே உபாயமாக வேணும்; தயவுசெய்து எங்கள் காரியத்தை நிறைவேற்றவேணும்’ என்று விண்ணப்பஞ்செய்து கொள்கிறார்கள், இப்பாசுரத்திலே.

‘கறவைகள் பின்சென்று...உண்போம்’ காட்டிலே மாடு மேய்த்து உடம்பை வளர்த்து வந்த எங்களுக்கு எத்தகைய ஸாதன ஸம்பத்து வாய்க்கப்போகிறது! ‘கானம் சேர்ந்து’: காடு தான் எங்கள் திருப்பதி! ‘கானம் சேர்ந்து உண்போம்’ அதிதி பூஜையுமின்றி, நீராடுவதுமின்றி வயிறு வளர்ப்போம் என்பது குறிப்பு.

‘குறைவான்றும் இல்லாத கோவிந்தா?’ பரமபதத்திலுள்ள இருப்பை விட்டுப் பசு மேய்க்கப் பிறந்தது குறைவாளர்களை நிறைவாளராக்கவே என்பது குறிப்பு. ‘இப் பள்ளத்துக்கு அம்மேடு நிரப்பப் போதாதோ?’ என்கிறார்கள்.

‘உறவேல் நமக்கு இங்கு ஒழிக்க ஒழியாது’ நான் உண்ணே இன்றி இலேன் கண்டாய் நாரணனே!

நீ என்னை அன்றி இலை' என்று திருமழிசையாழ் வார் குறிப்பிடும் இந்த உறவு ஒருவராலும் ஒழிக்க முடியாது; கடவுளாலும் ஒழிக்க முடியாது.

'சிறு பேர்': பகவான் கோவிந்தாபிஷேகம் செய்து கொண்டு பசு மேய்க்கத் தொடங்கி பின்பு நீர் மைக்கு அறிகுறியான 'கோவிந்தன்' 'கோபாலன்' என்னும் பெயர்களே பெரும் பெயர்களாகி 'விட்டனவாம். மேன்மைக்கு அறிகுறியான நாராயண நாமம் 'சிறுபேர்' ஆகிவிட்டது. நாங்கள் கோவிந்தனாகிய உன்னை "நாராயணன்" என்றும் "நாராயண மூர்த்தி" என்றும் சிறு பேரிட்டுப் பலதடவை அழைத்தது குறித்துச் சீரி அருளாதே!' என்றார்கள்.

உள்ளுறை யாருள்

உபரய ஸ்வரூபத்தை வெளியிடுகிறது இப்பாக்ரம். பகவானை உபாயமாகப் பற்றும் அதிகாரிக்குறிய ஆறு அங்கங்கள் இதில் பிரஸ்தாபிக்கப்படுகின்றன. (1) முதல் அடியில் ஸத்ராகுமம் குருகுலவாசம் முதலான ஸாதனங்கள் இல்லையென்பது; (2) இரண்டாம் அடியில் வித்யாகர்வம் ஜாதிகர்வம் தவிர்ந்திருப்பது; (3) நான்காம் அடியில் பகவானுடைய 'குறையொன்றும் இல்லாத' குணபூர்த்தியை அனுஸந்திப்பது; (4) ஒழிக்க முடியாத உறவை உணர்ந்து கொள்வது; (5) ஏழாம் அடியில் குற்ற மன்னிப்பு வேண்டுவது; (6) எட்டாம் அடியில் ஸாக்ஷாத் உபாயமான இறைவனிடத்தில் உபேயத்தை அபேட்சிப்பது.



29

திருப்பாவையின்
தனிப்பெருங் கொள்கையை
வெளியிடும் பாசுரம்

சிற்றஞ் சிறுகாலே வந்துன்னைச் சேவித்துன்
பொற்று மரையடியே போற்றும் பொருள்கேளாய்;
பெற்றம்மேய்த் துண்ணும் குலத்தில் பிறந்துநீ
குற்றேவல் எங்களைச் கொள்ளாமல் போகாது;
இற்றைப் பறைகொள்வான் அன்றுகாண் கோவிந்தா!
எற்றைக்கும் ஏழேழ் பிறவிக்கும் உன்தன்னோடு
உற்றேமே ஆவோம்; உனக்கேநாம் ஆட்செய்வோம்;
மற்றைநம் காமங்கள் மாற்றேலோ ரெம்பாவாய்.

சிற்றஞ் சிறு காலே வந்து : அருணேதய ராலத்தில்
உன்னைச் சேவித்து இவ்விடத்திலே வந்து உன்னைச் சேவித்து

உன் பொன் தாமரை அடியே : உன் அழகிய திருவடித்-
தாமரைகளை நாங்கள் பல்லாண்டு பாடி வாழ்த்துவ-
தன் பயனைக் கேட்டருள்வாய்;

பெற்றம் மேய்த்து உண்ணும் : பசுக்களை மேய்த்து உண்ணுகிற ஆய்ச்குலத்தில்
குலத்தில் பிறந்து நீ

குற்றேவல் எங்களைக் கொள்- : எங்களிடம் அந்தரங்க ஈரங்கரியம் பெற்றுக், கொள்ளாமல் விட்டுவிடுவது தகாது;

இற்றைப் பறை கொள்வான் : இன்று கொடுக்கப்படும்
அன்றுகான் பறை கொள்வதற்காக அன்று நாங்கள் இங்கு வந்தது;

கோவிந்தா எற்றைக்கும் ஏழ் : எப்போதும் நீ எடுக்கும் எந்தப் பிறவியும், கோவிந்தனே!

உன் தன்னோடு உற்றேமே : உன்னோடு உறவு உடையவர்களாவோம்;

உனக்கே நாம் ஆள் செய்- : உனக்கு மாத்திரமே நாங்கள் கைங்கரியம் செய்வோம்.

மற்றை நம் சுமங்கள் மாற்று : இவற்றேடு முரண்படும் எங்கள் விருப்பங்களை மாற்றியருள்வாய்.

விளக்கம்

இதுவரை ஆய்ச்சியர் ‘பறை, பறை’ என்று சொல்லி வந்தார்கள்லவா? இந்தப் பாட்டிலே ‘பறைகொள்வான் அன்று’ என்று தங்கள் அந்தரங்க விருப்பத்தை வெளியிடுகிறார்கள். கண்ணன் திருவடிக னில் நித்திய கைங்கரியம்தான் நோக்கம் என்கிறார்கள்.

‘இனி ஒரு கணமும் கண்ணனைவிட்டு நாங்கள் பிரியாமல் பணி செய்து கொண்டிருக்க வேணும்’ என்கிறார்கள். ‘வேறு வகையான விருப்பங்கள் ஏற்படாமலும் கண்ணனே அருள் செய்ய வேணும்’ என்று காலைக்கட்டிக் கொள்ளும் குழந்தை போல் குறையிரந்து வேண்டுகிறார்கள்.

‘சிற்றஞ் சிறு காலை’ : சின்னஞ்சிறு பின்னள், வெட்ட வெளிச்சம் என்பதை போன்ற சொற்றெடுத்து, சிற்றஞ் சிறுகாலே வந்து’ : பனியையும் குளிரையும் கருதாது வந்ததாகக் கூறுவதில் தங்கள் ஆற்றுமையை வெளியிடுகிறார்கள்.

‘கேளாய்’ : ‘உன் பராக்கை விட்டு நாங்கள் சொல் லுகிற வார்த்தையைக் கேளாய்!’ இப்படி இரண்டு அடிகளில் பீடிகை போட்டு மற்றை அடிகளில் தங்கள் உத்தேசத்தைத் தெளிவுபடுத்துகிறார்கள்.

‘பெற்றம் மேய்த்து உண்ணும் குலத்தில் பிறந்து நீ’ : ‘பிறப்பிலியாய் பிறவாதார் நடுவேயிருந்து பிறவி அற்றாக்கு முகங்கொடுக்கிற’ அந்த இருப்பைத் துறந்து இங்கே ‘வந்து பிறந்தது’ ஏன் என்று நீ¹ நினைத் துப்பார்த்தாலே போதும் என்கிறார்கள்.

‘குற்றவேல்...போகாது’ : எங்களிடம் குற்றவேல் கொள்ளாமலிருந்ததால் இந்த உன் பிறவி பயனற்றாகுமே! - என்பது குறிப்பு.

இவர்கள் இப்படிச் சொன்னதும் கண்ணன், ‘அப்படியே ஆகட்டும்; குற்றவேல் கொள்கிறேன். நீங்கள் மார்கழி நோன்புக்கு உபசரணமாக கேட்டவற்றைத் தருகிறேன்’ என்று ஒரு பறையைக் கொடுக்கலா னான். உடனே இவர்கள் ‘பறை கொள்வான் அன்று கான்’ - அதாவது ‘ஒரு பிரயோஜனம் கொண்டு போக வந்தோம் அல்லோம்’ என்கிறார்கள்.

‘எங்களை நீ கொள்ளும் அத்தனை ஒழிய, நாங் கள் உன் பக்கவிலே உன்னை ஒழியவும் கொள்வது ஒன்று உண்டு என்று இருந்தாயோ?’ என்பது ஆரையிரப்படி.

‘உற்றுமே ஆவோம்’ : ஓர் உறவைக் குறிப்பிடாமல் பொதுவாகக் கூறியிருப்பதால் ‘எல்லா உறவும் நீயே, ஆக வேணும்’ என்பது கருத்து.

‘இன்னும் வேண்டுவது என்ன?’ என்று ரண்ணன் கேட்க, ‘உனர்கே நாம் ஆட்செய்வோம்’ என்கிறார்கள். அரங்காரத்தோடு கூடிய கைங்கரியம் புருஷார்த்தமாகாது.

உள்ளுறை யாருள்

உபய ஸவரூபத்தை விவரிப்பது இதன் உள்ளுறை. ‘சிற்றஞ் சிறுகாலே’ : ஸத்வகுணம் விளங்குகின்ற காலம்.

கைங்கர்யத்திலே களையாகத் தோன்றும் ஸ்வப்ரயோஜன புத்தியைப் போக்கியருள் வேணும் என்பது, நற்றை நம்காமங்கள் மாற்று’ என்பதன் கருத்து.



30

இப்பிரபந்தம் கற்பவர்
 திருமாலின் திருவருள் பெற்று
 ஆனந்தம் அடைவர்
 (திருப்பாவையின் பலக்ருதி)

வங்கக் கடல்கடைந்த மாதவனைக் கேசவனை
 திங்கள் திருமுகத்துச் சேயிழையார் சென்றிறைஞ்சி
 அங்கப் பறைகொண்ட ஆற்றை, அணிபுதுவைப்
 பைங்கமலத் தண்தெரியல் பட்டர்ப்பிரான்
 கோதைசொன்ன
 சங்கத் தீமிழ்மாலை முப்பதும் தப்பாமே
 இங்கிப் பரிசுரைப்பார், ஈரிரண்டு மால்வரைத்தோன்
 செங்கண் திருமுகத்துச் செல்வத் திருமாலால்
 எங்கும் திருவருள்பெற் றின்புறுவ ரெம்பாவாய்.

- வங்கக்கடல் கடைந்த : திருப்பாற்கடல்-
லைக் கடைந்து அமிரதம்
வழங்கியருளிய
- மாதவனைக் கேவனை : ஸ்ரீய: பதியான கண்ணபி-
ரானை,
- திங்கள் திருமுகத்துச் சேயி- : சந்திரபிம்பம் போன்ற அழ-
நையார் சென்று இறைஞி சிய முகமும், அழகிய ஆப-
ரணங்களும் உடைய கோபி-
மார் போய் வணங்கி,
- அங்கு அப்பறை கொண்ட : அத் திருவாய்ப்பாடியில்
ஆற்றை தங்கள் புருஷார்த்தத்தைப்
பெற்றுக் கொண்ட அந்த
வரலாற்றை,
- அணி புதுவை : அழகிய ஸ்ரீவில்லிப்புத்துர-
ரில் அவதரித்த,
- பைங்கமலத் தண்தெரியல் : பசுமை பொருந்திய,
பட்டர்பிரான் கோதை குளிர்ந்த தாமரை மலர்க-
ளாசிய மாலையையுடைய
பெரியாழ்வாரின் திருமக-
ளான ஆண்டாள்
- சொன்ன சங்கத்தமிழ் மாலை : அருளிச்செய்த, திரன் திர-
முப்பதும் ளாக அனுபவிக்க வேண்டிய
தமிழ் மாலையான இம்முப்ப-
து பாசுரங்களையும்
- தப்பாமே இங்கு இப்பரிசு : தப்பாமல் இச்காலத்திலே
உரைப்பார் இவ்வண்ணமாக ஒதுக்கிற-
வர்கள்,
- ஈரிண்டு மால்வரைத் தோள் : நாலு பெரிய மலைகள்
போன்ற தோள்களையும்
- செங்கண் திருமுகத்துச் செல் : சிவந்த கண்களையும் அழ-
வத் திருமாலால் சிய முகமண்டலத்தையும்
ஜூவரியத்தையும் உடைய
ஸ்ரீய: பதியால்.
- எங்கும் திருவருள் பெற்று : எங்கும் திருவருள் பெற்று
இன்புறுவர் ஆனந்தம் அடைவர்.

விளக்கம்

இப்பிரபந்தத்தை ஒதுக்கிறவர்கள் திருமாலின் திருவருளுக்கு எங்கும் எப்போதும் இலக்காகி இன்புறுவர்பிராட்டியாலும் எம்பெருமானாலும் அருள் செய்யப்பெற்று, மார்கழி நோன்பை அனுஷ்டித்தவரைப் போலவும், அதனை அனுசரித்தவரை (அவர்களைப் போலப்பாவனையின் முதிர்ச்சியால் செய்தவரை)ப் போலவும் இன்புறுவர் என்பது இந்தப் பல ச்ருதியின் கருத்து.

‘கன்று இழந்த தலைநாகு தோற்கன்றுக்கு இரங்குமாபோலே, இப்பாசுரம் கொண்டு புச நமச்கும் பலிக்கும்’ என்று பட்டர் அருளிச் செய்வர்.

‘வங்கம்’ : ‘அலைகள்’ என்றும் பொருள் கொள்ளலாம். கடல் கடந்தபோது மலை வெகு வேகமாய்ச் சூழன்றதால் கடலெங்கும் மரச்கல மயமாய்த் தோன்றியது என்றும் வியாக்கியானம் செய்வர்.

‘கிடந்த அழுதம்’ : கிடக்க, கடைந்த அழுதத்தை விரும்பிய தேவர்கள் பிரயோஜநாந்தரத்தையல்லவா வேண்டினார்கள்? அவர்களுக்காகவும், ‘உடம்பு நோவக் கடல் கடைந்து’ அவர்கள் வேண்டியதையும் கொடுத்தானல்லவா? இத்தகைய சீலவரன். அவனைப் பெருகையே ஸ்வயம். ப்ரயோஜநமாக வடைய இவர்கள் காரியத்தைப் பூர்த்தி செய்வது திண்ணம் என்பது குறிப்பு.

‘கடல கடைந்த மாதவன்’ : தேவகாரியமென்று ஒரு வியஜத்தையிட்டுப் பெரிய பிராட்டியாகிற பெண் ணமுதத்தைப் பெறுகைக்காகக் கடல் கடைந்தபடி’ என்பது வியாக்கியானம். கண்ணனும் ஹரார்காரியத்தை ஒரு வியாஜமாக்கி இவர்களைப் பெறுவதற்காக நோன்பு நோற்காச் செய்தானல்லவா?

‘மாதவன்’ : அடியவர் குற்றத்தைப் புருஷாகாரத் தாலே பொறுப்பித்து அபேட்சிதங்களைச் செய்விக் கும் பிராட்டியை அருகே உடையவன்.

‘கேவன்’ : விரோதியைப் போக்கும் சீலனாகிய கண்ணன் உள்ளுறைப் பொருளில் ஸ்வாதந்தரயத் தையும் அந்யசேஷத்வத்தையும் போக்கினவன்.

‘திங்கள் திருமுகம்’ : பூர்விகிருஷ்ண கைங்கரியத்தால் குளிர்ந்து மலர்ந்த முகம். ‘சேயிமையார்’ : சூடகமே, தோள் வளையே...என்றெல்லாம் இவர்கள் அபேட்சித்த படியே கண்ணனும் நப்பின்னைப்பிராட்டியும் உடன் இருந்த அணிந்த அணிகளையுடையவர்கள்.

‘சொன்ன’ : கோபிமாரின் அவஸ்தையைத் தானும் பாவனை முதிர்ச்சியால் அனுபவித்துச் சொன்ன, ‘சங்கத் தமிழ்’ (இங்கே) கூட்டங்கூட்டமாயிருந்து அனுபவிக்கும் தமிழ்; புலவர் கூட்டத்தால் போற்றப்பெறும் தமிழ் என்றும் கூறலாம்.

‘முப்பதும் தப்பர்மே’ : விலையில்லாத இரத்தினங்களால் செய்த ஒற்றைவடமான மாலையிலே ஒர் இரத்தினமும் நழுவக் கூடாதல்லவா? ‘இங்கு இப்பரிசு உரைப்பார்’ ஆய்ப்பாடியில் கோபிமார் கிருஷ்ணரு பவத்தால் பெற்ற பாக்கியத்தை ஆண்டாள் அருகாரத்தாலே பெற்றுள்’ இவ்வளவு பிற்பட்ட காலத்தி ஒவ்ளாவர்களும் இப்பாசுரங்களை ஒதி ஒதிப் பேறு பெறலாம்.

பிரபந்தம் இயற்றியது இன்னார் என்று பெயரைத் தெரிவிப்பதால் இதைத் திருநாமப் பாட்டு என்றும் கூறுவர்.

மணிவண்ணலுக்கு
இடு மணிமாலை

நோன்பு நோற்க விரும்புகிறவர்களைப் பொது பாக அழைப்பது முதற்பாட்டு. இதில் நோன்புக்கு டரிய காலத்தைக் கொண்டாடுகிறார்கள்; நோன் வில் இறங்கும் அதிகாரிகளைக் கொண்டாடுகிறார்கள்; சிநாக்கத்தை நிறைவேறசெய்யும் கண்ணபிராணையும் கொண்டாடுகிறார்கள்.

இப்படி முயறும் நோன்புக்கு உறுப்பான நியமங்களை - அதாவது செய்வன தவிரவனவாகிய ப்ரவருத்தி, நிவருத்தி ரூபமான நியமங்களை - விளக்குவது இரண்டாவது பாகரம்.

நோன்பினால் நாட்டுக்கு விளையும் பயனைக் குறிப்பிடுகிறது மூன்றாம் பாகரம். ‘எல்லாம் கண்ணன் தான்’ என்று இருக்கும் ஆய்ச்சியர், நோன்பு நோற்க அனுமதி கொடுத்த நாட்டாருக்கு மழைபெய்து வாழ்வு உண்டாகும் என்கிறார்கள். அசுடையின்றி அனுமதியும் கொடுத்தவர்கள்லவா? - கண்கூடாகப் பலன் சித்திக்கும் என்கிறார்கள்.

நான்காம் பாகரத்திலே மழைக்கடவுளை அழைத்து நாடெங்கும் மழைபெய்ய நியமிக்கிறார்கள். இத்தகைய பக்கதைகள் சொல்வதைக் கண்ணனே தன்னைத் தாழவிட்டுக் கையாளாக நிறைவேற்றி வைக்கும்போது மழை முதலியவற்றின் அதிதேவதைகள் ‘ஏவல் - கூவல்’ பணிசெய்வார்கள் என்பது பக்கதியின் தீர்ப்பு.

ஐந்தாம் பாட்டிலே நோன்புக்கு இடையூறுகளைல் ஸாம், எம்பெருமானைத் தொழுது பாடிச் சிந்திக்கவே கழிந்தொழியும் என்கிறார்கள். பகவதநுபவம் இடையூற்றுக்கு இடையூறுகும் என்பது கருத்து.

பகவதரூபவத்தைப் பாகவத சமுதாயத்தோடு கூடி அனுபவிக்க வேண்டுமென்று இனிமேல் பத்துப் பாசுரங்களால் (ஆரூம் பாசுரம் தொடங்கிப் பதினெண்நது முடியுமளவும்) தம்மோடு ஒத்தவர்களை (பகவதரூபவ ஸஹகாரிகளை) எழுப்புகிறார்கள்.

நோன்பின் சுவடறியாதவளாயப் புதிதாயப் பகவத சம்பந்தம் பெற்றிருப்பவளை எழுப்புகிறார்கள், ஆரூம் பாசுரத்திலே. அடுத்த பாட்டில் சுவடறிந்தே மறந் துகிடப்பவளை எழுப்புகிறார்கள். எட்டாம் பாட்டில் கண்ணனுக்கு இனியவளை எழுப்புகிறார்கள். ஒன்பதாம் பாட்டிலே, ‘கண்ணன் வந்தபோது வருகிறான்’ என்று அநாதரித்திருந்தவளை எழுப்புகிறார்கள். பத்தாம் பாட்டிலே, கிருஷ்ண பக்தியிலே தலைவியாக உள்ள ஒருத்தியை எழுப்புகிறார்கள்.

அடுத்த பாட்டில், ‘அவனைப் பெறுவதற்கு நானே நோற்பேன்? வேணுமானால் அவன் தானே நோற்று வரட்டும்’ என்று இருந்தவளை உணர்த்துகிறார்கள். பன்னிரண்டாம் பாட்டிலே, ‘கண்ணனுக்கு ஒரு லட்சம் ணன் என்று சொல்லுமாறு பிரியாது பணி செய்யும் செல்வனின் தங்கையாகிய செல்வியை எழுப்புகிறார்கள். தன் கண்ணழகின் பெருமையை நினைத்திருந்த ‘மான் விழி’யாளை உணர்த்துகிறார்கள், பதின்மூன்றும் பாசுரத்திலே.

‘எல்லாரையும் நானே வந்து எழுப்புகிறேன்’ என்று சொல்லிவிட்டு அப்படிச் செய்யாமல் உறங்கும் ஒருத்தியை எழுப்புகிறார்கள், பதினான்காம் பாட்டிலே. முன்பு ஒரு ‘மான்விழி’யாளைத் துயிலுணர்த்தியது போல், இப்போது ஒரு ‘கிளிமொழி’யாளை எழுப்புகிறார்கள், பதினெண்நாம் பாசுரத்திலே ‘எல்லாப்பெண்களும் திரண்டு நம் வாசத்துக்கு வரட்டும் காண்போம்’ என்று கருதிப் படுத்திருந்தவன் இவன்.

இந்த விதமாகப் பத்துப் பாசுரங்களாலும், பல் வேறு மனப்பான்மையுள்ள பக்கதகளையும் எழுப்பிக் கொண்டு எல்லோருமாகத் திரண்டு நந்தகோபர் திருமாளிகை வாசலை அடைகிறூர்கள். இங்கே கோயில் காப்பானும் தோரணவாசல் காப்பானுமாகிய காவலரை எழுப்பி அவர் அனுமதிகொண்டு மாளிகைக்குள்ளே போகிறூர்கள்.

பிறகு தாழும் கண்ணனுக்கு ஒரு காவலரை மாளிகையின் வெளிக்கட்டிலே படுத்திருந்த நந்தகோபரை எழுப்புகிறூர்கள். உள்கட்டிலே பின்னைக்குப்பக்கத்தில் படுத்திருந்த யசோதைப்பிராட்டியையும் எழுப்புகிறூர்கள். பிறகு கண்ணனை எழுப்புகிறூர்கள். ‘இதற்கு முன்பே கண்ணனை எழுப்பாமல் முறைகேடாரச் செய் தோமே!’ என்று பலதேவனையும் எழுப்புகிறூர்கள். இப்படி நால்வரையும் எழுப்புவது, பத்னேழாம் பாட்டிலே.

அடுத்த பாட்டிலே, புருஷாகாரமாக நப்பின்னையை முன்னிட்டுக் கண்ணனை அடைவதே முறையென்று நப்பின்னைப்பிராட்டியை எழுப்புகிறூர்கள். அடுத்த இரண்டு பாசுரங்களிலும், அடைந்தவர்களின் விருப்பத்தை நிறைவேற்றுவதில் ‘நான் முன்னே, நான் முன்னே!’ என்று ஒருவருக்கொருவர் முற்படுகின்ற நப்பின்னைப்பிராட்டி, கண்ணபிரான் என்ற இருவரையும் துயிலுணர்த்துகிறூர்கள்.

அடுத்த பாசுரத்திலே, கண்ணனைத் துயிலுணர்த்தி, உன் குணத்துக்குத் தோற்று வந்தோம்’ என்கிறூர்கள். இருபத்திரண்டாம் பாசுரத்திலே, ‘அபிமானம் குலைந்து உன் கடாட்சமே தாரகமாக வந்தோம்; எங்கள் எளிமை தீர மெல்ல மெல்லக் கடாட்சிக்க வேணும்’ என்று கண்ணனிடம் விண்ணப்பஞ்செய்து கொள்கிறூர்கள்.

இருபத்து மூன்றாம் பாட்டிலே, சிங்காசனத்தில் ஆஸ் தானம் கொண்டருளி, வந்த காரியத்தை ஆராய வேண்டுமென்று பிரார்த்திக்கிறார்கள். இந்தப் பிரார்த் தனைக்கு இனங்க, நடையழகு தோன்ற வந்து வடிவழகு காட்டிச் சீரிய சிங்காசனத்தில் வீற்றிருந்த பெருமானுக்குப் பல்லாண்டு கூறுகிறார்கள், அதைப் பாட்டிலே.

இருபத்தைந்தாம் பாட்டிலே, தாங்கள் யாசித்து வந்ததை விண்ணப்பித்துக் கொள்கிறார்கள். நோன்புக்கு உரிய உபகரணங்கள் இவை இவை என்று சொல்லி அபேட்சிக்கிறார்கள், இருபத்தாறும் பாகரத்திலே. நோன்பு முடிந்தபின் பெறும் சம்மானத்தை விண்ணப்பித்துக் கொள்கிறார்கள் அதைப் பாட்டிலே

இருபத்தெட்டாம் பாகரத்திலே, தங்கள் சிறுமையையும் அவன் பெருமையையும் சொல்லி, அவனோடு உள்ள உறவையும் சொல்லிக் கொண்டு, அபராத கஷ்மாபணம் செய்து கொள்கிறார்கள் - அதாவது பிழைகளைப் பொறுத்தருள வேண்டுகிறார்கள்.

இவர்களது பரம உத்தேசம் - இப்பிரபந்தத்தின் பரம தாத்பரியம் - வெளிப்படுகிறது இருபத்தொன்பதாம் பாகரத்திலே.

உற்றோமே ஆவோம்;
உனக்கேநாம் ஆட்செய்வோம்
மற்றைநாம் காமங்கள்
மாற்று.

என்று பிரார்த்தித்துத் தங்கள் மனோரசிதத்தைப் பூர்த்தி செய்து கொள்கிறார்கள்.

கோபிமார் பெற்ற இத்தகைய பகவதநுபவத்தை ஆண்டானும் பெற்றுக்கொள்கிறார்கள், தன்பாவனை முதிர்ச்சியினாலே. அந்த நிலையில் ஆண்டாள் அருளிச் செய்த இந்தப் பிரபந்தத்தை ஒதி ஒதி உணர்ந்து இன்றும் என்றும் மக்கள் திருமாலின் திருவருள் பெற்று இன்புறுவர் என்னும் பல ச்ருதிதான் இறுதிப்பாகரம்.

கோதை பிறந்தனர் கோவிந்தன் வாழுமூர்
 சோதி மணிமாடம் தோன்றும்ஹூர் - நீதியால்
 நல்லபத்தர் வாழுமூர் நான்மறைக் கோதுமூர்
 வில்லிபுத்தூர் வேதக்கோ ஞார்.

பாதகங்கள் தீர்க்கும் பரம னடிகாட்டும்
 வேத அனைத்துக்கும் வித்தாகும் - கோதைதமிழ்
 ஜெயந்து மைந்தும் அறியாத மாணிடரை
 வையம் சுமப்பசும் வர்பு.

திருவாடிப் பூரத்துச் செகத்துதித்தாள் வாழியே
திருப்பாவை முப்பதும் செப்பினாள் வாழியே

பெரியாழ்வார் பெற்றெறடுத்த பெண்பிள்ளை வாழியே
பெரும்பூதார் மாமுனிச்குப் பின்னானாள் வாழியே

ஒருநூற்று நாற்பத்து மூன்றுரைத்தாள் வாழியே
உயரரங்கற்கே கண்ணி யுகந்தனித்தாள் வாழியே

மருவாருந் திருமல்லி வளநாடி வாழியே
வண்புதுவை நகர்க்கோதை மலர்ப்பதங்கள் வாழியே.



ஸ்ரீ ஆண்டாள்



ஸ்ரீரங்கமண்ணார் திருக்கோயில் ராஜகோபுரம்,
ஸ்ரீவில்லிபுத்தூர்.

